

LESIÆTLANARNEVNDIN

FUNDARFRAGREIÐINGAR

LANDSSKULAFYRISITINGIN

26. fundur í lesiætlanarnevndini
friggjadagin 3. november 1989

Ár 1989, friggjadagin 3. november kl. 13.30 kom Lesiætlanarnevndin saman til fundar.

Fundarstaður: Landsmiðstøðin.

- Dagsskrá:
1. Viðgerð av uppskotum til uppsetanav lesiætlanum í:
 - a. Heimstaðarlæru, føroyskum og skriving
 - b. Rokning/støddfrøði
 - c. Kristni og donskum
 2. Ymist.

Á fundi voru: Petur Jacob Sigvardsen, formaður
Arne Ludvig
Pauli Nielsen
Hanna Kampmann
Inga Högenni

Eisini voru Arnold Abrahamsen og Olaus Jespersen á fundi sum skrivarar.

Frá fundinum: Fyrst voru viðmerkingar til gerðabókina frá seinasta fundi. Pauli Nielsen viðmerkti, at hansara fyrispurningar um nýggjar nevndarlimir, ikki skuldi skiljast soleiðis, at hann helt, at skrivararnir ikki skuldu taka lut í kjakinum. Tvørturimóti fegnaðist hann um, at skrivararnir eisini luttóku í kjakinum, og tók nevndin undir við ti.

Formaðurin greiddi síðani frá sínum royndum við lesiætlanararbeiði.

Niðurstøða hansara var, at hann helt tað ikki vera ráðiligt, at leisætlanarnevndin einsamøll ger innihaldið í lærugreinunum. Hinvegin helt hann tað heldur ikki vera rætt, at nevndin bara sendir arbeiði út til undirbólkarnar uttan greiðar rætningslinjur. Hansara tilmæli var, at nevndin ger ein sokallaðan leist - eina gjølla lýsing av ti yvirskipaða málí hvør lærugrein hevur saman við almennum sjónamiðum. Burtur úr hesum skulu limirnir síðani gera eitt fyribilsuppskot, sum síðani verður sent út til lærarar til gjølligari viðgerðar.

Hesum hugsanum voru limirnir samdir við honum í.

Semja var um at motivera lærgureinina, áðrenn hvønn undirvisingarpart. Uppbyggingin verður soleiðis:

Lærugrein
Almenn sjónarmið
Endamál.

1. Mið og mál:

2. Undirvisingarinnihaldið:

Næsti fundur verður friggjadagin 10. november kl. 9.00 á Landsmiðstøðini.

Fundur lokin kl. 17.00

Arnold Abrahamsen og Olaus Jespersen

25. fundur í lesiætlanarnevndini
friggjadagin 27. oktober 1989

Ár 1989, friggjadagin 27. oktober kl.9.00 kom Lesiætlanarnevndin saman til fundar.

Fundarstaður: Landsmiðstøðin.

Dagsskrá: 1. Uppskot um limir í undirnevndirnar

2. Arbeiðssetningur nevndarinnar
 - a. Tilfar frá Lesiætlanarnevndini
 - b. Uppbygging av lesiætlanini
 - c. Möguligt annað

3. Hvussu samstarvið millum Lesiætlanarnevndina og undirnevndinar eiger at skipast
 - a. Kunnandi leiðslufundur
 - b. Samskiftisumboð millum Lesiætlanarnevnd og undirnevnd (lærugreinaráðgevar)
 - c. Tíðarfreist

4. Ymist

Á fundi vóru: Petur Jacob Sigvardsen, formaður
Arne Ludvig
Pauli Nielsen
Hanna Kampmann

Eisini vóru Arnold Abrahamsen og Olaus Jespersen á fundi sum skrivarar.

Ikki á fundi: Inga Högenni var burturstødd vegna fakfelagsarbeiði

Frá fundinum: Formaðurin beyð vælkomin og gjørði greitt, at framkvir má Lesiætlanarnevndin halda reglugari fundir. Síðani kunnaði hann um viðgerðina av undirvisningarleiðbeiningini, sum hevði verið fyri á seinasta fundi í Landsskúlaráðnum, Landsskúlaráðið góðkendi undirvisningarleiðbeiningina utan viðmerkingar. Tó komu ymiskar viðmerkingar fram undir umrøðuni í Landsskúlaráðnum, og eisini hevur Jeffrey Henriksen, ið hevur rættlisið leiðbeiningina, gjört nakrar viðmerkingar.

Lesiætlanarnevndin viðgjørði hesar viðmerkingar, og kom ásamt um at gera onkrar málsligar orðingar øðrvísi, utan at broyta meinингina stórvegis (rætting er gjørd á síðu 22 í 1. rættlestri).

Pauli Nielsen spurdi, um ætlanin var at seta nýggjar nevndarlimir fyri Alex og Kirsten, íð fóru úr nevndini. Hann viðmerkti eisini, at báðir skrivarnir tóku alt meir og meir lut í sjálvum nevndararbeiðinum á jövnum fóti við nevndarlimirnar og likt var til, at hann setti spurnartekin við hesa mannagongd.

Nevndin helt, at í lötuni er ikki orsök til at seta nýggjar nevndarlimir. Limirnir eru so væl samansjóðaðir og arbeiðslagið er avbera gott; koma nýggj fólk nú, kann steðgur koma í.

(Annars loyva skrivararnir sær at viðmerkja, at á 9. fundi í Lesiætlananevndini er soljóðandi ført til gerðabóks: "P.J.S. reisti eisini spurningin um, hvussu skrivararnir skuldu brúkast í arbeiðinum og helt, at tað var rætt at draga teir meira inn í lesiætlanararbeiði".

Hevur Lesiætlananarnevndin aðra áskoðan nú, eru vit altið fúsir bert at luttaka á fundum sum skrivarar).

Nevndin er samd um at gera serlig fakheftir sum ískoyti til lesiætlanirnar.

Síðani var drúgt orðaskifti um, hvussu rættast er at fara til verka í viðari arbeiðinum av sjálvum lesiætlanunum.

Tey, sum voru á fundi, viðtóku hesa arbeiðsgongd.

1. At Lesiætlanarnevndin í samráð við lærugreinaráðgevararnar ger uppskot til innihaldið í lærugreinunum.
2. Tá uppskotið er liðugt, verður tað sent út til hoyringar hjá lærarunum.

Allar lesiætlanir skulu byggjast upp á henda hátt:

Lærugrein: _____

1. Endamálsorðingin
2. Undirvisningarinnihaldið
 - a) 1. undirvisningarpurtur (1.-3. árg.)
 - b) 2. undirvisningarpurtur (4.-7. árg.)
 - c) 3. undirvisningarpurtur (8.-10. árg.)
3. Arbeiðshættir og undirvisingarmiðlar

Yrkisligur partur:

1. Tíma- og lærugreinabýti
2. Tvørfaklig undirvisning

Hesi eru sett at gera uppskot í teim ávisu lesi-
ætlanunum í 1. undirvísingarpárti (1.-3. árg.):
Pauli og Hanna: Heimstaðarlæra, fóroyst og skriv-
ing,

Inga og Olaus: Rokning/støddfrøði,
Petur Jac. og Arnold: Kristni og Danskt.

Uppskotini skulu viðgerast á næsta fundi í lesiætl-
anarnevndini, ið verður friggjadagin 3. november
1989 kl. 13.30 á Landsmiðstøðini.

Fundur lokin kl. 15.00

Arnold Abrahamsen og Olaus Jespersen

24. fundur í lesiætlanarnevndini
friggjadagin 15. september 1989

Ár 1989, friggjadagin 15. september kl. 10.00 kom lesiætlanarnevndin saman til fundar.

Fundarstaður: Landsmiðstøðin

Dagsskrá: 1. Framhald frá seinasta fundi

2. Arbeiðsbólkarnir

3. Komandi arbeiði hjá lesiætlanarnevndini

4. ymiskt

Á fundi voru: Petur Jacob Sigvardsen, formaður

Pauli Nielsen

Inga Högenni

Hanna Kampmann

Eisini voru Arnold Abrahamsen og Olaus Jespersen við á fundi sum skrivarar.

Ikki á fundi: Arne Ludvig var burturstaddur vegna arbeiðsørindum í Danmark.

Frá fundinum: Formaðurin beyð vælkomín og kunnaði um, at Lands-skúlaráðið útsetti viðgerðina av Undirvisningarleið-beiningina til næsta Landsskúlaráðsfund.

Fundurin viðgjørði og samtykti tað, ið er skrivað afturat um Unglingaskúlan, Happing, Læraráráð/Felagslæraráráð og Aðrir skúlar og stovnar.

Samtykt varð, at Pauli Nielsen setir seg í samband við Tollak Djurhuus á Skúlabókagrunninum og biður hann gera eitt útkast til "lay-out", sum síðani verður lagt aftur fyrir nevndina til støðutakan.

Pkt. 2. og 3. á dagsskránni eru útsett til næsta fund, ið verður friggjadagin 22. september 1989.

Fundur lokin kl. 16.00.

Arnold Abrahamsen og Olaus Jespersen

23. fundur i lesiætlanarnevndini
fríggjadagin 1. september 1989

Ár 1989, fríggjadagin 1. september kl.10.00 kom lesiætlanarnevndin saman til fundar.

Fundarstaður: Landsmiðstöðin

- Dagsskrá:
1. Gjøgnumgongd av undirvísingarleiðbeiningini
 2. Arbeiðsbólkarnir
 3. Komandi arbeiði hjá lesiætlanarnevndini
 4. ymiskt

Á fundi voru:
Petur Jacob Sigvardsen, formaður
Pauli Nielsen
Arne Ludvig
Inga Høgenni
Hanna Kampmann

Eisini voru Arnold Abrahamsen og Olaus Jespersen við á fundi sum skrivavarar.

Frá fundinum:

Formaðurin beyði vælkomin og kunnaði um smávegis ting, ið eru hend í sambandi við lesiætlanarnevndararbeiði síðani seinasta fund.

Undirvísingarleiðbeiningin er farin til prentingar.
1. rættlestur er um at verða liðugur. Uppskotið verður lagt fyrir landsskúlaráðsfundin, ið verður týsdagin 5. september 1989, til góðkenningar. Formaðurin hefur frétt, at tað verða ikki ynski um stórvegis broytingar frá Landsskúlaráðnum.

Fundurin samtykti at góðkenna at uppskotini:

Skúlasamstarv	O.J.
Unglingaskúli	A.A.
Eftirskúli	A.A.
Happing	A.L.

verða tikan við í undirvísingarleiðbeiningina við teim rættingum, ið fundurin viðgjørði.

Undir kap. I verður sett pkt. 4 Lærararáð. Uppskot verður gjört av skrivavarunum.

Kap. XI verður yvirskriftin broytt frá Lærara- og næmingasamstarv til at eita Samstarv og verður pkt. 1 Skúlasamstarv, pkt. 2 Lærarasamstarv og pkt. 3. Næmingaráð.

Semja var um at seta Unglingaskúlan aftaná Musikk-skúlan.

Fundur verður aftur um 14 dagar.

Fundur lokin kl. 16.10.

Arnold Abrahamsen og Olaus Jespersen

22. fundur í lesiætlanarnevndini mikudagin 28. juni 1989.

Ár 1989, mikudagin 28. juni kl. 10.00 kom lesiætlanarnevndin saman til fundar.

Fundarstaður: Fundarhølið hjá Grunninum við Hoyvíksvegkin.

Dagsskrá: Framhald av seinasta fundi.

Á fundi voru: Petur Jacob Sigvardsen, formaður, Pauli Nielsen, Arne Ludvig og Hanna Kampmann.

Eisini voru Olaus Jespersen og Lita Godtfred við á fundi.

Ikki á fundi: Kirsten Strøm og Inga Høgenni høvdu forfall, og Arnold Abrahamsen var burturstaddur í summarfri.

Frá fundinum: Formaðurin beyð vælkomín og kunnaði nevndarlimirnar um, at Kirsten Strøm skrivliga hevði biðið landsskúlastjóran um at verða loyst úr nevndini frá komandi skúlaári.

Fundurin viðgjørði tað, sum eftir var av handritinum, og verður handritið nú latið Føroya Skúlabókagrunni til útgávu.

Fundur lokin kl. 16.30

Olaus Jespersen

21. fundur í lesiætlunarnevndini
hósdagin 22. júní 1989

Ár 1989, hósdagin 22. júní kl. 10.00 kom lesiætlunarnevndin saman til fundar.

Fundarstaður:

Fundarhólið hjá Grunnunum við Hoyvíksvegin.

Dagsskrá:

Framhald av seinasta fundi.

Á fundi voru:

Petur Jacob Sigvardsen, formaður
Pauli Nielsen
Arne Ludvig
Inga Högenni
Hanna Kampmann

Eisini var Olaus Jespersen á fundi sum skrivari.

Ikki á fundi:

Kirsten Strøm hevði givið avboð vegna sjúku. Arnold Abrahamsen burturstaddur í summarfri.

Frá fundinum:

Framhaldandi viðgerð av handritinum til tann allmenna partin.

Arbeiðið bleiv ikki liðugt og samdust fundurin tí um at koma saman aftur mikudagin 28. júní kl. 10.00 á sama staði.

Fundur lokin kl. 16.30.

Olaus Jespersen

20. fundur í lesiætlanarnevndini
mikudagin 21. juni 1989

Ár 1989, mikudagin 21. juni kl. 09.00 kom lesiætlanarnevndin saman til fundar.

Fundarstaður:

Fundarhólið hjá Grunnunum við Hoyvíksvegin.

Dagsskrá:

Endalig støðutakan til handritið, ið kallast "UNDIRVÍSINGARLEIÐBEINING 1. ALMENNUR PARTUR."

Á fundi voru:

Petur Jacob Sigvardsen, formaður
Pauli Nielsen
Arne Ludvig
Inga Högenni
Hanna Kampmann

Eisini var Olaus Jespersen á fundi sum skrivari.

Ikki á fundi:

Kirsten Strøm hevði givið avboð vegna sjúku. Arnold Abrahamsen burturstaddur í summarfri.

Frá fundinum:

Formaðurin beyði vælkomín og segði, at landsskúlastjórin vildi hava, at arbeiðið hjá lesiætlanarnevndini, ið er klárt at geva út, skal latast Skúlabókagrunninum til prentingar fyrst í juli mánaði. Skúlabókagrunnurin átekur sær fegin upp-gávuna og hefur sagt, at möguleiki er fyri at hetta kann koma út fyri heystfritiðina í ár.

Hvør einstakur limur hefur nú havt handritið til viðmerkingar, og verður nú farið undir at viðgera hesar viðmerkingarnar í nevndini, soleiðis sum fráboðað varð á fundinum 14. apríl 1989. Tá fundurin endaði voru ikki allar viðmerkingarnar viðgjördar og varð ti semja um at halda áfram hósdagin 22. juni 1989.

Fundur lokin kl. 16.30.

Olaus Jespersen

19. fundur í lesiætlanarnevndini
friðgjadagin 14. apríl 1989

Ár 1989, friggjadagin 14. apríl kl. 10.00 kom lesiætlanarnevndin saman til fundar.

Fundarstaður: Landskúlafyrisitingin.

Dagsskrá: Stóðutakan til innihaldið.

Á fundi voru: Petur Jacob Sigvardsen, formaður
Pauli Nielsen
Hanna Kampmann
Inga Høgenni
Kirsten Strøm

Eisini voru Arnold Abrahamsen og Olaus Jespersen á fundi sum skrivavarar.

Frá fundinum:

Formaðurin beyð vælkomin og boðaði frá, at Alex Sólstein hevði heitt á landsskúlastjóran um at verða loystur úr lesiætlanarnevndini. Í hesum sambandi viðmerkti Kirsten Strøm, at hon eisini fór at biðja um at verða loyst úr nevndini frá komandi skúlaári.

Nú nærum alt tilfarið er innkomið var semja um, at formaðurin framhaldandi redigeraði alt tilfarið og síðani skal tað sendast limunum til viðmerkingar, ið skulu viðgerast á fundi inni á Strondum hósdagin 11. og friggjadagin 12. maí 1989.

Fundur lokin kl. 16.15.

Olaus Jespersen

Arnold Abrahamsen

18. fundur í lesiætlunarnevndini
fríggjadagin 24. februar 1989

Ár 1989, fríggjadagin 24. februar kl. 10.00 kom lesiætlunarnevndin saman til fundar.

Fundarstaður: Landsskúlafyrisingin.

Dagsskrá: Støðutakan til innihaldið.

Á fundi voru: Petur Jacob Sigvardsen, formaður
Alex Sólstein
Pauli Nielsen
Hanna Kampmann
Inga Högenni
Kirsten Strøm

Eisini voru Arnold Abrahamsen og Olaus Jespersen á fundi sum skrivarar.

Ikki á fundi: Arne Ludvig hevði givið avboð vegna sjúku.

Frá fundinum: Formaðurin beyði vælomin og minti limirnar á, at öll skrivlig arbeiði skulu vera nevndini í hendi í seinasta lagi 1. apríl 1989, soleiðis sum samtykt á 17. fundi hin 3. februar 1989.

Fundurin samtykti eisini smærri broytingar í innihaldsyvirlitinum, m.a. var uppskot um, at frammanfyri Uppgávur fólkaskúlans átti at komið nakað um fyrising skúlans.

Hetta samtykti fundurin og álegði Petur J. Sigvardsen at skriva uppskot til henda partin.

Eisini var samtykt, at Arne Ludvig skal í kapittul VIII (Skúlin og undirvísingin) samansjóða pkt. 4 (Næmingar við serligum tørvi) við pkt. 7 (Næmingar á øðrum undirvísingarstovni).

Fundur lokin kl. 16.15.

Olaus Jespersen
Arnold Abrahamsen

17. fundur í lesiætlunarnevndini
friggjadagin 3. februar 1989

Ár 1989, friggjadagin 3. februar kl. 10.00 kom lesiætlunarnevndin saman til fundar.

Fundarstaður: Landsskúlafyrisingin.

Dagsskrá: Framhald av dagsskrá frá fundinum 20. januar 1989.

1. Støðutakan til útgávu av tí almenna partinum
2. Støðutakan til innihaldið
3. Tíðarætlan fyri framhaldandi arbeiði
4. Ymiskt

Á fundi voru: Petur Jacob Sigvardsen, formaður
Arne Ludvig
Hanna Kampmann

Eisini voru Olaus Jespersen og Arnold Abrahamsen á fundi sum skrivarar.

Frá fundinum: Støðutakan til útgávu av tí almenna partinum.
Samtykt var, at öll skriflig arbeiði, sum nevndarlimirnir gera, skulu vera inni í seinasta lagi 1. apríl 1989.

Fundurin samtykti eisini, at lesiætlunarnevndin ger reglur til næmingaráð á skúlum. Hesar reglur skulu leggjast fyri Landsskúlaráðið til góðkenningar. Reglurnar verða gjørðar við heimild í grein 31 í Fyrisingarlögini.

Viðtikið var, at tann almenni parturin av lesiætlanini skuldi fevna um niðanfyri nevndu evni.

Innihaldsvirlitið verður skipað á henda hátt:
Ia: Fyrising skúlans
Ít Uppgávur fólkaskúlans

- 1) Lögargundarlagið (stuttur innangur í m.a. skuldi fevna um rammulógin, ið viðtikin var í fólkatinginum, og fólkaskúlalógin frá 1979)
- A.L. 2) Almennar hugleiðingar
- A.L. 3) Endamálið
- A.L. 4) Hugtök og orðing
- A.L. 5) Heimlig mentan
- A.L. 6) Undirvisning

- A.L.7) Kunnleiki, fimi, arbeiðshættir og málbering
- A.L.8) Fjölbroytt menning
- A.L.9) Gagnlig og sjálvstøðug menning í heimi og samfelag
- A.L.10) Undirvísingarhættir
- A.L.11) Sjálvstøðug meting og støðutakan
- A.L.12) Kristni og síðalagslig uppaling
- A.L.13) Andsfrælsi og tolsemi (heri morgunsangur)

II Skúlin og samfelagið

- K.S 1) Inngangur (um skúlan og samfelagið)
- K.S 2) Heimligt umhvørvið x)
- K.S 3) Mentanarligt hópi
- o.7 4) Skúlabarnaflutningur

III Samfelaðskunning og -luttøka

- o.7 1) Starvspraktikk
- o.7 2) Seturskúli

K.S. IV Arbeiðskunnleiki og yrkiskunning

V Fritíðarvirksemi

- 1) Undirvísing í frítíðini
- 2) Fritíðarundirvísing
- 3) Musikkskúlin

? VI Luttøka í bý/bygdalívinum

H.K. VII Skúli, skúlagarður

(fysiskur karmur - "skoleanlægget" sí móner-
plan síðu 52)

P.N.oy VIII Skúlin og undirvísinqin

H.K.

- 1) Skúlabyrjanin
- 2) Lærdómsvavið
- 3) Arbeiðshættir (læruumhvørvið - tvørgreina-
undirvísing)
- A.L.4) Næmingar við serligum tørvi
- 5) Meting og ráðgeving
- I.H.6) Floks- og næmingaráðsarbeiði
- A.L.7) Næmingar á øðrum undirvísingarstovni
- ✓. 7.4.S 8) Royndar- og menningarvirksemi

% 0.7. IX Undirvísingarmiðlar

- o.7.1) Undirvísingaramboð/tilfar
- o.7.2) Landsmiðstøðin
- o.7.3) Skúlabókasavnið
- o.7.4) Hjálpitólamiðstøðin
- + o.7.5) Nýtsla av data og fjölmiðlatólum í undirvísing-
ini

X Lærararnir

- A.S.1) Inngangur um skúlans leiðslu
- I.H.2) Læraraarbeiðið sínámillum
- I.H.3) Lærara- og næmingasamstarv
- I.H.4) Lærarasamarbeiði millum skúlar (smb. § 28)
- A.A5) Flokslæraraskipanin
- A.A6) Floksins tími
- A.S.7) Lærarararáð og felagslærararáð

Þ.3.5 XI Samarbeiði millum heim og skúla

XII Floks- og næmingaráðsarbeiði (sí M-plan síðu 86)

- x) Skal kallast heimligt umhvørvið sambært lög um fólkaskúlan. Ymiskt av tí skrivaða tilfarinum skal umskipast og takast við í henda partin t.d.
 - a) partar av skúla og umhvørvi
 - b) partar av mentunarligt höpi
 - c) partar av uppvakstrarumuhvørvið
 - d) partar av sambandi við næmingaumhvørvið

Fundurin álegði eisini P. J. Sigvardsen at skriva ein part, ið skuldi fevna um, hvussu lógin er vorðin til, og at Olaus Jespersen skuldi skriva nakrar reglur um undirvisingarmiðlar. Alex Sólstein skal átaka sær at skriva inngang um skúlans leiðslu og um lærarararáð og felagslærararáð. Kirsten Strøm skal undir kap. II gera umskipanina soleiðis, sum vist verður til aftaná kap. XII.

Fundur lokin kl. 16.30.

Olaus Jespersen
Arnold Abrahamsen

16. fundur í lesiætlanarnevndini friggjadagin 20. januar 1989.

Ár 1989, friggjadagin 20. januar kl. 10 kom lesiætlanarnevndin saman til fundar.

Fundarstaður: Landsskúlafyrisitingin

Dagsskrá: Framhald av dagsskrá frá fundinum 28. november 1988, ið var henda:

1. Gjønumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tíðarætlan fyri framhaldandi arbeiði.
5. Ymiskt.

Á fundi voru: Petur Jacobs Sigvardsen, formaður
Arne Ludvig
Alex Sólstein
Pauli Nielsen
Hanna Kampmann
Inga Høgenni
Kirstin Strøm.

Eisini voru Olaus Jespersen og Arnold Abrahamsen á fundi sum skrivarar.

Frá fundinum:

Formaðurin beyð vælkomin. Takkaði fyri arbeiði í farna árinum. Kunnaði limirnar um, at endamálsorðingarnar voru góðkendar í Landsskúlaráðnum 13. desember 1988. Landsskúlaráðið hevði ikki broytt ein stav í uppskotinum til orðingar.

Í sjálvari samtyktini liggur eisini, at lesiætlanarnevndin hevur heimild til at gera möguligar málsligar broytingar, um tað gerst neyðugt.

Tær endamálsorðingar, ið enn ikki eru heilt lidnar, verða avpussaðar skjótast gjørligt og lagdar fyri Landsskúlaráðið á fyrstkomandi fundi har.

Talan er um endamálsorðingar fyri:

Sjómansskap
Fiskivinnu
Landbúnaði
Latin

Síðan var farið til dagsskránna.

1. Semja var um, at áðrenn undirbólkarnir verða settir eigur Føroya Lærarafelag, Landsskúlafyrisitingin og landsstýrið at finna útav, hvussu hesar nevndir skulu samsýnast.

Endamálsorðingarnar, ið mangla, verða gjørðar lidnar á hesum fundinum.

Lærugreinabólkarnir - § 9 í Fólkaskúlalógini - verða útsettir til seinri fund.

2. Støðutakan til útgávu av tí almenna partinum.

Innkomna tilfarið verður viðgjört sum skjótast samstundis sum miðað verður ímóti, at almenni parturin verður útgivin til komandi skúlaár.

Næsti fundur verður ásettur við skrivi herfrá.

Fundur lokin kl. 16.15

Olaus og Arnold.

15. fundur í lesiætlanarnevndini
mánadagin 28. november 1988

Ár 1988, mánadagin 28. november kl. 08.30 kom lesiætlanarnevndin saman til fundar.

Fundarstaður:

Landsskúlafyririsitingin.

Dagsskrá:

Framhald av dagsskrá frá seinasta fundi, ið var henda:

1. Gjøgnumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tiðarætlan fyri framhaldandi arbeiði
5. Ymiskt.

Á fundi voru:

Petur Jacob Sigvardsen, formaður
Pauli Nielsen
Arne Ludvig
Inga Högenni
Hanna Kampmann

Eisini var Olaus Jespersen á fundi sum skrivari.

Hesi høydu
ikki fingið
fundarboð:

Alex Sólstein og Kirsten Strøm.

Arnold Abrahamsen hevði annað átroðkandi arbeiði at taka sær av.

Frá fundinum:

Endamálsorðingarnar voru gjørðar lidnar og arbeiðið handað landsskúlastjóranum til viðari avgreiðslu.

Fundur lokin kl. 16.00

Olaus Jespersen

14. fundur í lesiætlunarnevndini
friggjadagin 25. november 1988

Ár 1988, friggjadagin 25. november kl. 10 kom lesiætlunarnevndin saman til fundar.

Fundarstaður: Landsskúlafyrisingin.

Dagsskrá: Framhald av dagsskrá frá seinasta fundi, ið var henda:

1. Gjøgnumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tíðarætlan fyri framhaldandi arbeiði
5. Ymiskt.

Á fundi voru: Petur Jacob Sigvardsen, formaður
Alex Sólstein
Pauli Nielsen
Arne Ludvig
Inga Högenni

Hanna Kampmann
Kirsten Strøm

Eisini voru Arnold Abrahamsen og Olaus Jespersen á fundi sum skrivarar.

Frá fundinum: Til viðgerðar voru framhald av endamálsorðingunum.

Fundur lokin kl. 20.00

Olaus Jespersen

13. fundur í lesiætlanarnevndini
friggjadagin 18. november 1988

Ár 1988, friggjadagin 18. november kl. 10 kom lesiætlanarnevndin saman til fundar.

Fundarstaður: Landsskúlafyrisitingin.

Dagsskrá: Framhald av dagsskrá frá seinasta fundi, ið var henda:

1. Gjøgnumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tiðarætlan fyri framhaldandi arbeiði
5. Ymiskt.

Á fundi voru: Petur Jacob Sigvardsen, formaður
Pauli Nielsen
Arne Ludvig
Inga Høgenni
Hanna Kampmann
Kirsten Strøm

Eisini var Olaus Jespersen á fundi sum skrivari.

Ikki á fundi: Arnold Abrahamsen (á fundi í Danmark) og Alex Sólstein hevði forfall.

Hans Eli Dahl (ið hevur verið á 10., 11. og 12. fundi) hevur boðað frá, at hann mótmikill aftur á fundi í lesiætlanarnevndini vegna ov stóra arbeiðsbyrðu.

Frá fundinum: Arbeit var viðari við endamálsorðingunum, og nú eru bert datalæra, fotolæra og elektronikk eftir. Hesar skal Alex eisini taka sær av.

Fundur lokin kl. 16.00

Olaus Jespersen

12. fundur í lesiætlunarnevndini
friggjadagin 11. november 1988

Ár 1988, friggjadagin 11. november kl. 10 kom lesiætlunarnevndin saman til fundar.

Fundarstaður:

Landsskúlafyrisitingin.

Dagsskrá:

Framhald av dagsskrá frá seinasta fundi, ið var henda:

1. Gjónumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tíðarætlan fyri framhaldandi arbeiði
5. Ymiskt.

Á fundi voru:

Petur Jacob Sigvardsen, formaður
Alex Sólstein
Pauli Nielsen
Arne Ludvig
Inga Högenni
Hans Eli Dahl
Hanna Kampmann
Kirsten Strøm

Eisini var Olaus Jespersen á fundi sum skrivari.

Ikki á fundi:

Arnold Abrahamsen var ikki á fundi vegna arbeiði sitt í lögtingsvalnevndini fyri Eysturoynna.

Frá fundinum:

Petur Jacob Sigvardsen segði, at neyðugt verður at fáa endamálsorðingarnar frá hondini sum skjótast um tær skulu kunna koma fyri á fundi hjá sitandi Landsskúlaráði.

Arbeitt var víðari við endamálsorðingunum og fleiri voru fingnar frá hondini hendan dagin soleiðis, at arbeiðið kundi verið liðugt næsta friggjadag.

Fundur lokin kl. 17.20

Olaus Jespersen

11. fundur í lesiætlanarnevndini
fríggjadagin 4. november 1988

Ár 1988, fríggjadagin 4. november kl. 10 kom lesiætlanarnevndin saman til fundar.

Fundarstaður: Landsskúlafyrisitingin.

Dagsskrá: Framhald av dagsskrá frá seinasta fundi, ið var henda:

1. Gjøgnumgongd av endamálsorðingunum.
2. Støðutakan til útgávu av tí almenna partinum.
3. Støðutakan til innihaldið.
4. Tíðarætlan fyri framhaldandi arbeiði
5. Ymiskt.

Á fundi vóru: Pétur Jacob Sigvardsen, formaður
Alex Sólstein
Pauli Nielsen
Arne Ludvig
Inga Høgenni
Hans Eli Dahl
Hanna Kampmann
Kirsten Strøm

Eisini vóru Arnold Abrahamsen og Olaus Jespersen á fundi sum skrivarar.

Frá fundinum: Fundarbókin frá seinasta fundi var gjøgnumgingin. Síðan vóru hesi evnir álögd niðanfyri nevndu fólkum at skriva um og koma við útkasti til nevndarviðgerð:

1. Arnold Abrahamsen:

- a) Lærarasamarbeiði sínámillum og næmingarnar
- b) Lærarasamarbeiði og -ráðlegging
- c) Lærarasamarbeiði í skúlaumdöminum
- d) Skúlasamstarv

2. Arne Ludvig:

- a) Kristin og siðalagslig uppalind
- b) Liv og luttøka hins einstaka í einum fólkarrædisligum samfelag
- c) Andsfrælsi og tolsemi
- d) Virðir, ið skúlin byggir á
- e) Umsorgan og ábyrgd
- f) Hollan almennan kunnleika
- g) Javnbjóðis útbúgving
- h) Kunnleiki og fimi
- i) Uppaling og menning
- j) Arbeiðshættir og málbering
- k) Fjøllbroytt menning

3. Kirsten Strøm:

- a) Skúli og samfeling
- b) Samfelagskunning
- c) Skúlin í bygdasamfelagnum
- d) Mentoarhópi
- e) Arbeiðskunnleiki og yrkiskunning

4. Hans Eli Dahl:

- a) Trupulleikar í skúlanum
- b) Fyribyrgjandi atgerðir
- c) Námsfrøðiligr hættir og samarbeiðið
- d) Serundirvising á ein annan hátt

Hans Eli Dahl og Olaus Jespersen:

- a) Nýtsla av data- og fjölmíðaltólini í undirvísinguini

5. Pauli Nielsen:

- a) Skipan av undirvísingartilfari
- b) Val av undirvísingartilfari

Pauli Nielsen og Hanna Kampmann:

- a) Samveruformar
- b) Skipan av næmingaarbeiðnum
- c) Skapandi virksemi
- d) Undirvísingartilfar
- e) Skúlabókasavnið
- f) Skúli, skúlagarður og annað
- g) Meting og ráðgeving
- h) Tvørgreinað evni
- i) Verkætlannararbeiði

6. Pétur Jacob Sigvardsen:

- a) Samarbeiði millum heim og skúla
- b) Royndar- og menningarvirksemi
- c) Morgunsangur

7. Olaus Jespersen:

- a) Skúlabarnaflutningur
- b) Samstarvspraktikk

8. Inga Høgenni:

- a) floks- og næmingaráðsarbeiði

Síðan var farið til framhaldandi viðgerð av endamálsorðingunum frá seinasta fundi.

Alex Sólstein kom við uppskotum til endamálsorðingar í:

Føroyskum
Donskum
Skriving
rokning/støddfrøði

Fundur lokin kl. 16.30

Olaus Jespersen og Arnold Abrahamsen

10. fundur i lesiætlaranarnevndini
fríggjadagin 28. oktober 1988

Ár 1988, fríggjadagin 28. oktober kl. 10 kom lesiætlaranarnevndin saman til fundar.

Fundarstaður: Landsskúlafyrisitingin.

Dagsskrá:

1. Gjøgnumgongd av endamálsorðingunum.
2. Stöðutakan til útgávu av tí almenna partinum.
3. Stöðutakan til innihaldíð.
4. Tíðarætlan fyri framhaldandi arbeiði
5. Ymiskt.

Á fundi vóru:

Petur Jacob Sigvardsen, formaður
 Alex Sólstein
 Pauli Nielsen
 Arne Ludvig
 Inga Høgenni
 Hans Eli Dahl
 Hanna Kampmann

Eisini vóru Arnold Abrahamsen og Olaus Jespersen á fundi sum skrivavarar.

Ikki á fundi:

Kirsten Strøm hevði forfall.

Frá fundinum:

Formaðurin beyði vælkomin. Bjóðaði nýggju limunum í Lesiætlaranarnevndini Ingu Høgenni og Hans Eli Dahl serliga vælkomin í lesiætlaranarnevndina.

Formaðurin greiddi nýggju limunum frá arbeiðinum í lesiætlaranarnevndini til dagin í dag og handaði teimum gerðabökurnar fyri teir 9 fundirnar, sum nevndin hefur havt higartil.

Fundarbókin frá seinasta fundi var lisin igjøgnum.

Síðan var punkt 1 á daqskránni viðgjört

Ymsar meininger voru um, hvussu endamálsorðingin í Kristnikunnleika skuldi orðast. Spurningurin var um bæði tað fakliga og tað metodiska skuldi takast við í endamálsorðingina ella um bert tað fakliga skuldi verða tikið við?

Aftaná drúgt kjak og ymsi uppskot varð semja um soljóðandi orðing:

KRISTNIKUNNLEIKI

Undirvísingin í lærugreinini hefur til endamáls

- at stuðla næmingarnar í einum kristnum og siðalagsligum livi,
- at geva teimum kunnleika í bibliusøgu,
- at gera teir kunnugar við ta kristnu læruna samsvarandi Skriftini.
- at geva teimum eitt kirkjusøguligt yvirlit og innlit í kristnu sálma- og songvirðini.

Endamálsorðingin í føroyiskum varð eisini leysliga gjøgnumgingin og avgjört varð, at Alex skuldi arbeiða framhaldandi við endamálsorðingunum og koma við uppskotum til næsta fund.

Hans Eli Dahl tekur sær av pkt. 3 i yvirlitinum til almenna partin: Næmingar við serligum tørvi.

Næsti fundur verður friggjadagin 4. november 1988 kl. 10.

Fundur lokin kl. 15.30

Olaus Jespersen

9. fundur í lesiætlanarnevndini.

Ár 1988, friggjadagin 26. august hevði lesiætlanarnevndin fund á Landsskúlafyrisingina,

Møtt:

Alex Sólstein
Arne Ludvig
Kirstin Strøm
Petur J. Sigvardsen og
Arnold Abrahamsen.

Pauli Nielsen og Hanna Kampmann voru burturstødd og Olaus Jespersen var sjúkrameldaður.

P.J.S. beyði vælkomín og segði frá, at Ása Magnussen hevði tikið seg úr nevndini. Lærarafelagið skuldi skjóta eitt nýtt evni til nevndina upp, men hetta er iki gjört enn. Hensar hevði skotið Ingu Høgenni upp, men onki skriv var sent til hennara, tí val til nevndina í Lærarafelagnum stendur fyrir durunum og óvist er, hvør verður valdur í ta nýggju nevndina. Landsskúlafyrisingin hefur fингið skriv frá Lærarafelagnum 8. august 1988 um "Uppskot til semju millum Landsskúlafyrisingina og Lærarafelagið". Spurningurin hefur verið, undir hvørjum umstöðum nevndarlimirnir í lesiætlanarnevndini skulu arbeiða og tí hefur Landsskúlafyrisingin vent sær til Lærarafelagið, ið er komið við hesum oppskoti. Landsskúlafyrisingin hefur lagt uppskotið fyrir landstýrið.

Uppskotið varð síðan gingið igjøgnum og voru hesar viðmerkingar:

- § 1. góðkend við teirri viðmerking, at allir limir í nevndini, ið arbeiða á Landsskúlafyrisingini, fáa somu sömdir, ið skotið er upp.
- § 2. góðkend. Pkt. 3 gongur út, men latið verður tað, ið er nevnt undir pkt. 4.

Lesiætlanararbeiðið:

A.L. ivaðist í, um tað var rætt at lata endamálsorðingina til undirnevndirnar.

P.J.S. Nevdin eигur at orða endamálið og lata tað til hoyringar í undirnevndunum. Hann vísti eisini til fundin 22. apríl, har tað var gjørd ein eftirmeting av fundinum á Hafnia og har avgjørt var at senda eitt skriv til Landsskúlastjóran (P.J.S. las skrivið upp) um hugsan lesiætlanarnevndina í hesum máli. Nevdin hefur viðtikið at fáa tann almenna partin út sum skjótast. Til tann almenna partin eru nakrar uppgávur býttar út, nú er so spurningurin, hvussu og á hvønn hátt tær skulu loysast.

Mint varð á pkt. 8 í fundarfrásøgn frá 5. februar 1988.

P.J.S. reisti eisini spurningin um, hvussu skrivararnir skuldu brúkast í arbeiðnum og helt, at tað var rætt at draga teir meira inn í lesiætlunararbeidi.

Tosað var aftur og fram um uppgávurnar í nevndararbeidiðum og viðtikið varð at

- Alex skal átaka sær at gjøgnumganga allar endamálsorðingarnar í tí gomlu lesiætlanini og koma við uppskoti til broytingar ella til nýggja endamálsorðing.
- Arne skal taka sær av § 2, 1. stk. í fólkaskúlalógini afturat tí, hann hefur.
- Arnold skal taka sær av lærarasamarbeidi og ráðlegging.
- Olaus seturskúla og starvspraktikk.

Aðrar uppgávur, ið eisini eiga at verða tiknar við eru:

1. Floksins tími.
2. Skúlabyrjan, herimillum samskipa innskúling.
3. Royndar- og menningarvirksemi.
4. Skúlabókasövn.

Viðtikið varð, at heita á Landsskúlastjóran um at avtaka serundirvisningarnevndina og at viðka lesiætlarnevndina við einum limi frá áðurnevndu nevnd.

Orsókin til hetta er, at arbeiðið hjá báðum nevndunum í fleiri fórum kemur at fevna um tað sama, og má hetta haldast at vera óheppið.

Næsti fundur var ásettur til at vera fríggjadagin 16. september 1988 kl. 10.00.

Nevndarlimirnir gjørdu vart við, at teir ikki hava fingið samsýning fyri fundirnar í 1988.

Fundur lokin kl. 13.30

Arnold Abrahamsen

8. fundur í lesiætlanarnevndini friggjadagin 22. apríl 1988

Ár 1988, friggjadagin 22. apríl 1988 kl. 10 kom lesiætlanarnevndin saman til fundar.

Fundarstaður: Landsskúlafyrisingin.

Dagsskrá:

1. Eftirmeting av fundinum á Hafnia millum serundirvisningarnevndina og lesiætlanarnevndina.
2. Samrøða um tann almenna partin.
3. Viðgerð av setanarskrivi til undirnevndirnar.
4. Arbeiðsviðurskiftini hjá lesiætlanarnevndini komandi skúlaár.
5. Ymist.

Á fundi vóru:

Petur Jacob Sigvardsen, formaður
Pauli Nielsen
Hanna Kampmann
Kirsten Strøm
Arne Ludvig

Eisini vóru Arnold Abrahamsen og Olaus Jespersen á fundi sum skrivarar. Arnold fór av fundinum kl. 12 vegna privatrar orsókir.

Ikki á fundi:

Alex Sólstein (noyddur at undirvisa friggjadag), Ása Magnussen (upptikin av nevndararbeiði í Føroya Lærarafelag).

Fundarbókin frá seinasta fundi var løgd fram.

Formaðurin beyð vælomin. Siðan var farið undir umrøðu av dagsskránni.

Punkt 1:

Eftirmeting av fundinum á Hafnia millum serundirvisningarnevndina og lesiætlanarnevndina.

Limirnir hugdu fundarfrásøgnina ígjøgnum. Støðan á fundinum og aftan á fundin var umrødd. Siðan var landsskúlastjórin boðsendur fyri at kunna hann um støðuna hjá lesiætlanarnevndini til Uppskot um sernámsfrøðilig skúladømi og Uppskot um, hvussu Skúlin á Trøðni eiger at verða brúktur.

Lesiætlanarnevndin sendi soljóðandi skriv til landsskúlastjóran:

"Tórshavn, 22. apríl 1988

Sum landsskúlastjóranum kunnugt so fekk lesiætlanarnevndin á fundi 8. apríl 1988 høví til at gera viðmerkingar til uppskotini um sernámsfrøðiliq skúladømi og um, hvussu Skúlin á Trøðni eigur at verða brúktur. Hesar viðmerkingar eru til skjals í fundarfrásøgnini.

Í sambandi við henda fundin og tey ymsu sjónarmið, ið her komu til sjóndar, verður til greidleika sagt frá, at lesiætlanarnevndin var boðað til henda fund við teirri avgjørdu fatan, at henni sjálvsagt var loyvt at gera sakligar viðmerkingar til tey bæði uppskotini, hon var biðin at skifta orð um á nevnda fundi, uttan at hesar viðmerkingar tó á nakran hátt eiga at verða nýttar imóti hesi somu nevnd.

Við hesum viðmerkingum verður tí gjört greitt, at eru limirnir í serundirvisningarnevndini saman við viðkomandi skúlamyndugleikum - aftan á nevnda fund - tó framvegis av teirri áskoðan, at hesi uppskot eiga at verða framd í verki í verandi líki, so eiga okkara viðmerkingar tí á ongan hátt at verða uppfataðar sum ein forðan í so máta.

Sagt verður hervið frá hesum.

Soleiðis var viðtikið á fundi i lesiætlanarnevndini í dag."

Punkt 2:

Samrøða um tann almenna partin

Semja var um, at rættast var at geva almenna partin út sum bóklingar. Bóklingarnir skulu koma út fyrst í komandi skúlaári.

Punkt 3:

Útsett til næsta fund fríggjadagin 6. maí 1988.

Punkt 4:

Arbeiðsviðurskiftini hjá lesiætlanarnevndini komandi skúlaár

Formaðurin segði, at fortreytirnar fyri, at lesiætlanarnevndin kann virka, er, at arbeiðsviðurskiftini eru í lagi.

Formaðurin kunnaði um fundin, ið Landskúlafyrisingin hevði við Lærarafelagið, soleiðis sum álagt Landsskúlafyrisingini á seinasta fundi í lesiætlanarnevndini.

Punkt 5:

Næsti fundur í lesiætlanarnevndini er ásettur fríggjadagin 6. maí 1988.

Fundur lokin kl. 17

A.A. og O.J.

Fundur millum lesiætlanarnevndina og serundirvisingarnevndina
friggjadagin 8. apríl 1988 á HOTEL HAFNIA kl. 10.00 - 15.45.

28. mars 1988 sendi landsskúlastjórin limunum í lesiætlanarnevndini og serundirvisingarnevndini soljóðandi skriv:

Tygum verða hervið boðin til fundar á HOTEL HAFNIA friggjadagin 8. apríl 1988 kl 10.00.

Til viðgerðar:

1. Uppskot um sernámsfrøðiliq skúladómi, lagt fram av serundirvisingarnevndini.
2. Uppskot um, hvussu Skúlin á Trøðni eigur at verða brúktur, lagt fram av serundirvisingarnevndini.

Fundur settur á HOTEL HAFNIA kl. 10.00.

Á fundi: allir limirnir í serundirvisingarnevndini (Poul Nolsøe burturstaddur eftir dögurða).

Allir limirnir í lesiætlanarnevndini uttan Ása Magnussen.

Harumframt voru eisini á fundi:

Hans Eli Dahl
Egon Hansen
Óli Simonsen
Arnold Abrahamsen
Olaus Jespersen

Landsskúlastjórin beyði vælkomini og segði, hvørjar ætlanir hann hevði við fundinum.

Fyrrapartin skal "Uppskot um sernámsfrøðiliq skúladómi" viðgerast, og fáa vit so at síggja, um lesiætlanarnevndin hevur nakað at skoýta uppi ella fer at koma við onkrum nýggjum. Ætlan míni er, at vit skulu tosa opið og erligt, um vit eiga at fara í holt við hettar frá komandi skúlaári, ella vit skulu gera nakað annað.

Síðani gav hann orðið til Johs. A. Næs.

Johannes Andreas Næs gav eitt yvirlit um arbeiðið hjá serundirvisingarnevndini, frá tí hon var sett í februar 1987. Segði, at serundirvisingarnevndin ger sitt álit saman við lesiætlanarnevndini. Fyri at kunna koma viðari við nevndararbeiðnum og fyri at kunna koma viðari við nøkrum til lesiætlanarnevndina verður hettar lagt fram.

Tann tungi endin, ið fyrr hevur gingið á Skúlanum á Trøðni, er nú komin út í fólkaskúlan, og lærararnir standa og mangla ráðgeving og vegleiðing.

Serundirvisingarnevndin er komin ásamt um hetta álitíð, sum nú fyriliggur.

Okkara uppskot er, at vit eiga at byrja innan tær rammurnar, sum eru við sernámsfrøðiligum skúladómum t.v.s. innan tey 12 störvini, sum Landsskúlafyrisingin hevur normeraði og síðan útbyggja hetta meir, sum tíðin líður.

Í hesum álitinum er onki sagt um skúlapsykologisku ráðgevingina á Landsskúlafyrisingini, men hetta er ein spurningur, sum vendast má aftur til seinri.

Annars skjóti eg upp, at báðar nevndirnar hittast av og á framhaldandi og práta saman, um nakað gott er í hesum báðum álitunum, strika undir tað, sum gott er, og tosa um tað, ið minni gott er.

Okkara vón er, at hettar kann setast í verk nú eftir summarfritiðina.

Hensar Ellingsgaard kom inn á tey 12 tali- og hoyrilærarastörvini sum Lærarafelagið blokeraði. Hann helt, at Lærarafelagið metti umsöðurnar hjá tali- og hoyrilærarunum ikki at vera nóg góðar, og at ábøtur skuldu gerast, áðrenn farið var undir at seta fleiri störv. Tørvur er á serlærarum, vit hava nakrar útbúnar serlærarar, sum ikki sleppa til arbeiðis. Sleppa teir ikki skjótt fram, verða teir ikki serkönir leingi afturat.

Alex Sólstein vildi hava at vita, hvat Lærarafelagið var misnøgt við?

Johannes Andreas Næs segði, at sær vitandi hevði Lærarafelagið ongantið sagt frá, hvat teir eru misnøgdir við. Hann helt seg kunna siga, at Lærarafelagið meinti teir vera ov illa löntar.

Spurningurin stendur enn ógreiður, hvussu teir kundu hugsað sær teir löntar?

Hetta eru praktisk ting, sum man kann orna og hevur sum so onki við systemið at gera.

Eisini er annað tvinnað saman við hesum. Í fyrstu lýsingunum eftir tali- og hoyrilærarum stóð, at teir voru "leder af specialundervisningen med særligt henblik på....". Talan er um tveir, ið eru settir soleiðis. Ongin tið er avsett at leiða serundirvisingina (2 tímar/vikuna). Tað hevur ongantið verið hugsað, at teir sum so skuldu vera leiðarar av serundirvisingini.

Petur Jacob Siqvardsen visti á, at tað er landsskúlastjórin, sum hevur kallað báðar hesar nevndirnar saman til fundar í dag. Tað sum eg sigi kann eg ikki siga vegna lesiætlunarnevndina, tí hon hevur ikki viðgjört hesi bæði uppskotini, so tað sum eg komi at siga verður fyrir mína egnu rokning.

Lesiætlunarnevndin og serundirvisingarnevndin eru samdar í tí,

at nakað er bráðneyðugt. Arbeiðið, sum báðar nevndirnar gera, hongur saman sum ein heild. Ansast má eftir, at tað, sum vit nú gera í bráðræsni, ikki kemur at forða fyri, at vit koma viðari ávegis við okkara yvirorðnaðu sjónarmiðum.

Petur Jacob gav eina frágreiðing um arbeiðið í lesiætlanarnevndini. Hendað lesiætlanarnevndin er tann fyrsta í føroyaskari skúlasøgu, sum fer í holt við at gera ein almennan part. Sum er, er onki samband millum fakplan og endamálsorðingina í fólkaskúlalógina.

Almenni parturin er býttur út til limirnar í lesiætlanarnevndini, og sita hesir nú og arbeiða við hesum partinum. Serundirvisningin í Føroyum er vaksin við 22% seinasta ár. Aftaná, at normeringin var gjørd seinasta vár, eru komin 18 heil lærarastørv í serundirvisning. Í løtuni fer serundirvisningin við 16% av vanligu tímanýtsluni. Hetta er fyri mær eitt paradoks, at vit skulu útbyggja serundirvisningina enn meir. Ráðgevararnir skulu nokk syrgja fyri, at alt fleiri og fleiri klientar koma.

Málið eigur at vera: "Hvussu skulu vit leggja byrjunarundirvisningina til rættis soleiðis, at serundirvisningin verður so lítil sum gjørligt. Undirvisningin má broytast soleiðis, at hon verður næmingarelaterað".

Havi eg skilt serlæraraútbúgvingina rætt, kunnu hesi fólkini júst verða loyst frá vanligu undirvisningini og verða ráðgevarar har tey eru.

Upprætta vit hesi störvini, verður hettar at forða fyri framtíðarætlanunum hjá lesiætlanarnevndini.

Pauli Nielsen: Loysnirnar mugu ikki verða soleiðis, at tær koma at darva framtíðarætlanunum.

Arne Ludvig helt tað vera spell, at lesiætlanarnevndin ikki hevur havt høvi til at diskutera bæði álitini áðrenn hendað fundin. Hann helt tað eisini vera spell, at serundirvisningarnevndin ikki hevur sett seg í samband við lesiætlanarnevndina undir arbeiðinum.

Poul Nolsøe helt tað vera skeiwt, at tali- og hoyrilærararnir bert skulu taka sær av tí "spesifikka", sum er taka teir sær av øllum serundirvisingarnæmingunum.

Tá menn snakka um at leggja tær stóru linjurnar fyrst, so er alt gott at siga um tað, men sum støðan er, mugu vit gera nakað beint nú.

Alex Sólstein sigur seg kunna taka undir við Petur Jacob Sigvardsen. Áliðið er veikt orðað, her verður serliga hugsað um, hvussu hettar skal stýrast. Tímarnir skulu ikki eita klienttimar.

Spurningurin er, hvussu ber tað til, at vit fáa so nógvar næmingar til serundirvising?

Hvørjum er galið við:

1. læraraútbúgvingini?
2. bókunum?
3. undirvísingini?

ella, hvat er tað sum ger, at støðan er sum hon er, viðvikjandi vökstrinum av serundirvísingarnæmingum?

Tað er neyðugt, tá farið verður í holt við at "integrera" næmingar í fólkaskúlan, at onkur er, sum fylgir hesum upp, tað kann vera ein vanligur lærari og ikki endiliga ein serfrøðingur!

Pauli Nielsen helt nakað av tí, sum Alex kom inn á, vera innan sitt starvsøki, og tí skuldi hann gera hesa viðmerking. Núverandi læraraútbúgving horvir tann vegin, sum framtíðarskúlin - samskúlin - fer at verða grundaður á.

Hans Eli Dahl helt tað allarbesta vera, at onki kallaðist serundirvísing, men undirvísing. Men eitt eiga öll at gera sær greitt, "timaresursurin" kemur ikki at minka av tí.

Petur Jacob Sigvardsen: Fyri at venda aftur til Hans Eli, vit eru samdir, men í "Uppskotinum um sernámsfrøðilig skúladómi" stendur, at Føroyar skulu býtast sundur í 12 serundirvísingarøki (tað stendur 10 sernámsfrøðilig øki, mín viðmerking). Í lesiætlunarnevndini verður arbeitt við at deila Føroyar upp í umleið 7 fyrisitingarøkir og ikki bert serundirvísingarøkir.

Føroyar skulu býtast upp í skúladømir, har allir ráðgevarar finnast, ikki bert hesin eini ráðgevarin í serundirvísing.

Pauli Nielsen: Orðini, sum nýtt verða, eru øðiliga lödd.

Tankarnir tit hava havt frammi, eru líknandi tí, sum lesiætlunarnevndin hevur arbeitt við og útfrá.

Arne Ludvig: Ein og hvør útbúgving hevur eina hjákvalifisering.

Tað vildi bert verið i einari akuttari støðu, at ein djóralækni hevði viðgjort eitt menniskja.

Soleiðis er við tali- og hoyrilæraraútbúgvini, teir skulu viðgera tað, teir hava útbúgving til.

Kom inn á tann lógarfesta rættin hjá øllum børnum at fáa undirvísing. Tók sum dømi, at næmingur, ið ikki dugir at lesa í einum 5. flokki, verður tikið út úr einum lívfrøðitíma til at fáa serundirvísing í lesing. Næmingurin hevur fórleika at taka móti undirvísing í lívfrøði, t.d. kennir hann eitt tjaldur, hann kennir til Grækarismessudag uttan, at hann dugir at lesa. Undirvísingen í lívfrøði kann leggjast soleiðis til rættis, at næmingurin kann ogna sær vitan uttan, at hann sjálvur dugir at lesa. Men næmingurin fær onga undirvísing í lívfrøði, tí tá fær hann serundirvísing í føroyskari lesing. Hann verður forðaður í at fáa undirvísing í lívfrøði, sum er ein lógarásettur rættur sambært fólkaskúlalógina.

Hensar Ellingsgaard segði í sambandi við tað, sum Arni júst nú kom fram við, at verður barnið tikið út úr t.d. einum lívfrøðitíma, verður framt brotsverk móti barninum.

Doris Hansen hevði nakrar viðmerkingar til tað, sum var komið fram. Ráðgevingin eigur at vera "her og nú", og tí hava vit í serundirvisningarnevndini mælt til hesi sernámsfrøðiligu skúladømini.

Ráðgevarin skal kunna hjálpa læraranum soleiðis, at lærarin hefur mótt til at hava næmingin inni í timanum.

Alex Sólstein helt ein spurning vera at finna i undirvisningini nú í mun til fyrr. Fyrr sótu næmingarnir stillir og vístu áhuga fyrir undirvisningini, nú ganga teir og mala uppi um gólvíð, klippa orð sundur ístaðin fyrir at seta tey saman.

Johannes Andreas Næs: Tað er ongin sum sigur, hvussu ein lærari skal bera seg at við at læra eitt barn at lesa; ábyrgdin er lærarans. Um hann tekur barnið út ella hefur tað inni stendur honum fritt.

Serundirvisningarnevndin er samd um, at lærarin er tann, sum hefur ábyrgdina av undirvisningini hjá næminginum.

Arne Ludvig hevur ynski um, at áðrenn áliðið verður gjørt, skal man definera sernámsfrøðilige stuðul!

Pauli Nielsen segði sernámsfrøðiligan stuðul vera eitt breitt definerað øki.

Hans Eli Dahl viðmerkti, at hann sum skrivari í serundirvisningarnevndini helt seg hava varhugan av, at tá nevndararbeiðið byrjaði, var tað á einum meira yvirordnaðum støði.

Grundarlagið fyrir uppþýtingini er fólkatalið t.v.s. at kunna nøkta sernámsfrøðiliga tørvin hjá øllum, ið búgvá í økinum.

Petur Jacob Sigvardsen spurdi, hví serundirvisningarnevndin ikki hefur viðgjørt grein 3 í fólkaskúlalóbini út í æsir? Har verður sagt, at næmingar, sum eru á einum slikum menningarstøði, at tað krevur serligt fyrilit ella serligan stuðul, fáa serundirvising ella annan sernámsfrøðiligan stuðul. Landsskúlaráðið ásetur reglur hesum viðvikjandi.

Eg hevði roknað við, at áliðið botnaði í einum uppskoti at leggja fyrir Landsskúlaráðið út frá grein 3 í fólkaskúlalóbini. Hví hefur nevndin ikki gjørt uppskot um reglur?

Verður nakað gjørt her uttan lógarheimild?

Johannes Andreas Næs: Nógv er eftir av arbeiðinum, og har eru reglurnar ein partur.

Petur Jacob Sigvardsen: Eg vil mæla frá, at nøkur nýskipan verður gjørd nú, sum forðar fyrir ætlunum um framtíðarinnar skúla.

Vit eiga heldur, í samráð við Føroya Lærarafelag at finna útav, hvat vit kunnu brúka serlærararnar til komandi skúlaár.

Hensar Ellingsgaard: Skulu vit loysa upp fyri nøkrum yvir fyri Føroya Lærarafelag, mugu vit koma við einum uppskoti, sum teir kunnu taka støðu til.

Siðan var orðaskifti um síðu 21 í "Uppskotinum um sernámsfrøðilig skúladømi" har sagt verður: "Uppskot til nágreiniligar arbeiðsreglur verður gjört av fakligum arbeiðsbólki, settur av Serundirvisningarnevndini".

Semja var um, at hesin arbeiðsbólkur - eins og aðrir - skal setast av landsskúlastjóranum. Hettar tók serundirvisningarnevndin eisini undir við.

Pauli Nielsen: Mælir til, at tá arbeiðsbólkurin verður settur, at hugsað verður um arbeiðsbólkin (0 - 7 ár) og, at ein av teim føroyskt útbúnu serlærarunum, verður við i hesum arbeiðsbólki. Sum er, er hesin arbeiðsbólkur ikki umboðaður.

Siðan heitti landsskúlastjórin á Johannes Andreas Næs um at runda av.

Johannes Andreas Næs: Viðgongur, at tað at niðurleggja størv er ein lögfrøðisligur spurningur, og tað hevur nevndini eisini hildið, at ein lögfrøðingur eigur at vera við í tí viðari arbeiðinum. Sum er hevur nevndin ikki havt lögfrøðisliga ráðgeving.

Landsskúlastjórin takkaði fyri orðaskiftið og segði, at her er nögv ørkimlandi komið fram.

Landsskúlafyrisingin fer at arbeiða viðari við tí, sum her er sagt.

Landsskúlastjórin hevði verið orðstýrari á fundinum, men hann bleiv upptikin av øðrum átrokandi arbeiði eftir dögurða og mælti til, at Arnold Abrahamsen bleiv orðstýrari aftaná dögurða.

Fundurin endaði kl. 12.30.

Fundurin var uppafturtikin kl. 13.30

Arnold Abrahamsen: Spurningurin um uppskot um sernámsfrøðilig skúladømi er "útdebatteraður", vit eru farnir longur frá hvørjum øðrum, so vit gevast her við viðgerðini, men eg ynski, at vit skulu koma til eina felags niðurstøðu.

Pauli Nielsen: Eg yvist í, um vit eru komin longur frá hvørjum øðrum.

Johannes Andreas Næs: Min hugsan av hesum orðaskiftinum er tann, at vit eru komin nögv longur frá hvørjum øðrum, hetta her er so gott sum klárt til skrellispannina.

Arne Ludvig: Eg havi tosað eitt sindur við onkran lim í serundirvisningarnevndini, eitt sindur við Næs, eg haldi tað vera heilt ótrúligt, at man kann í so langa tíð føra eina debatt og koyra so langt við síðina av hvørjum øðrum sum tilfeldið sær út til at vera. Eg skal gera støðuna upp: Eg

haldi, at tað, sum eg havi sagt er, at eg havi pápeikað, eftir bestu evnum, eg haldi tað vera eina tvístöðu í millum tað, sum sagt verður og tað, sum skrivað er, útfrá tí uppfatan, at ráðgevaravirksemi er spurningurin um at ráðgeva læraranum soleiðis, at hann er fórrur fyri, innan fyri lógarmarkið at fremja undirvisningarætlanina - undirvisningarinnihaldið - í einum hvørjum flokki við tí næmingatilfari, sum hefur aldur at vera har. Tað er ikki tað sama sum, at tað ikki í nokrum fórum mugu fremjast onnur tiltök enn, at lærarin er einsamallur við teimum børnunum. Mitt postulat er, hava tit ein ráðgevara, sum er kvalifiseraður vegleiðari hjá tykkum í tilrættalegging av undirvisning í mun til innihaldið, vil tað blíva minni tørvur á vanligari serundirvisning, tað vil eg fasthalda, tí tað er elendiga planlagt m.a. tann vanliga serundirvisningin, hon er ov kostnaðarmikil í mun til tann tørv, sum er komin, og er við at blíva storrri og storrri í tí tunga endanum, tað haldi eg er tað, sum eg havi fasthildið. Siðan havi eg peikað á nakrastaðni í hesum uppskotinum, hvar tit vilja knýta nakrar ráðgevarar beinleiðis til næmingin soleiðis, at man má rokna við - soleiðis uppfati eg tað i hvussu so er, tað er möguligt tað er skeiwt, at um man nú hefur ein næming, har annað beinið er ov stutt, so skuldi ráðgevarin inn i flokkin og hála i beinið á næminginum soleiðis at tað bleiv langt nokk aftur. Tað fyrikemur mær at hetta gongur týðiliga fram fleiri staðni í uppskotinum soleiðis, at ein fær ta fatan, at tað er tann hugsanin, sum ger seg galldandi, men at tit siga nakað annað, tað er ein onnur sok. Tað eri eg misnøgdur við, tí eg siggi ikki uppá hesi viðurskiftini soleiðis.

Viðgerð er nevnd, hjálpartiltök og hvört av sínum. Tað er onki, sum eitur viðgerð og hjálpartiltök, tað eitur undirvisning. Tað má rættast, um ein skal tosa um ein eindarskúla við viðkaðum undirvisningarbegrebi. Eg haldi ikki, tað er at sápla innihaldið niður ella nakað er gjört til ónyttu fyri tann skuld, at tær viðmerkingarnar verða gjørðar. Spyr nakar meg, um tørvur er á einum ráðgevara í Runavík og Toftum so vil eg siga ja, sjálvandi er tað tað, men eg haldi tit mugu hava misskilt meg grovt, tá ið eg havi sagt, at ein tími fyri hvørjar 350 íbúgvavarar er alt ov lítið fyri ráðgevaran, tað má vera ein misskiljing, um onkur hefur ta fatan, at eg gangi imóti eini ráðgevaraskipan.

Formin vil eg ikki diskutera, tí eg haldi, at tann formurin, ið hefur verið nýttur frammanundan, er elendigur. Tað kann ikki vera meinингin, at ein ráðgevari skal hava kontór í sínum bili, og at kontórið í hóvuðsheitinum skal vera taskan hjá honum, Tað kann heldur ikki vera meinингin, at hann sum ráðgevari kemur inn og praktiserar tali- og hoyriundirvisning í 20 minuttir og so er vekk, uttan at ein kann fáa orð á viðkomandi, Tað kann ikki vera meinингin, at man ikki eina ávisa tíð á døgninum hvønn dag skal kunna kontakta viðkomandi eitt ella annað stað; men tað er struktururin. Komið ikki og sigið, at eg eri imóti eini ráðgevaraskipan, eg veit nokunlunda, hvat tað vil siga, at vera skúlastjóri hjá 500 næmingum og 46 lærarum, samstundis sum ein skal tilrættaleggja serundirvisingina, hava eftirlit og ráðgeving við einum flokki, har 5 næmingar eru, ið eru álvarliga brekaðir, og samtiðis ikki bara hava innlit í og við hvört ráðgeva einum serlærara, sum hefur bæði barnagarðin og eisini privat, óansæð hvat arbeiði ein hefur. Tað er næstan soleiðis, at ein ikki hefur tíð at vera skúlastjóri. Nú vóni eg at

tingini eru fallin uppá pláss.

Johannes Andreas Næs: Eg vil siga við Arna, at hettar við at hjálpa og vegleiða, at tað skuldi staðið undirvising, tað eri eg púra samdir við honum í. Tað er væl meinigin. Men man hevur brúk fyrri nøkrum glosum, og haldi eg tað vera av tilvild, at tað er komið at standa soleiðis.

Arne Ludvig: Eg má leggja høvuðsdentin á tað, sum stendur skrivað her og ikki á tað, sum verður sagt, tí tað verður sagt í einum lukkaðum "kredsi". Hetta dokumentið, sum liggur her, kann koma øðrum í hendi og eg kann ikki trúgva annað, enn tað skal brúkast til eitt ávist endamál. Tað má umredigerast, um tað skal brúkast yvir fyri myndugleikunum. Tað skal samsvara við tað, sum tit siga.

Johannes Andreas Næs: Um tað eru slík einkult ting, ið elva til misskiljing, so mátti tað borið væl til at broytt tað. Tað haldi eg vit kundu tikið upp aftur í nevndini saman við teimum, ið hava lisið tað kritiskt ígjøgnum. Fleiri eygu síggja jú betri uppá tað.

Arnold Abrahamsen: Uppskot er frammi um umredigering, og sum eg skilji, tekur Næs undir við tí.

Johannes Andreas Næs: Eg eri ikki nevndin. Persónliga kann eg taka undir við tí.

Pauli Nielsen: Tað sum hevur verið tosað um viðvíkjandi reglum á síðu 21- hesin arbeiðsbólkurin, ið skal gera reglur. Hann skal gera reglurnar útfrá einum útspæli, og um tað nú bert verður tað skriviliga, sum fyrileggur, vil eg skjóta upp, at onkur av teimum, sum hevur sitið og hoyrt hesa umrøðuna, og sum ikki er limur í serundirvisingarnevndini, verður tikan við. Munurin er ógvuliga stórur, og eg haldi tað vera eitt av teimum góðu tingunum, sum eru komin fram á hesum fundinum. Her fyrileggur nakað skrivligt, sum tyðiliga gevur nøkur onnur signal, tá vit hoyra tykkum tosa.

Alex Sólstein: Eg vil bert presisera eitt litið sindur. Skúlaleiðararnir eiga at vera umboðaðir í einum slikum bóldi, tí tað er væl onki, sum verður meira integrerað í hetta arbeiði framhaldandi, enn júst skúlaleiðararnir.

Arne Ludvig: Eg kann ikki tilslutta meg til tað modellið, ið sigur, at ráðgevingin í Eysturoynni skal deilast upp í 3. Tey 3 fólkini, sum arbeiða hvør í sínum herðashorni og so móta tilfeldiga av og á. Hesi 3 fólkini munnu uppá ein ella annan máta gerast ansvarlig yvir fyri hvørjum øðrum og sita saman, hava eitt stað at vera, og har útfrá má so tann ráðgeving, sum er galddandi yfir oynna, koma.

Tað má vera skil í systeminum. Eru forhandlingarnar so torførar og möguleikarnir so smáir yfir at fáa idealmyndina av hini ráðgeving, at tað ikki kann gjøgnumførast hetta skúlaárið, so vil eg tilslutta meg, at tað verður útarbeitt ein ætlan um, hvussu man best kann nýta teir serlærarar, ið eru á staðnum frammanundan ella í økinum. Vit kunnu læna teir út, man má prøva at gera tað so gott, sum man kann i fyrsta umfari og so arbeiða viðari við hesum.

Hesi fólkini mugu næstan dagliga vera saman fyri at kunna fordeila arbeiðið sinamillum. Ein skuldi verið fritikin frá undirvisning í ár og síðan skift næsta ár. Tað má vera ein, ið heldur saman og savnar allar træðirnar úteftir saman.

Niðurstøða: Settur verður ein arbeiðsbólkur at gera reglur út frá síðu 21 í álitinum.

Landsskúlastjórin skal seta arbeiðsbólkin.

Síðan fór fundurin undir at viðgera punkt 2 á dagsskránni:

Uppskot um, hvussu Skúlin á Trøðni eigur at verða brúktur, lagt fram av serundirvísingarnevndini.

Fundarstjórin ynskti orðaskifti um uppskotið.

Pauli Nielsen viðmerkti, at hann dugdi illa at siggja tað rímliga í, at bæði Skúlin á Trøðni og Landsskúlafyrisingin skulu sita við ráðgevingaruppgávum heilt út í tey ytstu liðini.

Skal Landsskúlafyrisingin veita ráðgeving, má tað vera til Skúlan á Trøðni, sum fær ráðgevingarfunktiónina annars úteftir.

Johannes Andreas Næs: Skilji ikki rættuliga, at ráðgevingin gongur út frá Skúlanum á Trøðni?

Pauli Nielsen: Ráðgevingin skal vera frá Skúlanum á Trøðni. Landsskúlafyrisingin tekur sær av tí umsitingarliga partinum. Fólkini har skulu kunna vera ráðgevarar hjá Skúlanum á Trøðni. Tað, sum nú er av tilikari ráðgeving á Landsskúlafyrisingini, verður lagt út á Skúlan á Trøðni. Har er gott pláss og góðar umstøður.

Tað kundi verið spennandi, hjá Læraraskúlanum at havt ein sovorðnan skúla undir liðini á okkum, sum vit so kundu brúkt i nögv storrri mun, enn man nú ger tað.

Jørmund Magnussen: Tá sagt verður, at skúlin skal leggjast undir Landsskúlafyrisingina, so er tað sjálvandi við tí fyri eyga at samla allar træðirnar í Føroya landi á einum staði.

Petur Jacob Sigvardsen: Serundirvísingarnevndin hevur fingið sín arbeiðssetning tillutaðan á skrivi 11. februar 1987. Hvati hesum arbeiðssetningi hevur fingið serundirvísingarnevndina yvirhovur at skriva um Skúlan á Trøðni?

Eg dugi ikki at siggja hetta nakrastaðni í seturnarskrivinum. Sjálvandi kann sigast, at tað ger kanska onki, um Skúlin á Trøðni eisini verður viðgjørður, men, sum Pauli eisini er inni á, uppgávan hjá serundirvísingarnevndini er tvinnanda.

Deils at fáa gjört:

1. Fyrisingarligar reglur.
2. Undirvisningarligar reglur.

Eg dugi ikki at siggja í hesum álitinum - uttan at alt flytur

reiðiliga - nakrar fyrisingarligar reglur, uttan at tað stendur ráðgeving úti í skúlunum, ráðgeving í Landsskúlafyrisingini, ráðgeving á Skúlanum á Trøðni. Hvussu í allari viðu verð kann hettar setast í verk til komandi skúlaár uttan nakrar sum helst reglur? Verður ikki alt fullkomliga at flóta út? Kann man fara undir at brúka Skúlan á Trøðni soleiðis, sum her er skotið upp, hava ráðgevarar har, ráðgevarar í serundirvising á Landsskúlafyrisingini, ráðgevarar úti í skúlunum? Fyri mær er hettar reiðiliga fløkt.

Doris Hansen: Vit hava fleiri ferðir, tá tosað hevur verið um serundirvising, so eru vit altið komin til Skúlan á Trøðni, hvussu hann hevur verið og er í systeminum, og tá tað stendur har, at bæði tað fyrisingarliga og undirvisingarliga skal við viðvíkjandi serundirvising, er minn meinung, at Skúlin á Trøðni er ein heilt natúrligur partur. Hann er ein skúli, sum bert tekur sær av serundirvising. Eitt annað, sum eisini hevur fingið okkum at tikið Skúlan á Trøðni við, er, at hann nú eisini er komin á føroyskar hendur. Vit hava gjørt okkara metingar um, hvussu hann kann brúkast. Tað havi eg eisini skilt á Hensar, tá hann var í útvarpinum og tosaði um Skúlan á Trøðni, tá segði hann, at tað sat ein serundirvisingarnevnd, sum eisini skuldi viðgera Skúlan á Trøðni.

Petur Jacob Sigvardsen: Tað fyrisingarliga í hesum her skilji eg slett ikki viðvíkjandi Skúlanum á Trøðni. Eg dugi ikki at siggja, at hann hevur nakað við fyrising at gera. Fyrisingin má verða í Landsskúlafyrisingini - eisini tann fyrising, sum fevnir um serundirvising. Eg sakni tær fyrisingarligu reglurnar í hesum álitinum, og tað er tað, sum nevndin m.a. er biðin um at gera. Eg siggji hvørki fyrisingarligar reglur ella undirvisingarligar reglur standa nakrastaðni í hesum álitinum.

Pauli Nielsen: Ein fortreyt í hesum her er, at Skúlin á Trøðni fer beinleiðis inn undir Landsskúlafyrisingina og ikki verður sjálvsognarstovnur, soleiðis sum tað verður nevnt fleiri ferðir í álitinum. Hvussu lætt er tað at skipa fyri tí? Í tí álitinum, sum var gjørt i sambandi við blokkstuðulin, var hann verandi sjálvsognarstovnur. Fyri mær kann hettar ikki gerast uttan lógarbroyting, so her er í hvussu so er okkurt, sum hindrar, at hettar kann gerast til aftaná summarfritíðina.

Vit eru í teirri støðu, at settar eru tvær nevndir, ein at taka sær av serundirvisingini og ein at taka sær av lesiætlanum sum heild. Eg haldi persónliga, at tað var skeiwt. Tað skuldi verið soleiðis, at tann parturin, sum tekur sær av serundirvisingini var ein arbeiðsbólkur eins og teir, ið taka sær av lærugreinunum, byrjunarundirvising og øðrum. Hettar kann nokk iki nú gerast øðrvísi, men tað má kunna bera til, at vit ikki sita og gera arbeiði upp í rókur. Eg vil leggja upp til, at vit framvir fara at vita meira av hvørjum øðrum, enn vit hava gjørt higartil.

Arnold Abrahamsen: Nú er tað soleiðis, at vit hava fingið uppskotið um Skúlan á Trøðni til at disksutera. Tað er möguligt, at tað ikki stendur í setanarskrivinum hjá tykkum. Setanarskrivið diskutera vit ikki, vit diskutera bert uppskotið um Skúlan á Trøðni.

Arne Ludvig: Pauli nevndi í áðni, at tað var eitt sindur lögð at fyristilla sær ein nýggjan ráðgevingarstovn, sum fritt skuldi ráðgeva út í ytsta liðið. Hevur man fyristillað sær Skúlan á Trøðni sum ein ráðgevingarstovn, sum kann ráðgeva beinleiðis til foreldur, næmingar, lærarar. Eg hugsi, um eg nú eri komin í dýrastu neyð, ella ráðgevarin, sum vónandi verður settur úti í økinum. Kann hann so ringja beinleiðis til Skúlan á Trøðni? Kann hann biðja foreldur ella lærarar, sum hann ráðgevur, seta seg beinleiðis í samband við Skúlan á Trøðni, fyri at fáa ráð og vegleiðing? Tað haldi eg, framgongur av uppskotinum. Er hettar rætt skilt?

Johannes Andreas Næs: Tað haldi eg er rætt skilt.

Arne Ludvig: Kann tað ikki ógvuliga lætt uppstanda ein tvistóða í tí lötuni, man hevur ein ráðgeva lokalt, eina skúlapsykologiska ráðgeving á Landsskúlafyrisitingini og ein frian ráðgevingarstovn á Skúlanum á Trøðni. Kann tað ikki skapa tekniskar komplikationir?

Egon Hansen: Tað ger tað. í lötuni er tað soleiðis, at man hevur ein stat í statinum, og tað vil eg siga, at Spesialskúlin er í dag mangan. Summi fólk fara beinleiðis har og sökja sær kontakt, og so situr ekspertisan í Landsskúlafyrisitingini, hon er slett ikki vitandi um, hvat ið fer fram, og hevur heilt aðrar tankar um sama problemið. Tað má vera ein sentralur stovnur, sum hevur "hond i hanka" við öllum hesum her. So kann man diskutera, um hann skal liggja í Landsskúlafyrisitingini ella á Skúlanum á Trøðni. Eg meini ikki, at man uttan viðari skal kunna kontakta Skúlan á Trøðni, tá trupulleikar stinga seg upp úti um landið. Tað má vera igjøgnum antin Landsskúlafyrisitingina ella ráðgevingina, sum verður flutt út á Skúlan á Trøðni. Men eg vil siga, at uppstendur eitt akutt problem soleiðis, at ein næmingur hevur brúk fyri Skúlanum á Trøðni, so má hetta kunna lata seg gera í eini handavending.

Vit mugu ikki fáa tveir stovnar, sum fara at kappast!

Johannes Andreas Næs: Tað má vera ein stovnur, sum hevur ábyrgdina, og tí má Skúlin á Trøðni - sum tann praktiski skúlin - er tað natúrligt, at fólk skal kunna ringja inn og fá vegleiðing í ymsum viðurskiftum. Sum er, hevur Skúlin á Trøðni góðan kunnleika um smábarnaviðurskiftini hjá brekaðum. Tað vil verða natúrligt, at bæði lærarar og foreldur snakka við Skúlan á Trøðni um ymisk viðurskifti.

Arne Ludvig: Eg haldi ikki skúlarnir skulu kunna sleppa at velja, um teir vilja ringja til Skúlan á Trøðna ella Landsskúlafyrisitingina. Tað má vera eitt stað, ringjast skal til.

Jórmund Magnussen: Eg haldi, at vit tosa, líkasum alt er so líka til. Veruleikin er tann, at Skúlin á Trøðni er komin undir Landsskúlafyrisitingini, men hann er sjálveigandi stovnur. Tað fyrsta, vit eiga at tosa um, er, um skúlin skal vera sjálveigandi stovnur ella partur av skúlaverkinum. Hettar eigur at verða avgreitt, áðrenn vit fara út í einkultheitir.

Petur Jacob Sigvardsen: Tað er möguligt. Eg dugi eisini at siggja, at tað er sjálvsagt, at tit skriva um Skúlan á Trøðna,

men eg kann gott siga tykkum her, at í sambandi við yvirtøku av skúlanum tykir mær framferðina vera eitt sindur margháttliga. Einasta, eg havi hoyrt um Skúlan á Trøðni, er gjøgnum fjølmiðlar, eins og aðrir samfelagsborgarar. Sagt er mær, at ymsar nevndir hava verið settar og hava sitið, og nú siti eg í lötni sum deildarleiðari m.a. fyri Skúlan á Trøðni, utan at eg á nakran sum helst hátt havi verið við ella sloppin at hoyrt nakað sum helst um Skúlan á Trøðni.

Struktururin er við at verða gjørður nú. Í mínum hugaheimi byrjar tað har. Í Landsskúlafyririsitingini er eisini nakað, sum eitur ráðgevarin í serundirvising og síðan tey serfólk, sum har sita. So er spurningurin, hvat skulu vit hava har? Hvæt er heimildarøki, málsøki í Landsskúlafyririsitingin í samanhangi? Hvar er Skúlin á Trøðni? Hvar er ábyrgdarøkið hjá "teaminum" úti í ökinum? Sum nú er, so hava vit jú onki! Vit kundu tosað i fleiri dagar, eg trúgvi ikki, vit koma til nakra niðurstøðu. Er ikki fortreytin ein strukturur yvir tað heila?

Jørmund Magnussen: Petur Jacob sigur at hann onki veit um Skúlan á Trøðni. Hevði tað ikki verið eitt hugskot, tá tit kalla saman til stjórafundar, eisini at bjóða okkara stjóra við á fundin?

Soleiðis hevði eg hildið, at vit kundu vitað hvør av øðrum. So hevði hesin trupulleikin verið loystur.

Petur Jacob Sigvardsen: Eg meini ikki við samarbeiðið við Skúlan á Trøðni. Eg hugsi um tær landsstýrisnevndir, sum hava sitið fyri Føroyar og Danmark og viðgjört yvirtökuna av Skúlanum á Trøðni, utan at vit vita av. Tað fyrsta konkreta, man sær, er eitt reytt álit um Skúlan á Trøðni. Man er eitt sindur ivasamur eisini í heila takið at fara at tosa um Skúlan á Trøðni. Men í mínum hugaheimi haldi eg, at Skúlin á Trøðni hann má siggjast sum ein partur av eini heild í framtíðarinna skúla. Tað er ógvuliga ringt at tosa um Skúlan á Trøðni, áðrenn man hevur gjört sær eina heildarmynd av, hvussu skal framtíðarinna skúli strukturerast eisini. Har haldi eg, at neyðugt er at byrja við Landsskúlafyririsitingini, sum heldur ongan struktur hevur til dato. Tað er ikki við einum einasta orði sagt, hvussu Landsskúlafyririsitingin skal strukturerast, og av tí at ongin strukturur er, liður ikki bert allur tann føroyski fólkaskúlin undir tí, men eisini vit, sum arbeiða í Landsskúlafyririsitingini. Har er mangt "samanstøtið" meir og minni millum okkum, sum arbeiða har, tí eingin veit, hvør hevur heimild til hvat, eingin veit reiðiliga, hvat málsøki, heimildarøki, ábyrgdarøki hjá mær og tær er í Landsskúlafyririsitingini.

Øll tann orka, allar tær konfrontatiónir, sum henda av tí til dagligt, vita bara tey, sum arbeiða á Landsskúlafyririsitingini til dagligt. Har er ongin stukturur.

Jørmund Magnussen: Eg havi trúð tað, at hettar uppskotid viðvíkjandi Skúlanum á Trøðni, var nakað, sum landsskúlastjórin skuldi brúka. Tað segði hann í útvarpinum. Uppskotið skuldi leggjast á borðið hjá honum, og skuldi hann brúka tað yvir fyri politikarunum fyri at fáa málid i gongd og fáa loyst hendar spurningin. Tað kann gott vera, at eg havi misskilt hetta.

Pauli Nielsen: Eg havi sitið á fundi saman við m.a. leiðaranum

av Skúlanum á Trøðni, fyri umleið 2 árum síðani, har hann segði: "Tað er onki kardinalpunkt fyri meg, at Skúlin á Trøðni skal framhaldandi vera ein sjálvsognarstovnur". Tað, sum eg so spyrji um er, hvørjar eru grundirnar fyri, at Skúlin á Trøðni, sum hóast alt, tá hesi tingini eru hend, framhaldandi verður ein sjálvsognarstovnur, sum so voldir okkum trupulleikar. Veit nakar hví?

Jørmund Magnussen: Skúlin var sjálvsognarstovnur og er nú fluttur yvir sum sjálvsognarstovnur. So nú er hann á føroyiskum hondum, so nú eru tað vit, sum avgera, um hann framhaldandi skal vera sjálvsognarstovnur ella ikki. Hetta kundi ikki verið gjört í sambandi við sjálva yvirtökuna.

Bjarni Skaalum: Leiðslan á Skúlanum á Trøðni hevur skotið upp fyri landsstýrinum, at hann heldur áfram sum sjálvsognarstovnur.

Jørmund Magnussen: Ja, tað er rætt, men har er at siga, at Skúlin á Trøðni hevur fangið at vita tað, at hann skal halda áfram sum sjálvsognarstovnur, til hann fær nærrí boð. Halda áfram sum áður, til onnur avgerð fellur. Hetta skapar ótryggleika hjá okkum.

Arne Ludvig: Skúlin á Trøðni kann gott halda áfram sum sjálvsognarstovnur, men Landsskúlafyrisingin kann gjøgnum landsstýrið diktera, at tað verður gjørd kontrakt við skúlan. So verður struktururin eftir galdandi kontrakt, ella kann hann verða niðurlagdur og siga, vit vilja ikki hava hann. Hetta var júst tað, sum hendi við teimum sjáleigandi stovnunum í Danmark, tá Bistandsloven varð sett í gildi. Antin verða tit niðurlagdar ella undirskriva tit eina kontrakt við kommununa um yvirtökutreytir. Hetta kann eisini gerast við Skúlan á Trøðni, um landsstýrið ynskir hettar.

Jørmund Magnussen: Nevndin hevur hildið tað verið tungt i einum so lítlum landi sum Føroyar at hava tvær fyrisingar fyri tað sama.

Arne Ludvig: Eg kann ikki taka undir við at Skúlin á Trøðni framhaldandi verður sjálvsognarstovnur. Skal hann vera undir Fyrisingini, so skal hann vera undir Fyrisingini!

Í vanda fyri at verða misskiltur fari eg at taka eitt sindur frá hesum báðum skrivunum. Eg skal siga frammanundan, at tá eg finnist at, er tað í bestu meining, og eg haldi, tað er ein uppgáva, tá man verður boðsendur til fund, at man lesur hettar ígjøgnum og eftir bestu sannföring ger viðmerkingar, um tær so verða tiknar til eftirtektar ella ikki - ja, tað verður upp til aðrar, ið hava myndugleikan til at taka avgerð.

Tað stendur, at tað skal vera ein heildarskipað serundirvising. Eg kundi gott hugsað mær at fangið at vita, hvat ein heildarskipað serundirvising er?

So havi eg roynt at gjört mær nakrar tankar um, hvat málið við hesum skúlanum er eftir hesum papírinum.

Har stendur at:

1. Hann skal vera liðiligur og girðin - tað sigur mær ikki so ógvuliga nógv.
2. Hann skal vera ein sernámsfrøðilig kraft - tað sigur mær onki.
3. Hann skal vera eitt trygdartiltak - tað sigur mær heldur onki.
4. Hann skal vera opin og liðiligur - tað sigur mær ikki so ógvuliga nógv heldur.
5. Hann skal vera nakað, sum Landsskúlafyririsitingin kann heita á - tað sigur mær heldur ikki nógv.
6. Hann skal taka tøk, tá ið ætlan brestur - tað sigur mær heldur ikki nógv.
7. Hann skal samarbeiða við bygda- og býarskipaðar skúlar - tað hava vit snakkað um.
8. Hann skal hava skeidvirksemi.
9. Hann skal hava barnagarð. Hann skal vera skúli samtiðis fyri:

andveik
deyv
likamsbrekaði og onnur.

Tað skilji eg ikki.

10. Hann skal vera skúlin fyri serliga krevjandi serundirvising av vaksnum fólkum.
11. Hann skal vera tali- og hoyriinstitutt. Hví tað so er hægri prioriterað enn blindainstitutt ella eitthvört annað.
12. Hann skal fremja frítiðarundirvising.
13. Hann skal brúkast til afasisjúklingar.
14. Hann skal halda faklig skeið.
15. Hann skal vera miðdepil fyri tekniska útgerð og hjálparamboð.
16. Hann skal hava leikasavn.
17. Hann skal við serkónum og royndum fakfólkum vera eitt slags miðdepil, sum barnagarðar og skúlar kunnu heita á.

Hatta var ein stórur biti!

Útfrá hasum havi eg stillað mær nakrar spurningar:

Tá ið ráðgevararnir eru settir úti í økjunum, vónandi fleiri í einum bólki við einum góðum skrivstovuhøli við skrivarar eftir teimum linjum, sum vit eisini hava tosað um, og Skúlin á Trøðni kemur at fungera eftir hesum linjum, hvat er so eftir til skúlapsykologiskt kontór á Landsskúlafyririsitingini annað enn

at stýra Skúlanum á Trøðni?

Johannes Andreas Næs: Nú stendur ikki tað, at tað skal vera eitt skúlapsykologiskt kontór við fleiri fólkum runt umkring. Meiningin hevur verið, at tað skal vera eitt skúlapsykologiskt kontór á Landsskúlafyrisitinginin í sambandi við Landsskúlafyrisitingina, sum hevur høvuðsábyrgdina av ti skúlapsykologiska arbeiðinum. Tann spurningur hevur nevndin onki skivað um, men man hevur snakkað um tað, og sum eg havi skilt nevndarlimirnar, so er nevndin samd um tað, at skúlapsykologisk ráðgeving skal útbyggjast við fakfólkum, soleiðis sum nú tørvur er á. Fyri at gera tað meira hondgrípiligt og meira nærliggjandi, so er tað, an vil seta hesar ráðgevararnar, sum skulu vera ein hjálp í fyrstu syftu og hava - um ikki tað dagliga - so tó so nær sum möguligt skúlunum og samarbeiði við skúlapsykologiskt kontór og tey fakfólkini har sum kunnu hava ábyrgdina av allari ráðgevingini og eisini stinga linjurnar út ráðgevaranum úti í økinum ella í samarbeiði við hann.

Skúlin á Trøðni kemur so inn í hesa myndina sum ein fakligur stovnur, sum hevur småbørn til kanningar og hevur undirvising eisini fyri vaksnum fóldki, soleiðis sum tað er nú, hava vit ongastaðni at vísa vaksnum fóldki, sum treingja til ymiska undirvising, ið hvussu er so leingi sum frítíðarundirvisingin ikki er útbygd meira, so má man hava eitt pláss at vísa hesum fólkunum til. Sum tað fyribils stað má tað verða Skúlin á Trøðni, til hann kanska ein dag ger seg sjálvan óneyðugan.

Skúlin á Trøðni vil altið koma at hava sína styrki í nøkrum fakfólkum t.d. innan tey rørslubrekaðu. Man kann rokna við, at Skúlin á Trøðni fer at hava eina ekspertisu gjøgnum sinar fysiterapeutar har, sum kunna koma at vera skúlunum til góðar.

Samanumtikið, at man brúkar tær kreftir, sum eru í landinum, uppá besta máta. Hetta eru tankarnir, arbeitt hevur verið við. Tá vit hava koyrt hettar eina tið, at vit so fáa at siggja, hvussu alt tørnar út og síðan gera nakrar reglar, ið eru meira haldbarar, heldur enn at man nú fer at gera nakrar reglar út i tað blinda, áðrenn man reiðiliga veit, hvussu alt hongur saman. Tað eru so nögvir leysir endar í hesum her. Enn vita vit ikki, um Skúlin á Trøðni verður lagdur undir Landsskúlafyrisitingina so fritt, sum vit kundu hugsað okkum tað. Heldur hann fram sum sjálvsognarstovnur, er ongin möguleiki at tilrættaleggja soleiðis, sum kanska tørvur fer at vera á.

Onki skúlapsykologiskt kontór er í Landsskúlafyrisitingini. Eg eiti enn serkonsulent - hettar heiti eksisterar ongastaðni í kongaríkinum uttan her hjá okkum.

Við forstáilsi, góðvilja og fordragiligeit hevur man fingið lirkað - men uttan nakað grundarlag - sett nøkur fólk, men nú brennur alt saman.

Ein nevnd hevur sitið og brúkt kreftir sinar - í allar bestu meinung - roynt at fingið allar góðar kreftir at taka undir við hesum her, og her standa okur í dag.

Hóast alt kunnu vit hava ta gleði, at vit hava hjálpt nögvum børnum gjøgnum árini.

Arni Ludvig: Eg havi skuldina av, at alt fer í skrellispannina, men eg havi í vón um, at tær hugsanir eg havi sett fram her, skulu kunna gera sítt til, at vit fáa nakað meir burtur úr hesum fundinum.

Meinar serundirvísingarnevndin, at hettar áltið er tað einasta rætta, so letur hon tað fara viðari í tí líki, tað er.

Petur Jacob Sigvardsen: Heldur seg kunna konstatera, at sjónarmiðini eru ógvuliga ymisk og hevði eisini væntað at so fór at verða.

Skjýtur upp, at hesi bæði reyðu álitini saman við fundarfrásøgn verða send landsskúlastjóranum.

Arnold Abrahamsen (orðstýrari) takkaði fyri fundin og góðan fundarsið.

Fundur lokin kl. 15.45

Frásøgn: Olaus Jespersen

LESIÆTLANARNEVDIN

Tórshavn, 22. apríl 1988.

Hensar Ellingsgaard, landsskúlastjóri,
Landsskúlafyrisingina
Tórshavn

Sum landsskúlastjóranum kunnugt so fekk lesiætlanarnevndin á fundi 8.apríl 1988 høvi til at gera viðmerkingar til uppskotini um sernámsfrøðilig skúladømi og um, hvussu Skúlin á Trøðni eigur at verða brúktur. Hesar viðmerkingar eru til skjals í fundarfrasøgnini.

I sambandi við henda fundin og tey ymsu sjónarmið, ið her komu til sjóndar, verður til greidleika sagt frá, at lesiætlanarnevndin var boðað til henda fund við teirri avgjördu fatan, at henni sjálvsagt var loyvt at gera sakligar viðmerkingar til tey bæði uppskotini, hon var biðin at skifta orð um á nevnda fundi, uttan at hesar viðmerkingar tó á nakran hátt eiga at verða nýttar ímóti hesi somu nevnd.

Við hesum viðmerkingum verður tí gjort greitt, at eru limirnir í serundirvísingarnevndini saman við viðkomandi skúlamyndugleikum - aftan á nevnda fund - tó framvegis av teirri áskoðan, at hesi uppskot eiga at verða framd í verki í verandi líki, so eiga okkara viðmerkingar tí á ongan hátt at verða uppfataðar sum ein forðan í so máta.

Sagt verður hervið frá hesum.

Soleiðis viðtikið á fundi í lesiætlanarnevndini í dag.

*A. Ellingsgaard
Pauli Nielsen P. J. Sigurðardóttir
Hanna Kampmann
Kirsten Þórunn*

7. fundur í lesiætlanarnevndini friggjadagin 5. februar 1988

Ár 1988, friggjadagin 5. februar kl. 10 kom lesiætlanarnevndin saman til fundar.

Fundarstaður: Landsskúlafyrisitingin

Dagsskrá:

1. Fundarbókin
2. Gjøgnumgongd av uppskoti um limir í undirnevndir
3. Figgjarspurningurin í sambandi við samsýningar
4. Spurningurin um endamálsorðingarnar eina-ferð enn
5. Gjøgnumgongd av "Viðmerkingunum hjá Paula og Honnu"
6. Gjøgnumgongd av "Máli og innihaldi"
7. Kontaktfólk til undirnevndirnar
8. Tann almenni parturin (sundurbýting av uppgávum)
9. Ymist

Á fundi voru: Petur Jacob Sigvardsen, formaður

Pauli Nielsen

Hanna Kampmann

Kirsten Strøm

Arne Ludvig

Ása Magnussen

Eisini voru Arnold Abrahamsen og Olaus Jespersen á fundi sum skrivarar.

Ikki á fundi: Alex Sólstein (er noyddur at undirvísa friggjadag).

Fundarbókin frá seinasta fundi var lögð fram.

Undir 2. punkti á dagsskránni viðmerkti Ása Magnussen, at tey, ið gera frálærutilfar til maskinskriving á Handilsskúlanum, skuldu helst sitið í slikari nevnd.

Lesiætlanarnevndin tók ikki undir við hesum uppskoti, tí her er talan um lærarar, ið ikki undirvisa meir í fólkaskúlanum, og eiga slikir ikki at seta upp mið og mál fyri teir, sum eru eftir í fólkaskúlanum. Hetta tók Ása fult undir við. Út frá hesum eru allar undirnevndirnar eisini settar.

Punkt 3.

Samtykt var at seta hesar undirnevndir:

Føroyesk
Rokning/støddfrøði
Byrjunarundirvising
Heimstaðarlæra/samtiðarkunning/søga.

Tey, ið sett eru í undirnevndirnar, fáa setanarskriv við greiðum boðum um, hvat gerast skal. Harumfram verða hesir upplýsingar sendir við:

1. Bólkurin fær at vita, hvør er kontaktfólk teirra í lesiætlanarnevndini.
2. Viðmerkingar og uppskot til arbeiðssetning til arbeiðsbólkarnar, ið settir verða at mynda innihaldið í fólkaskúlanum.
3. Bólkurin skal útnevna formann.
4. Upplýsingar um, hvønn dag formenninir í teim ymsu undirnevndunum skulu møta á fundi við lesiætlanarnevndina.
5. Fólkaskúlalógin.

Punkt 4 á dagsskránni viðgjört saman við punkt 3.

Niðurstøða: Undirnevndirnar skulu gera greiðar endamálsorðingar í teim lærugreinum, tær eru settar.

Punkt 5 og 6 voru gjøgnumgingin og viðgjørd.

Punkt 7.

Hesi eru kontaktfólk til tær ymsu undirnevndirnar:

Søga/heimstaðarlæra/ samtíðarkunning	Pauli Nielsen
---	---------------

Rokning/støddfrøði	Kirsten Strøm
--------------------	---------------

Føroyskt	Arne Ludvig
----------	-------------

Byrjunarundirvising	Hanna Kampmann.
---------------------	-----------------

Punkt 8.

Nevndin var samd um at deila uppgávurnar um almenna partin út á nevndarlimirnar soleiðis:

Samarbeiðið millum heim og skúla, Petur Jacob Sigvardsen.

Uppliving, sjálvsvirksemi, sjálvstøðug meting og støðutakan, sjálvræði og samarbeiði, Arne Ludvig.

Skúlin og umhvørvið - skúlin og tann heimliga mentanin, Kirsten Strøm, Ása Magnussen.

Hvussu undirvisingin eiger at verða skipað, so at hon í mest möguligan mun verður ein heild.

Hvussu lesitilfarið verður skipað (lærugreinir, lærugreinaðki, tvørfaklig arbeiði, frysílsskipanir (modulskipanir), verkevnissætlanir (projektarbeiði) o.s.fr. Arbeiðshættir, skipan og ráðlegging, Pauli Nielsen og Hanna Kampmann.

Punkt 9.

Ymist: Lesiætlanarnevndararbeiðið komandi skúlaár var til umrøðu. Semja var um, at Landsskúlafyrisitingin hevur fund við Føroya Lærarafelag í sambandi við, at nevndarlimirnir í ávisan mun verða læntir frá størvum teirra til lesiætlanar- nevndararbeiði.

Fundur lokin kl. 17

A. A. og O. J

6. fundur í lesiætlanarnevndini fríggjadagin 29. januar 1988

Ar 1988, fríggjadagin 29. januar kl. 10,00 kom lesiætlanarnevndin saman til fundar.

Fundarstaður: Landsskúlafyrisingin.

Dagsskrá: Arbeiðssetningurin til undirnevndirnar.

A fundi vóru: Petur Jacob Sigvardsen, Pauli Nielsen, Hanna Kampmann, Kirsten Strøm, Arne Ludvig og Alex Sólstein (kom kl. 11).

Ikki á fundi: Åsa Magnussen - forfall vegna sjúku.

Fundarbókin frá seinasta fundi var lögð fram.

Formaðurin beyð vælkomín og vísti til fundin 11. desember 1987 og til fundin 15. januar 1988.

Formaðurin vil hava endamálsorðingar í öllum lærugreinum. Skriv til undirnevndirnar var orðað og semja var um at senda undirnevndunum skrivið saman við setnaraskrivenum.

Undirnevndirnar skulu koma við uppskoti til endamálsorðingar, sum skulu góðkennast av Landsskúlaráðnum. Nevndirnar arbeiða víðari við fakliga partinum í hvørji lærugrein sær. Nevndarlimirnir eru kontaktfólk til undirnevndirnar.

Til komandi fund skal fullfíggjað uppskot til undirnevndir fyrileggja.

Fundurin lokin kl. 17.00

AA og OJ

5. fundur í lesiætlanarnevndini fríggjadagin 15. januar
1988

Ar 1988, fríggjadagin 15. januar kl. 10.00 kom lesiætlanarnevndin saman á HOTEL HAFNIA til samrøðu við Ole Hansen úr Danmark og Ingvald Bastesen úr Noregi, id eru á vitjan í Føroyum í sambandi við NFPU-fundin, sum verður hildin í Føroyum seinni í summar.

Fundarstaður: HOTEL HAFNIA frá kl. 10 - 13.30
LANDSSKÚLAFYRISITINGIN frá kl. 14 - 15.30

Dagsskrá: 1. Lesiætlanarnevndin hevur fund saman við Ole Hansen, Danmark og Ingvald Bastesen, Noregi.

2. Lesiætlanarnevndararbeidi.

A fundi
vóru: Petur Jacob Sigvardsen, formaður
Arne Ludvig
Pauli Nielsen
Kirsten Strøm
Asa Magnusson
Hanna Kampmann
og sum skrivarar hjá nevndini vóru eisini Arnold Abrahamsen og Olaus Jespersen mættir á fundi.

Ikki á fundi: Alex Sólstein.

Fundarbókin frá seinasta fundi var løgd fram.

A fundinum í Landsskúlafyrisitingini vóru:
Petur Jacob Sigvardsen, formaður
Pauli Nielsen
Kirsten Strøm
Hanna Kampmann
Asa Magnusson og
Olaus Jespersen, sum var skrivari.

A seinasta fundi, ið var hildin fríggjadagin 11. desember 1987, var semja um at býta uppgávurnar um endamálsordíngar fyrir lærugreinirnar millum limirnar í lesiætlanarnevndini, og skuldu hesir so koma við uppskoti til hendan fundin um endamálsordíngar. Fullfíggjað uppskot kom bert frá Arna Ludvig. Hinir limirnir vóru av teirri áskodan, at undirnevndirnar skuldu fáa ein felags arbeiðssetning. Limirnir hövdu skrivligt uppskot um arbeiðssetning, men hildið var, at ískoyti mátti gerast, og at arbeiðssetningurin skal fevna um öll 10 árini.

Limirnir í lesiætlanarnevndini eru kontaktfólk til arbeiðsbólkarnar.

Næsti fundur var ásettur at vera 29. januar 1988 kl. 10.00 í Landsskúlafyrisingini.

Fundur lokin kl. 15.30

Olaus Jespersen
Arnold Abrahamsen

4. fundur í lesiætlunarnevndini
fríggjadagin 11. desember 1987

År 1987, fríggjadagin 11. desember kl. 10⁰⁰ kom lesiætlunarnevndin saman til fundar.

Fundarstaður: Landsskúlafyrisitingin.

Dagsskrá: 1. sama sum var ásett til fundin 4. desember 1987.

A fundi vóru:

Petur Jacob Sigvardsen, formaður
Arne Ludvig
Kirsten Strøm
Pauli Nielsen
Asa Magnussen
Hanna Kampmann (kom kl. 12⁰⁰)
Arnold Abrahamsen (kom kl. 12⁰⁰), skrivari
Olaus Jespersen, skrivari

ikki móttir: Alex Sólstein.

Fundarbókin frá seinasta fundi var lögð fram.

Formaðurin beyði vælkomini. Síðan var framhald av seinasta fundi við uppskoti um nøvn til undirnevndir.

Hesi felög hövdu sent inn uppskot um folk til undirnevndina:

Føroya Itróttalærarrafelag
Felagið Heimkunnleiki
Føroya Handarbeiðslærarrafelag
Kristnlærarrafelagið
Sigma: Rokning/støddfrøði
Alis-/evnafrøði
Teldufrøði
Elektronikk

Semja var um, at undirnevndirnar skulu manast við lærarum úr øllum landinum. Formaðurin kunnaði um tað formella við, at tað endaliga var landsskúlastjórin, ið setti undirnevndirnar. Nevndirnar skulu hava eitt endamál og var semja um at býta uppgávuna um uppskot til endamál millum limirnar í lesiætlunarnevndini soleiðis:

Pauli og Hanna: Byrjunarundirvísing, heimstaðarlæra (kunning), rokning/støddfrøði og alis-/evnafrøði.

Asa og Kirsten: Kristni, handarbeiði, smið og feroyskt.

Alex og Arne: Itrótt, tónleik/sang, evning, danskt og enskt.

Samarbeiði heim/skúli og uppgáva flokslærarans vóru eisini umrødd og var semja um, at lesiætlunarnevndin skuldi geva bóklingar út, ið umrøddu hesi evni.

Formaðurin legði fram ískoyti til SAMSKULAN; kunnaði um hvørjar framtíðarætlanir hann hevði við hesum skrivi, at hetta var partur av einum komandi RITI.

Síðan var leyslig gjøgnumgongd av "Gamla Skúlanum", 1962-lógin og teim niðurstøðum, ið har eru komnar fram.

Semja var um at þalda fund aftur 15. januar 1988.

Fundur lokin kl. 14³⁰.

Olaus Jespersen

Arnold Abrahamsen

3. fundur í lesiætlanarnevndini fríggjadagin 6. november 1987

Ár 1987, fríggjadagin 6. november kl. 10.00 kom lesiætlanarnevndin saman til fundar.

Fundarstaður: Landsskúlafyrisitingin.

- Dagsskrá:
1. Fyrireiking til fundin við nevndina, ið er sett at kanna tørvin á serundirvísing.
 2. Framhald av setan av undirnevndum til at gera lesiætlan.

Á fundi voru: P. J. Sigvardsen, formaður
Arne Ludvig
Hanna Kampmann
Arnold Abrahamsen, skrivari
Olaus Jespersen, skrivari

Forfall:

Pauli Nielsen, í arbeiðsørindum á Sandi
Ása Magnussen, avboð vegna sjúku
Kirstin Strøm, hevði ikki fingið fundarboð -
posturin ikki komin fram
Alex Sólstein, avboð vegna sjúku.

Fundarbókin frá seinasta fundi var lögð fram.

Formaðurin beyð vælkominn. Kunnaði um, hvørjar uppgávur liggja fyrir framman, ið ikki tola at bíða. Vísti til seinasta fund, har arbeiðið við at seta fólk í fakligar undirnevndir ikki bleiv heilt liðugt; metti tað vera óklókt ikki at venda sær til faklærarafelögini og biðja tey koma við uppskoti um fólk til hesar nevndir. At fáa sett nevndirnar og fáa tær til arbeiðis beinanvegin er bráðneyðugt.

Fundurin viðgjördi bert 1. punktið á dagsskránni.

Semja var um, at skulu vit hava eina serundirvísingarnevnd, eigur hon at fáa sama arbeiðssetning, sum fakligu undirnevnd-irnar t.v.s., hon eigur at setast sum ein faklig undirnevnd.

Fundur lokin kl. 13.00

Olaus Jespersen
Arnold Abrahamsen

2. fundur í lesiætlanarnevndini fríggjadagin 30. oktober 1987

Ar 1987, fríggjadagin 30. oktober kl. 10⁰⁰ kom lesiætlanarnevndin saman til fundar.

Fundarstaður: Landsskúlafyrisingin.

Møttir: P. J. Sigvardsen, formaður
Arne Ludvig
Pauli Nielsen
Asa Magnussen
Hanna Kampmann
Kirstin Strøm
Olaus Jespersen, skrivari
Arnold Abrahamsen, skrivari

Formaðurin beyði vælkomin og setti fundin við at greiða frá, at ætlanin í framtíðini er at hava fundirnar oftari og regluligari, so nakað kann spyrjast burturúr sum skjótast, tí uppgávurnar eru nógvar, ið liggja á láni. Tær tola ikki at bíða. Hann las síðan fundarfrásögninga frá 3. mars 1987 upp, og var hon tiki til eftirtektar.

Formaðurin helt áfram og vísti á, at á fyrsta fundi í lesiætlanarnevndini varð tosað um, at arbeiði nevndarinnar var býtt upp í ein almennan part og ein fakligan part. Flest öll mugu í dag ásanna, at fólkaskúlin er í eini sovornari stöðu, at neyðugt er at gera nakað beinanvegin. Arbeiði nevndarinnar má tí býtast upp í 2 partar:

1. bráneyðugar uppgávur
2. langtíðarætlan

Neyðugt er at fara í holt við tær bráneyðugu uppgávurnar beinanvegin.

Henda dagsskrá var send limunum:

Dagsskrá:

1. Formaðurin kunnar um framtíðarskúlan.
2. Orðaskifti um pkt. 1.
3. Arbeiðssetningur nevndarinnar:

I. Bráðneyðugar uppgávur

- a) Fyrireika uppskot til tíma- og lærugreinabýti.
- b) Uppskot um endamálsordningina fyri tær ymsu lærugreinirnar.
- c) Viðgerð av uppskoti til fakligar undirnevndir.

II. Nevndararbeidi framkvir.

4. Ymiskt.

Til pkt. 1. á dagskránni hevði formaðurin gjört sær nakrar hugsanir um framtíðarskúlan og fest teir á blað, og setti hann fram uppskot um at viðgera hetta rit, íð hann hevði kallað "Samskúli - dreymur ella veruleiki". Hetta rit er ætlað sum eitt "debatupplegg", og kundi hann tí hugsað sær, at nevndin fór at taka hetta rit til umrøðu.

Formaðurin las síðani formæli upp, og aftaná stutt orðaskifti varð avgjört, at hvor skuldi lesa ritið og síðan koma við viðmerkingum.

Tá íð nevndarlimirnir høvdu lisið ritið ígjögnum var stutt orðaskifti um hetta. Óll voru samd um, at tær hugsanir, íð her voru fórdar fram, stórt sæð voru tey sjónarmið, íð nevndarlimirnir høvdu hugsað sær at arbeitt við, og varð einmælt samtykt, at ritið skuldi vera grundarlagið undir framhaldandi viðgerð av evninum.

Klokkan 12⁰⁰ varð farið til dögurða.

Aftaná dögurða:

Fundurin var uppafturtíkin kl. 13³⁰ við orðaskifti um framlögu formansis - SAMSKULIN - dreymur ella veruleiki?

Lesiætlanarnevndi tók einmælt undir við öllum teim hugsanum, íð eru frambornar av formanninum. Onkur helt, at partar av innihaldinum kunnu fremjast undir verandi lóggávu.

Semja var um, at lærararnir mugu vera fyrireikaðir, áðrenn broytingarnar verða framdar. Eftirútbúgvíngin av lærarum var av onkrum ikki hildin at vera tann stóri spurningurin fyri at kunna fremja SAMSKULAN, men av meira avgerandi týdningi fór

stuðul og ráðgeving át væxa, um tiltakið skuldi eydnast.

Formaðurin greiddi síðani nærrí frá, hvørjar hugsanir hann hevði viðari fram. Tá lesiætlanarnevndin fult tekur undir við SAMSKULANUM eigin hon at viðgera tey ymsu evnini nærrí og koma við síni niðurstöðu í einum RITI, ið verður lagt fram til almenna umrøðu.

Vitandi um, at ein lesiætlanarnevnd er sett at kanna serundirvisningina, viðgjördi nevndin eisini spurningin hjá hesi nevndini í sambandi við SAMSKULAN. Niðurstöðan gjördist tann, at rættast var at stevna lesiætlanarnevndini í serundirvisning til fundar fríggjadagin 13. november 1987 kl. 10-12. Aðrenn fundin áttu limirnir í lesiætlanarnevndini í serundirvisning at fáa sendandi eitt eintak hvør av SAMSKULIN - dreymur ella veruleiki? soleiðis at tey eru kunnaði um teir tankar og hugsanir, ið lesiætlanarnevndin arbeiðir við. Hvussu hesin Gordiski knútur fer at verða loystur sæst best eftir næsta leik.

I innleggi sínum nevndi formaðurin nakrar bráðneyðugar uppgóður, ið lesiætlanarnevndin sum skjótast átti at fara til verka við og fáa frá hondini. Eitt, ið hevur skund, eru lesiætlanir til 1. - 7. flokk, og var nevndin biðin um at koma við uppskoti, hvør eiger at sita í hesum undirnevndum.

Drúgv tíð fór til at viðgera hetta evnið, og tá fundur var lokin, restaðu enn nakrar lærugreinir at vera settar.

Fundur lokin kl 18⁰⁰.

AA og OJ

1. fundur í lesiætlanarnevndini sett av landsskúlastjóranum 11. februar 1987

Týsdagur 3. mars 1987 kl. 14⁰⁰.

Fundarstað: Landsskúlafyrisitingin

A fundi voru: Petur Jacob Sigvardsen, formaður
Alex Sólstein
Arne Ludvig
Pauli Nielsen
Åsa Magnussen
Hanna Kampmann
Kirsten Strøm
Olaus Jespersen, skrivari

Fyrsti skrivari, Arnold Abrahamsen, hevði givið avboð vegna sjúku.

Formaðurin beyði vælkomin og setti fundin við hesi dagsskrá:

1. Formaðurin kunnar limirnar um arbeiðssetningin í síni heild.
2. Nevndin viðger við stöði í tilnevningarskrivinum, hvussu arbeiðið skal skipast og í hvørji raðfylgju, tað eigur at verða framt.
3. Eitt möguligt sundurbýti av arbeiðsuppgávum.
4. Arbeiðstilfar.
5. Aseting av fóustum fundardögum.
6. Ýmiskt.

Formaðurin kunnaði um, hvussu arbeitt hevði verið frá fyrst í 60'unum og fram til tann dagin, tá fyrrverandi lesiætlanarnevndin varð avtikin.

Henda lesiætlanarnevndin verður meira permanent t.v.s., hon er ikki liðug við arbeiði sítt, tá setningurin er av, men fer helst at fáa aðrar uppgávur at viðgera, kanská eisini aðrar uppgávur, ið ikki standa í setanarskrivinum.

Tað, ið liggur beint fyri stavn, er tann arbeiðssetningur, sum stendur í setanarskrivinum. Fyrst og fremst verður hugsað um at gera lesiætlanir til grundskúlan.

Samfelagið er nógv broytt; seinastu tíðina er nógv ónøgd komin fram um mangt og hvat innan skúlan; lívið tykist verða "harðari", og tað tykist, sum nógvar samfélagsupp-gávur koma inn í skúlan. Tá hetta verður nevnt, er tað tí, at hyggja vit eftir lesiætlanum í grannalondum okkara, hava tær allar ein sokallaðan almennan part og ein faklig-an part. Vit hava bert havt ein fakligan part higartil.

Tað verður neyðugt, at vit hava nóg nógv av arbeiðstilfari.

Landsskúlastjórin vil hava lesiætlanarnevndina at út-greina fyri lærarum, hvat meint verður við tey hugtök, ið standa í endamálsorðingini og aðrastaðni í gallandi fólka-skúlalög.

Hvussu er skilabest at fara til verka?

Pauli Nielsen tekur undir við, at tann almenni parturin verður gjördur fyrst, men hvussu langa tíð hetta kemur at taka, er ilt at meta um, men arbeiðsuppgávan er stór og krevjandi.

P. J. Sigvardsen nevndi, at ongin onnur lesiætlanarnevnd hevði fingið so stóra uppgávu áður.

Pauli Nielsen: Tað er settur ein arbeiðsbólkur at endur-skoða serundirvísingina, hvussu við samstarvi millum hesa nevndina og ta nevndina?

P. J. Sigvardsen segði tað vera heilt natúrligt, at sam-

starv verður millum báðar nevndirnar.

Aftaná orðaskifti um hetta, varð semja um, at limirnir eiga at fáa fatur á "kommissori'ínum" hjá serundirvísingarnevndini.

Síðan spurdi Arne Ludvig, hvat meint verður við broytingar í verandi fólkaskúlalág?

P. J. Sigvardsen: Nú vit fara at gera lesiætlanirnar, skulu tær gerast innan verandi lög, og tó, vit hava nokk so stóra heimild. Tann almenni parturin skal ikki gerast soleiðis, at endamálsgreinin í fólkaskúlalágini verður gjørd av nýggjum, vit skulu útgreina hana og arbeiða eftir verandi lög.

Broytingarnar í lágini verða í lötuni helst í tráð við tað, sum er niðurfelt í einum undirskjali til samgonguskjalið um, at forskúlaflokkur verður settur á stovn.

Alex Sólstein greiddi frá forarbeiðinum til verandi fólkaskúlalág, at hon varð gjørd í skundi, og tí kunnu vit rokna við at koma inn í trupulleikar.

Tað, sum dentur varð lagdur á, var frælsið, demokratiið í lágini. Vóru vit yvirhövur fór fyri at taka ímóti hesum frælsinum?

I tí almenna partinum krevst, at "præcisera" nakað álvarsligt.

Arne Ludvig helt, at børn og foreldur hava bert at innrætta seg eftir krævunum, ið studentaskúlarnir og HF'skeiðini seta. Her eru ongir valmöguleikar.

Kirsten Strøm spurdi, um børnini kundu vera fór fyri at velja í 7. fl., tá tey øll árini frammanundan eru von við, at ávgerðirnar eru tiknar fyri tey?

Alex Sólstein: Hava vit ikki fingið ov nógv inn í skúlan? Hetta er vert at umhugsa! Skulu vit hugsa um kvalitet ella kvantitet?

P. J. Sigvardsen nevndi fleiri (11 punkt) spurningar, ið hann hevði sett sær sjálvum, men byrjast má einastaðni.

Alex Sólstein: Spurningurin er, um vit ikki skulu taka eina neyva gjøgnumgongd av fólkaskúlalóbini?

Eg eri keddur um, at eg havi játtæð at verða við í hesum arbeiðinum, tí hetta krevur ómetaliga nógv av okkum öllum.

Petur J. Sigvardsen: Hvørji evni skulu vit lýsa?

Fyrst mugu vit verða samd um, hvat vit skulu viðgera?

Alex Sólstein setti fram spurningin um, hvussu avgerðir í skúlunum verða fylgdar av lærarum, næmingum o.s.fr.?

Hvat meina vit við orðið demokrati?

Frælsið inniheldur jú eisini ábyrgd!

Arne Ludvig kom inn á spurningin um samarbeidið við heimini og helt, at foreldrini eru slept upp á fjall, sum hann málbar seg.

Hava vit (skúlin) gjört nakað fyri foreldrini, frá tí børnini komu í 1. fl. til tey skulu fara í 8. fl., soleiðis at tey saman við næminginum kunnu vera fær fyri at velja og taka avgerð um røttu (barninum gagnligu) lærugreinirnar?

Asa Magnussen: Sum foreldur havi eg oft spurt meg sjálva. Havi eg nakað sum helst val?

Petur J. Sigvardsen: Hvussu skulu vit heilt konkret fara til verka?

Er tað skeivt at kanna eftir, hvat grannalond okkara hava felt niður í teirra lesiætlanir?

Hvat verður sagt til, at almenni parturin verður býttur upp í 3. partar:

1. Uppgávur fólkaskúlans
2. Skúlin og samfelagið
3. Arbeiði skúlans

Ongin helt tað vera skeivt, at vit hyggja eftir, hvat grannalond okkara hava í teirra lesiætlanum t.v.s. Danmark, Finland, Svøríki, Noregi og Ísland. Síðan fingu nevndarlimirnir lesiætlanir og tilfar úr hesum londum.

Arne Ludvig helt, at eitt arbeiðs"beskrivilsi" hjá einum lærara sigur eitt sindur um uppgávur fólkaskúlans.

Formaðurin kunnaði limirnar um samsýning samsvarandi "Umfarsskrivi um nevndarsamsýningar", sum Føroya Lánsstýri sendi út 10. januar 1983. Til næsta fund skal fólkaskúlalógin verða gjølliga gjøgnumgingin.

Aseting av fóstum fundardögum:

Semja var um, at fríggjadagur skuldi leggjast soleiðis tilrættis á tímatalvuni komandi skúlaár, at limirnir ikki hava tímar fríggjadag.

Tveir teir komandi fundirnir í hesum skúlaárinum eru ásettir at verða:

fríggjadagin 20. mars 1987 kl. 9³⁰
á Landsskúlafyrisingini

fríggjadagin 10. apríl 1987 kl. 9³⁰
á Landsskúlafyrisingini

Fundurin lokin kl. 16⁴⁵

LANDSSKÚLAFYRISITINGIN

Palkavegi 6 . Postnúmer 379 . 3800 Tórshavn
Telf. 15555

Avgreiðslutíð: Kl. 10-12 og 13-16

Dagfesta 11 FEB. 1987

J. nr. 7-5
(se skila til Ísvæst)

pjs /mh

Petur Jacob Sigvardsen

Vísandi til telefonsamrøðu verður hervið formaliga sagt frá, at landsskúlastjórin hevur loyvt sær at valt tygum sum lim í lesiætlanarnevnd fyri fólkaskúlan, ið nú er sett av nýggjum.

Limirnir í lesiætlanarnevndini eru:

- ✓ Petur Jacob Sigvardsen, deildarleiðari, formaður
- ✓ Alex Sólstein, skúlastjóri
- ✓ Arni Ludvig, skúlastjóri
- ✓ Pauli Nielsen, adjunktur
- ✓ Ása Magnussen, yvirlærari
- ✓ Hanna Kampmann, lærari og
- ✓ Kirsten Strøm, lærari.

Til skrivarar eru valdir: Arnold Abrahamsen, námsfulltrúi og Olaus Jespersen, námsfulltrúi.

Tað er sum kunnugt bráðneyðugt at fáa nýggjar leiðbeinandi lesiætlanir til fólkaskúlan, og av tí at tær lesiætlanir, sum vit hava til grundskúlan, eru serliga gamlar, so eiger helst fyrst at verða farið undir at gera uppskot til lesiætlanir til henda partin av skúlanum; men av tí at tær lesiætlanir, ið komu til framhaldsskúlan, longu hava eini 6 - 8 ár á baki og bert óróu ætlaðar fyribils, so er eisini neyðugt at endurskoða og dagföra lesiætlanirnar til henda partin av fólkaskúlanum, so at tær verða betur í samsvar við nútíðarsamfelagið.

Mótvegis teim lesiætlanum, ið higartil hava verið gjördar, so verð-

ur innihaldið í komandi lesiætlanum helst at fata um 2 partar: ein almennan og ein yrkisligan part.

Vit eru vitandi um, at tær broytingar, sum fram eru farnar í samfelagnum seinastu árini, hava fullkomiliga broytt gerandisdagin í flestu heimum, og ber hetta m.a. við sær, at skúlin í nögv störri mun enn fyrr hevur fingið øktar samfelagsligar og uppalinarligar uppgávur at rökja.

Tað verður tí hildið umráðandi, at hesi broyttu viðurskifti í hópi skúlans verða viðgjörd í tí almenna partinum. Í hesum viðfangi verður neyðugt at fáa eina greiða lýsing av endamáli og virksemi skúlans, har aðalevní sum uppgávur fólkaskúlans, skúlin og samfela-
agið og skipan av arbeiði skúlans eiga at verða lýst.

Síðan eigur at verða farið undir tann yrkisliga partin, ið fyrst og fremst fevnir um gerð av nýggjum lesiætlanum. Men av tí at hetta arbeiðið bæði er sera rúgvusmikið og fakliga kravmikið, so fer Lands-skúlafyrisitingin helst eisini at seta fakligar undirnevndir at gera lesiætlanaruppskot fyrir tær einstóku lærugreinirnar, ið Lesiætlanar-nevndin so skal samskipa til eina heild í tann yrkisliga partin.

I sambandi við gerð av nýggjum lesiætlanum eru tað sjálvandi nögvir átrokandi spurningar, ið fara at stinga seg upp, og sum Lesiætlanar-nevndin verður biðin um at arbeiða við. Fleiri av hesum spurningum eru av tilíkum slagi, at tað helst verður neyðugt hjá nevndini at taka støðu til teirra fyrst, áðrenn sjálvt lesiætlanararbeidið av álvara kann byrja.


Samanumtikið snúgva hesir spurningar seg um sjálvt innihaldið í verandi fólkaskúlaundirvísing, herímillum lærugreinir, lærugreinatal, tíma- og lærugreinabýti, eftirmeting o.s.fr., og hvussu nevndin möguliga kann hugsa sær at gera neyðugar ábøtur her, so fólkaskúlin kann fáa eitt betur hóskandi undirvísingarligt og fakligt innihald. I hesum sambandi verður nevndin biðin um at gera arbeiði sítt undir teimum fortreytum, at uppskot samstundis kann verða gjört um mögu-
ligar broytingar í verandi fólkaskúlalög, sum nevndin somuleiðis

verður biðin um at endurskoða.


Til greidleika verður sagt frá, at Landsskúlafyrisitingin miðar í-móti at leggja fastar fundardagar hjá Lesiætlanarnevndini, so at hetta arbeiðið ikki skal órógva undirvísing skúlans, og at sleppast kann undan vikartrupulleikum.

Fundarpeningur verður veittur samsvarandi "Umfarsskrivi um nevndarsamsýningar", sum Føroya Landsstýri sendi út 10. januar 1983.

Eftir avtalu við formannin verður nevndin hervið boðað til kunnandi fund týsdagin 3. mars 1987, kl. 14.00 á Landsskúlafyrisitingini.



Hansar Ellingsgaard



L e s i æ t l a n a r n e v n d i n

Fundarfrágreiðingar

frá fundi 27 til 81

Landsskúlafyrisitingin

27. fundur í lesiætlunarnevndini
friðgjadagin 12. januar 1990

Ár 1990, friggjadagin 12. januar kl. 9.00 kom Lesiætlunarnevndin saman til fundar.

Fundarstaður:

Føroya Læraraskúli og Landsskúlafyririsitingin.

Dagsskrá:

1. Orðaskifti um Almenna partin við lærarar, ið eru á skeiði á Føroya Læraraskúla.
2. Frágreiðing um prentarbeiði.
3. Framløga av uppskotum til lesiætlanir.
4. Nevndarinna støða til Skúlan á Trøðni.
5. Ymist.

Á fundi voru:

Petur Jacob Sigvardsen, formaður
Arne Ludvig
Pauli Nielsen

Eisini voru Arnold Abrahamsen og Olaus Jespersen á fundi sum skrivarar.

Ikki á fundi:

Inga Høgenni var burturstødd vegna fakfelagsørindum, og Hanna Kampmann hevði givið avboð.

Fra fundinum:

Fyrrapartin var nevndin á fundi saman við skeiðsluttakarum, ið settu fram spurningar viðvikjandi einum parti av ti Almenna partinum, ið teir høvdu fingið ljósprent av frá Paula. Seinnapartin var vanligur fundur í nevndini og samtykti nevndin, at tá uppskotini um lesiætlanir í teim einstóku lærugreinunum er liðugt viðgjört í nevndini, skulu tær sendast lærugreinaráðgevunum til viðmerkingar.

Hesar lærugeinir voru síðani býttar út:

Søga, samtiðarkunning - A.A. og O.J.
Føroyskt og heimstaðarlæra - P.N. og H.K.
Kristni - P.J.S.
Evning, tónleik - A.L.
Handarbeiði, smið - I.H.

Næsti fundur verður friggjadagin 19. januar 1990 kl. 9.00.

Fundur lokin kl. 17.30

Olaus Jespersen og
Arnold Abrahamsen

28. fundur i lesiætlaranarnevndini
fríggjadagin 2. februar 1990

Ár 1990, fríggjadagin 2. februar kl. 9.00 kom Lesiætlaranarnevndin saman til fundar.

Fundarstaður:

Landsmiðstøðin.

Dagsskrá:

Gjøgnumgongd av uppskotum til lesiætlan.

Á fundi vóru:

Petur Jacob Sigvardsen, formaður
Arne Ludvig
Inga Högenni

Eisini vóru Arnold Abrahamsen og Olaus Jespersen á fundi sum skrivarar.

Ikki á fundi:

Pauli Nielsen var upptikin av próvtøku á Føroya Læraraskúla.

Frá fundinum:

Formaðurin beyð vælkomin og boðaði frá, at Hanna Kampmann hevði sagt seg úr nevndini.

Síðani var farið til dagsskrána.

Uppskotini um lesiætlanir í donskum, rokning/støddfrøði, kristni, alis-/evnafrøði og itrótti vóru viðgjørd. Semja var um, at undirvisingarpertarnir skulu flokkast soleiðis: 1. undirvisingarpertur (1., 2. og 3. flokkur), 2. undirvisingarpertur (4., 5., 6. og 7. flokkur) og 3. undirvisingarpertur (8., 9. og 10. flokkur).

Burtursæð frá donskum, ið A. A. skal gera smávegis broytingar til, tá uppskotið til føroyskt er komið frá Paula, vóru hini uppskotini góðkend soleiðis, sum tey eru.

Fundurin samdist um at halda áfram at gera uppskot til innihald i teim lærugreinunum, sum eftir eru, og verða tað Arne Ludvig, Inga Högenni og Pauli Nielsen, ið gera tær lærugreinirnar.

Eisini var nevndin samd um at fáa til vega uppskot um flokkabýtið, tímabýtið og undirvisingartiðina. Hetta skulu P.J.S., A.A. og O.J. taka sær av.

Harumframt fingu limirnir eitt eintak av uppskoti til eina komandi Undirvisingarætlan og Skúlaætlan til at gera viðmerkingar til.

Fundur lokin kl. 16.45

Olaus Jespersen og
Arnold Abrahamsen

29. fundur í lesiætlunarnevndini
fríggjadagin 23. februar 1990

Ár 1990, fríggjadagin 23. februar kl. 9.00 kom Lesiætlunarnevndin saman til fundar.

Fundarstaður: Landsmiðstøðin.

- Dagsskrá:
1. Viðgerð av uppskoti til innihald í yrkisliga partinum av undirvisningarleiðbeining fólkaskúlans.
 2. Viðgerð av uppskotinum til undirvisningarætlan og skúlaætlan.
 3. Ymist.

A fundi voru: Petur Jacob Sigvardsen, formaður
Arne Ludvig
Inga Högenni
Pauli Nielsen

Eisini var Olaus Jespersen á fundi sum skrivari.

Ikki á fundi: Arnold Abrahamsen burturstaddur vegna sjúku.

Frá fundinum: Formaðurin beyð vælkomin og vónaði, at öll arbeiða miðvist og skjótt við teimum uppgávum, sum hvør einstakur hevur fingið tillutað.

Síðani var farið til dagsskránnna.

Pauli avleveraði uppskot um lesiætlan í føroyskum.

Fundurin viðgjørði síðani uppskot um undirvisningarætlan og skúlaætlan. Størsti parturin av undirvisningarætlanini varð fingin frá hondini, tá fundurin endaði.

Fundur lokin kl. 13.00

Olaus Jespersen

30. fundur i lesiætlanarnevndini
friggjadagin 15. juni 1990

Ár 1990, friggjadagin 15. juni kl. 9.00 kom Lesiætlanarnevndin saman til fundar.

Fundarstaður: Landsmiðstøðin.

Dagsskrá:

1. Verandi arbeiðssetningur hjá hvørjum einstökum nevndarlimi og útflyggjan av arbeiðstilfari til formannin.
2. Arbeiðssetningar nevndarinnar skúlaárið 1990/91.
3. Gjöllari skipan av arbeiðnum í framtíðini.
4. Ymist.

Á fundi voru: Petur Jacob Sigvardsen, formaður
Arne Ludvig
Pauli Nielsen

Eisini var Olaus Jespersen á fundi sum skrivari.

Ikki á fundi: Inga Högenni var upptikin av próvtøku og Arnold Abrahamsen hevði feriu.

Frá fundinum:

Formaðurin beyð vælkomin og fekk útflyggja tað av skrivligum tilfari, sum nevndarlimirnir enn lógu við. Nú er so mikil av tilfari inn komið, at semja var um, at nevndin á næsta fundi friggjadagin 25. juni 1990 skuldi fara í holt við at viðgera innlatna tilfarið og siðani senda tað til viðgerðar í viðkomandi fakbólkum.

Hesar gjöllari ásetingar álegði fundurin hesum nevndarlimum:

Arnold Abrahamsen og Pauli Nielsen samanbera heimstaðarlæru.

Arne Ludvig: Lesiætlan og bygnaður hennara og lesiætlan skúlans.

Pauli Nielsen: Enskt og tyskt.

ad. 3: Regluligan fund hvønn friggjadag komandi skúlaár.

Fundur lokin kl. 15.15

Olaus Jespersen

31. fundur í lesiætlanarnevndini friggjadagin 22. juni 1990.

Ár 1990, friggjadagin 22. juni kl. 9.00 kom lesiætlanarnevndin saman til fundar.

Fundarstaður: Landsmiðstøðin.

Dagsskrá:

1. Gongdin í lesiætlanarnevndararbeiðum komandi mánaðirnar.
2. Umrøða av undirvisningarætlanunum
3. Ráðlegging um umrøðu av ti almenna partinum

A fundi voru: Petur Jacob Sigvardsen, formaður.

Arni Ludvig
Inga Högenni
Pauli Nielsen

Eisini var Arnold Abrahamsen við á fundi sum skrivari, Olaus Jespersen mótti seinnapartin sum skrivari.

Frá fundinum:

Ad 1. Viðtikið varð at hava summarfrið nú og so mótaðast aftur til fundar tann 24. august kl. 9.00.

Tær innkomnu lesiætlanirnar voru eftirkannaðar.

Hesar voru komnar inn:

Kristnikunnleiki	(PJS)
Føroyskt, partvis	(PN)
Danskt	(AA)
Rokning/støddfroði	(IH - OJ)
Heimstaðarlæra	(IH - PN - AL)
Ítróttur	(AL)
Sangur/tónleikur	(AL)
Tilevning	(AL)
Alis/evnafrøði	(IH - OJ)
Handarbeiði	(IH)

Hesi evni eru eftir at viðgera:

Skriving	(AA)	
Landalæra		
Søga	Kunning	(AL)
Lívfrøði		
Enskt	(PN)	
Týskt	(PN)	
Smið	(AL)	
Kravd undirvisingarevni	(PN)	
Fiskivinna	(PN)	
Landbúnaður	(PN)	
Sjómansskapur	(PN)	
Maskinskriving	(AL)	

Roknskaparföring	(IH)
Motorlæra	(AL)
Datalæra	(IH)
Arbeiðskunnleiki	(IH)
Latin	(IH)
Elektronikk	(IH)

Ein tíðarætlan var sett upp. Eftir hesi skulu öll uppskot til lesiætlan verða liðug í seinasta lagi til fundin, ið verður hildin 24. august 1990.

Miðað verður ímóti, at allar lesiætlanirnar verða gjøgnumgingnar og roynt verður eisini, at tær hava sama málburð. Hetta arbeiði skal verða liðugt í seinasta lagi 1. oktober 1990.

Ætlanin er síðan at senda tilfarið til allar skúlar til ummælis.

Umleið 1. november 1990 skulu skúlarnir senda tilfarið aftur.

Endamálið er at senda tær leiðbeinandi lesiætlanirnar út 1. januar 1990.

ad. 2. Viðtikið varð at biða við hesum spurningi til aftaná summarfrítiðina.

ad. 3. Spurningurin um, hvussu tann almenni porturin av lesiætlanini skal leggjast fram til almenna umrøðu var eisini viðgjørður. Viðtikið var, at fáa fatur á tiðindablöðunum, sjónvarpi og útvarpi og fáa eitt orðaskifti í gongd. Hetta skuldi vera í viku 36, 37, og 38. Í góðari tíð verður roynt at fáa fatur á tiðindafólkunum.

Pauli orðar eitt skriv til blöðini, har sagt verður frá, at ætlanin er at hava umrødda orðaskifti.

Næsti fundur verður 24. august 1990 kl. 9.00 á Landsmiðstöðini.

Fundur lokin kl. 16.00

Olaus Jespersen og Arnold Abrahamsen.
Fundarskrivarar

33. Fundur i lesiætlanarnevndini friggjadagin 7. september 1990.

Ár 1990, friggjadagin 7. september kom lesiætlanarnevndin saman til fundar.

Fundarstaður: Landsmiðstöðin

Dagsskrá: Eingin lýst dagsskrá.

Á fundi voru: Petur Jacob Sigvardsen, formaður
Arne Ludvig
Inga Högenni
Arnold Abrahamsen
Olaus Jespersen

Ikki á fundi: Pauli Nielsen, burturstaddur.

Eisini var Alex Sólstein við á fundi sum skrivari.

Frá fundinum: Formaðurin beyð vælkomin og kunnaði í stuttum um, hvat fram var farið síðani seinasta fund. Kunnaðir um, hvorji uppskot inn voru komin og hvorji nú restaðu í.

Nevndi, at enn var einki hent viðvikjandi viðtökuni frá seinasta fundi um, hvussu almenni parturin av lesiætlanini skuldi leggjast fram til almenna umrøðu.

Pauli Nielsen skuldi orða skriv til miðlarnar, men visti ikki um hetta var gjört. Helt tað vera eitt sindur hugstoytt, at "ritið" var tagt burtur og kundi upplýsa, at enn einki var selt, sambært Bókamiðsöluna.

Kannað varð eftir, hvussu nógv uppskot til lesiætlan voru eftir at koma inn. Hesi eru eftir at gera:

1. landalæra
 2. kunning
 3. enskt
 4. tyskt
 5. skriving
 6. latin
 7. sjómansskapur
 8. føroyskt (bert partur innkomin)
1. Framvega føroyskt heiti til lærugreinina smið frá Sjúrdi Poulsen.
 2. Inga Högenni ger uppskot til rokning í 10. flokki. Hon nevndi, at tá vit fóru undir viðgerð av lærugreinunum, átti føroyskt at vera tann fyrsta, ti i hesi liggur grundarlagið undir øllum hinum.
 3. Petur Jacob Sigvardsen legði fram uppskot, hann hevði skrivað um tíma- og lærugreinabýti í grundskúlanum (1. - 7. árgang). Hetta tilfarið skuldi viðgerast í trúnaði og í fyrstu syftu ikki út um fýra veggir.

Áðrenn farið varð undir upplestur av nevnda uppskoti, fór fram eitt drúgt og gevandi orðaskifti um m.a.: hvørjar uppgávur og heimildir nevndin hefur viðvíkjandi at koma við broytingum, sum fara út um verandi lögarkarm, um álit, sum eru ivasom innan verandi lögarkarm. Hvört núverandi fíggjarstöða í landinum skuldi ávirka støðutakanir. Um ta øking i tímatalinum, sum er hend, um áseting av hægsta- ella lægstamarki fyrir flokkastødd og -timatal. Um samskipaða byrjanarundirvising og samskipaða undirvising millum flokkar. Um lækkaða kunnleikastöði næminga í fólkaskúlanum - øking i serundirvisingartínum.

4. Arnold Abrahamsen, Olaus Jespersen gera uppskot um timabýti fyrir teir ymsu undirvisingarpartarnar.

Næsti fundur verður fríggjadagin 14. september kl. 9.30 á Landsmiðstöðini.

Fundur lokin kl 16.00

Alex Sólstein
fundarskrivari

34. fundur i lesiætlanarnevndini
friggjadagin 14. september 1990

Ár 1990, friggjadagin 14. september kl. 9.00 kom Lesiætlanarnevndin saman til fundar.

Fundarstaður: Landsmiðstøðin.

- Dagsskrá:
1. Tað verður hildið fram við gjøgnumgongd av uppskotinum um timabýti í grundskúlanum.
 2. Fara undir at gjøgnumganga innkomnu uppskotini til lesiætlan fyri ymsu lærugreinirnar.

Á fundi 'vóru:
Petur Jacob Sigvardsen, formaður
Inga Høgenni
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og las fundarskrána. Pauli Nielsen setti fram fyrispurning, um tað var möguligt at flyta fundardagin til mikudag. Hetta sá út til at hóva öllum, so avgjört varð at hava mikudag sum fastan fundardaq, byrjandi frá 1. oktober at rokna.

Enn resta nokur uppskot til lesiætlan at koma inn, men teimum liður væl, verður sagt.

Petur J. Sigvardsen las upp skriv frá Pál Weihe, har hann spyr um möguleika fyri at fáa fund við nevndina, sum viðgerð lesiætlan fyri ítrótt. Orsókin: fleiri og fleiri ryggskaðar millum børn og ungfolk í Føroyum.

Alex Sólstein skuldi fáa avrátt fund. Hetta er gjort, og er hann fyribils settur til mikudagin 24. oktober.

Undir upplestrinum kom upp orðaskifti um tann niðurskurð í peningajáttanini, sum fólkaskúlanum hevur verið og verður fyri, og at hetta kravdi nýhugsanir viðvikjandi timabýti, árgangs- og flokka-býti og undirvisning tvørtur um flokk og árgang.

Spurningur varð settur fram um, hvussu nógv vit brúka og hava brúkt til undirvisning í mun til bruttotjóðarinntökuna.

Hóast kontroversiellar útsagnir í uppskotinum, so legði formaðurin dent á, at endamálið við hesum var, umframt at geva eitt söguligt baksýni, at visa á möguleikar i lóginu, sum ikki verða troyttir. Í sambandi við miðfirringina at geva skúlans leiðslu storrri sjálvræði og heimildir at brúka tað tillut-aða timatalið á annan og fyri skúlan betri hátt. At tað, sum litíð var nevndini upp í hendur at gera, eisini fevndi um - undir tí givnu fíggarligu tróng-støðuni - at ráðgeva og visa á loysnir.

At enda hevði hann uppskot um, at limirnir koma við skrivligum uppskoti til "stýrismekanismu" og við viðmerkingum. Hetta var viðtikið.

Næsti fundur verður á Landsmiðstøðini friggjadagin 21. september kl. 09.30.

Fundur lokin kl. 16.30

Alex Sólstein

P.S. Var í samband við Sjúrð Poulsen. Hann sigur seg ikki hava nakað serskilt yvirlit yvir heiti á smiðamboðum, bert á høvli og sag.

35. fundur í lesiætlanarnevndini
fríggjadagin 21. september 1990

Ár 1990, fríggjadagin 21. september kl. 9.30 kom Lesiætlanarnevndin saman til fundar.

Fundarstaður: Landsmiðstöðin.

- Dagsskrá:
1. Framhald av gjøgnumgongd av uppskotinum um tímaþýti í grundskúlanum.
 2. Framløga av lærugreina- og timabýti gjört av Arnoldi og Olausí.
 3. Skrívligar viðmerkingar frá limunum til pkt. 1.

Á fundi voru:
Petur Jacob Sigvardsen, formaður
Inga Högenni
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og helt, at hóast tað stóð undir pkt. 2 í fundarskránni, so var best at byrja við uppskotinum frá Arnoldi og Olausí um timabýti; hetta av teirri orsök, at Arnold skuldi á skeið og tí ikki kom at vera til staðar seinnapartin.

Arnold helt, at tað var neyðugt at seta eitt mark fyrir, nær tú býtir upp í 7-6-5- o.s.fr. flokkaðan skúla. Vóru samdir um, at vit kunnu ikki fara burtur frá hugtakinum flokkur, tí hetta er beinleiðis nevnt í lógini. Umréddu eisini bólkar "Trump-hugtakið" - har summar lærugreinir verða viðgjördar í stórum bólkum.

Meðan vit samanbóru við "Álit 74", varð farið undir at seta timatal á teir triggjar undirvisingarpartarnar í teim ymsu lærugreinunum.

Tá samanum kom vóru settir 7 vikutímar fleiri í grundskúlanum í mun til "Álit 74". Viðvíkjandi timanum nevndur í grein 12 í lógini var eingin endalig niðurstöða gjörd. Hesin spurningur stendur enn opin.

At minnast afturá! Hvar skulu undirvisingarevnini, nevnd í grein 11, koma inn í undirvisingina og við hvussu stórum timatali?

Alex Sólstein skuldi seta seg í samband við Pál Weihe at tryggja sær, hvør skuldi geva luttakarunum boð. Eisini skuldi hann seta upp lærugreinirnar í somu raðfylgju sum í bóklinginum, "Nýggja skúla-skípanin".

Næsti fundur verður helst mikudagin 26. september.
Nærri um hetta í vikuni. Boðsent verður.

Fundur lokin kl. 16.00

Alex Sólstein

36. fundur í lesiætlanarnevndini
mikudagin 3. oktober 1990

Ár 1990, mikudagin 3. oktober kl. 9.30 kom Lesiætl-anarnevndin saman til fundar.

Fundarstaður:

Landsmiðstöðin.

Dagsskrá:

1. Endalig viðgerð av uppskotinum frá P.J. Sigvardsen um timabýti.
2. Innkomnu skriviligu viðmerkingarnar til "stýringsmekanismur".
3. Viðgerð av uppskotunum til lesiætlanir. Avgreiða hesi til ummælis hjá lærugreinaráðgevunum.

Á fundi voru:

Petur J. Sigvardsen, formaður
Inga Høgenni
Arne Ludvig
Pauli Nielsen
Arnold Abrahamsen
Olaus Jespersen

Skrivari:

Alex Sólstein

Frá fundinum:

Formaðurin setti fundin og las upp dagsskrána. Mælti siðani fyri munni, at vit sótu við eini kenslu av at hava sett í botn viðvikjandi uppskotinum um timabýti. Fyri at koma úr naggatódnini var semja um at fara undir aftur uppskotið, sum var "nærlisið"; og kom nevndin ásamt um, at tað, sum skrivað var, tað söguliga yvirlitið yvir gongdina í tímatalinum og grundgevingarnar fyri, hvi nevndin metir tað vera neyðugt at hækka næmingatímatalið, skuldi standa, sum skrivað var, undantikið onkrar orðingar, sum vórðu broyttar, og onkrar metingar vórðu lagdar til viks til nærrí umhugsan.

Nevndin staðfesti, at lækkingin í tímatalinum frá "Brúnu Bók" til "Álit 74" var um leið 2000 tímar í grundskúlanum; úr 8480 næmingatínum niður í 6444, ella 24% niðurskurður. Sammesta vit við Danmark, so hava teir 6640 næmingatímar í 7 ár, ella 200 tímar fleiri enn vit; í Svøríki 7400 tímar ella einar 1000 tímar fleiri enn vit. Samstundis er at minna á, at okkara skúli hefur eina høvuðslærugrein fleiri enn í nevndu londum.

Ein niðurstöða á fundinum var, at vit eins og hini londini, eins og sett var í "Brúnu Bók", eiga at áseta eitt fast timatal fyri tey 7 grundskúlaárini.

Næsti fundur verður mikudagin 10. oktober kl. 9.30 við somu dagsskrá.

Fundur lokin kl. 16.00

Alex Sólstein

37. fundur í lesiætlanarnevndini
fríggjadagin 12. oktober 1990

Ár 1990, fríggjadagin 12. oktober kl. 9.30 kom Lesiætlanarnevndin saman til fundar.

Fundarstaður: Landsmiðstöðin.

Dagsskrá: Framhald av dagsskrá frá seinasta fundi, ið var henda:

1. Endalig viðgerð av uppskotinum hjá P.J. Sigvardsen um timabýti.
2. Innkomnar skrivligar viðmerkingar til "stýringsmekanismur".
3. Viðgerð av uppskotunum til lesiætlanir. Avgreiða hesi til ummælis hjá lærugreinaráðgevunum.

Á fundi voru: Petur J. Sigvardsen, formaður
Inga Högenni
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og greiddi frá, at tað, sum viðgjört var og rættað, nú verður skrivað á teldu, soleiðis at tað er greitt at prenta, t.v.s. verður sett upp sum prentsatsur. Formaðurin helt siðani, at vit skuldu fara undir pkt. 3 á dagsskránni, at lesa ígjónum uppskotini til lesiætlanir. Farið varð fyrst undir at lesa uppskotið til rokning/støddfrøði. Í sambandi við gjøgnumgongdina kom upp orðaskifti um, hvussu ein lesiætlan skal orðast, og um hon skal seta krøv og áseta neyvt, hvat skal viðgerast í ymsu undirvisingarpörtunum. Ansa eftir at tær áskoðanir, sum settar eru fram í almenna partinum, eisini avspeglast í lesiætlanini.

Pauli Nielsen róði afturáaftur spurningin um, hvussu nögv vit brúka og hava brúkt til undirvising í mun til bruttotjóðarinntökuna, spurningur Olaus setti fram á 34. fundi. Viðtikið varð, at Olaus skuldi kanna hetta og seta upp strikumynd.

Næsti fundur varð ásettur til at vera mikudagin 24. oktober, har Pál Weihe kemur saman við fólk frá heilsuverkinum; og annars heldur fundurin fram við somu dagsskrá.

Fundur lokin kl. 16.30

Alex Sólstein

38. fundur í Lesiætlanarnevndini
mikudagin 24. oktober 1990

Ár 1990, mikudagin 24. oktober kl. 9.30 kom Lesiætlanarnevndin saman til fundar.

Fundarstaður:

Landsmiðstöðin.

Dagsskrá:

1. Fundur við umboð frá heilsuverkinum.
2. Framhald av viðgerð sambært skránni frá fundi nr. 37.

A fundi vóru:

Petur J. Sigvardsen, formaður
Inga Høgenni
Arne Ludvig
Arnold Abrahamsen
Olaus Jespersen

Pauli Nielsen var burturstaddur í örindum uttanlands.

Frá heilsuverkinum:

Elin Mørkøre, yvirlækni
Pál Weihe, arbeiðsmedisinari
Gurli Restorff, fyrrv. skúlasjúrasystir
Lydia Kass, skúlasjúrasystir

Skrivari:

Alex Sólstein

Frá fundinum:

Formaðurin setti fundin og bjóðaði vælkomini. Nevndi saman luttkararnar, og hvat endamálið var við fundinum. Gav stutta frágreiðing um Lesiætlanarnevndina og uppgávur hennara. Greiddi frá, at tann generelli parturin av arbeiðinum var liðugur og útgivin; at vit vóru mitt i arbeiðnum við tann yrkisliga partin, og at tað eisini var álagt nevndini at koma fram við hugsanum um framtíðarinnar skúla.

Býtti út endamálsorðingarnar fyrir lærugreinina ítrótt og segði, at allar endamálsorðingarnar eru lidnar og góðendar av Landsskúlaráðnum. Gav síðani orðið til Pál Weihe, sum hevði sett fram áheitanina um at fáa henda fundin í lag.

Pál Weihe:

Orsókin til fundin var, segði hann, at hann í sinum arbeiði og í samrøðu við Elina Mørkøre var komin eftir, at ryggskaði er ein vaksandi trupulleiki millum börn og ung. Hevði kontaktað onnur fólk frá heilsuverkinum, og vóru tey samd um, at besta fyrabyrgingin kundi verið, um nakað varð gjort í sambandi við skúlaverkid. Þi hesin fundurin. Gav síðani orðið til Elina Mørkøre.

Elin Mørkøre:

Hon segði seg hava arbeitt við ryggskaða í nögv ár og var vorðin var við, at hesin trupulleiki var vaksandi, serliga millum ungdóm. Hagtöl, sum hon hevði gjört eftir upplýsingum frá Gurli Restorff, skúlasjúkrasystur, vistu, at umleið 6% av næmingunum í skúlunum í Tórshavn høvdu ryggskaða. Helt at flestu skaðar stava frá ov littari rørslu, skeivari ella óvanligari kropsstøðu. Ung eru sligin í herðunum, hava saðilboga. Kropsstøðan ávirkast av kringumstøðunum. (Gav annars eina læknaliga frágreiðing um, hvørja fylgjur ein vánalig kropsstøða í ungum aldri kundi hava við sær. Fáa hesa frágreiðing og leggja hana sum fylgiskjal).

Nevndi síðani, at hon helt, at fimleikur kundi hava eina positiva ávirkan og minkað um skaðarnar. Helt ikki, at nøkur onnur ítróttargrein kundi gera somu nyttu og setti tí fram spurningin, um ikki fimleikur kundi fingið betri "pláss" í ítróttartínum skúlans.

Gurli Restorff:

Hon greiddi frá teirri kanning, hon saman við E. Mørkøre hevði gjört. Í sinum arbeiði royndi hon at vísa næmingunum á, hvussu teir kundu sleppa undan at fáa ringan rygg. Visti, hvussu tú skuldi lyfta, sita o.s.fr. Vildi eisini vera við, at fimleikur var vanrøktur partur av lærugreinini ítrótti.

Pál Weihe:

Hann helt, at tað var ikki víst, at ryggskaðar vóru fleiri í dag enn áður; eingi samanliknandi hagtöl finnast, men at í dag er skrásetingin størri við tí útbygdu heilsutænastuni, og kanska tí siggja vit teir betur enn fyrr. Metti at eini 80% av fólkinum hava størri og smærri trupulleikar við rygginum, hóast samfelagið í dag ikki krevur, at tú leggur so nögv fyri kropsliga sum áður. Vildi hildið, at tað var eitt hugskot í undirvisningini at gjört børn var við, hvørja ávirkan og týdning ein vakur ryggur kann hava. Tað gamla var at lata andaliga og kropsliga menning fylgjast. "Mens sana in corporo-sano".

Ítrótturin og kanska serliga fimleikurin er ein möguleiki at bøta um kropsstøðuna og harvið minka um ryggtrupulleikarnar.

P.J.Sigvardsen:

Hann visti á, at í lesiætlanini vóru undir ítrótti nevnd 5 fakøki, har fimleikur var eitt. Tað verður litið læraranum í hendi at "umsita" lærugreinina.

Síðani kom eitt vanligt orðaskifti, har mong viðurskifti vórðu nevnd, sum kundu vera viðvirkandi til m.a., hví fimleikur ikki hevði somu tyngd í undirvisningini í dag sum áður. Tann alheims áhugi, sum bóltspæl hefur i fjølmiðlum og millum manna. Broytingin í lesiætlanini frá kropsvenjing (fimleiki) til ítrótt. Hvussu ein ofta - her verður serliga hugsað um ítróttarfelögini og fritiðar-ítróttin - syndar imóti upphiting. Somu trupulleikar verða nevndir í øllum Norðurlondum, og hefur ráðstevna um hesi viðurskifti verið hildin í 1974, serliga um at fáa folk at røra seg meira í skúlanum. Um stólar, borð, spælipláss o.s.fr. Røra

seg á ymsan hátt. At fimleikur - serliga á gólví - hevði tann möguleika, at her kundu öll vera við, eingi sokallað "drop-outs". Um børn, sum vera koyrd í skúla í staðin fyri at ganga, men hetta kanska eisini av ótta fyri ferðsluni. Um hvussu vit kanska í samfelagnum hjúkla ov nögv um børn og ung, og ti gerast tey veikari. Røra seg lítið og sveitta sjáldan.

Skúlin fær tí uppgávuna at kompensera fyri van-sketni.

P.J.S. takkaði fyri áhugavekjandi upplýsingar og fundin í sini heild og helt, at í fyrsta umfari fer hesin tóttur at verða tikan upp á komandi skúla-leiðarafundi, har teir vildu kunna um tær hugsanir, her voru komnar fram.

Fundurin lokin kl. 10.45.

Kl. 11.00:

Formaðurin setti fundin í Lesiætlanarnevndini og las frágreiðingina frá seinasta fundi, og var hon góðtikin. Olaus Jespersen hevði sett upp, hvussu stóran prosentpart av bruttotjóðarinntökuni læraralónirnar taka. P.J.S. greiddi frá, at so hvört, vit gerast lidnir við gjøgnumgongd av lærugreinauppskotunum, verða tey skrivað á diskil, klár til prentingar.

P.J.S. var heldur illa hýrdur um seinasta fundin. Helt, at ósemja hevði tikið seg upp, og at henda bert hevði ført til eitt gagnleyst orðskifti. Nevndin er dýr, og tað verður væntað nakað av henni. Summir limir hava arbeitt dúgliga, meðan tilfar ikki kemur fram frá øðrum. Hann hevði spurt seg sjálvan, um tað var hansara skuld, at gongdin hevði tikið hesa vend - um hann skuldi taka avleiðingarnar av hesum. Tað, sum gjørði naggatódnina, var, hvussu ein lesiætlan skuldi setast upp og orðast, hvussu breið henda orðingin skuldi vera. Vit høvdu sett i botn viðvikjandi timatalinum og nú aftur viðvikjandi lesiætlanunum. Men áskoðanirnar kunnu vera ymiskar, og hann hevði hildið, at um ikki annað, so av söguligum orsókum, varð skeitt eitt sindur at teim undanfarnu. Hann hevði tosað við limir í undanfarnu nevnd, sum sögdu, at orsókin til, at tær voru so greiniligar og komu við bæði didaktiskum og metodiskum leiðbeiningum og stórum fjølbroytni, var, at hugsað var um, at her var brotið upp úr nýggjum, og eisini um teir nögvu skúlar, har bert sótu ein og tveir lærarar, og at hesir høvdu avmarkaðar möguleikar at skipa eina lesiætlan fyri skúlan í øllum lærugreinum.

Farið var aftur at hyggja at lesiætlanini fyri ítrótt, og var viðtikið, at umframt hesa so skuldi hon útbyggjast við eini leiðbeining fyri hvønn

partin sær. Viðtikið var harafturat, at Inga og Olaus skuldu skipa teirra uppskot til rokning/støddfroði sambært hesum uppskoti og eisini kristni-uppskotið til komandi fund.

Heita á Paula Nielsen um at fáa lesiætlanina til føroyskt lidna umframt aðrar, sum resta.

Tað skal viðmerkjast, at viðtøkan um, hvat teir triggir undirvisingarpertarnir skuldu umfata, ikki er komin við í fundarfrágreiðingina frá 34. fundi. Hon var henda:

1. undirvisingarpertur: 1. - 3. skúlaár
2. undirvisingarpertur: 4. - 7. skúlaár
3. undirvisingarpertur: 8. - 10. skúlaár

Næsti fundur ásettur at verða mikudagin 31. oktober kl. 19.30 á Landsmiðstöðini. Dagsskráin verður gjøgnumgongd av uppskotum til lesiætlan fyri: kristni, ítrótt og rokning/støddfroði.

Fundurin lokin kl. 15.30

Alex Sólstein

39. fundur i Lesiætlanarnevndini
mikudagin 14. november 1990

Ár 1990, mikudagin 14. november kl. 9.30 kom Lesiætlanarnevndin saman til fundar.

Fundarstaður: Landsmiðstöðin.

Dagsskrá: Gjøgnumgongd av endurskoðaðum uppskotum til lesiætlan í kristni, rokning/støddfrøði og heimstaðarlærú.

Á fundi voru: Petur J. Sigvardsen, formaður
Inga Høgenni
Arne Ludvig
Arnold Abrahamsen
Olaus Jespersen

Pauli Nielsen var ikki við á fundi.

Skrivari: Alex Sólstein

Frá fundinum: Formaðurin setti fundin og las part av fundarfrásøgn frá seinasta fundi, og var henda góðkend. Minti á lærugreina- og tímabýtið, men helt, at hon kravdi eina gjøllari viðgerð á einum seinni fundi.

Hann gav síðani eina frágreiðing um, hvussu hann hevði sett upp og skipað uppskotið til lesiætlan í kristni. Nevndi, at hann vildi gera eitt yvirlit yvir salmar og sangir, og hvar teir hóskaðu inn í undirvisningarhøpi. Hevði ti mett tað rættast at biða, til hann fekk gjört hetta samvarandi nýutkomnu sálmbókini.

Arne Ludvig gav síðani eina gjøgnumgongd av tí endurskoðaða uppskotinum til lesiætlan í heimstaðarlærú (kunning) í 1. undirvisningarparti, og var hetta uppskot aftaná gjøgnumlestur góðkent; hildið var, at hetta var ein greið upsetting, og áttu vit kaska at hava hesa upsetting í huga fyri lesiætlan í øðrum lærugreinum, hóast semja var um, at neyvan ber til at skera allar eftir sama leisti.

Olaus og Inga lögdu fram uppskot til rokning/støddfrøði. Hetta var lisið igjøgnum og góðkent við smávegis broytingum.

Á komandi fundi verða viðgjørd uppskot til alis/evnafrøði, dátulærú, heimkunnleika og danskt.

Tað verður heitt á limirnar um at hava irestandi uppskot endurskoðaði og greið til komandi fundir.

At enda hevði Inga Högenni uppskot um at flyta fundardagin aftur til friggjadag. Endalig støða var ikki tikan. Næsti fundur ásettur til mikudagin 21. november kl. 09.30 á Landsmiðstöðini.

Fundurin lokin

Alex Sólstein

40. fundur i Lesiætlanarnevndini
friggjadagin 23. november 1990

Ár 1990, friggjadagin 14. november kl. 8.30 kom Lesiætlanarnevndin saman til fundar.

Fundarstaður: Landsmiðstøðin

Dagsskrá: Gjøgnumgongd av uppskotum til heimstaðarlæru, alis/evnafrøði og danskt.

A fundi voru: Petur J. Sigvardsen, formaður
Inga Högenni
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin. Hevði fingið til vega mappur at seta lidnu uppskotini í og helt, at tá øll voru komin inn, fara vit í felag burtur í einingi at gera eina endaliga viðgerð.

Fóru so undir uppskotið til alis/evnafrøði, sum við ymsum broytingum varð liðugt viðgjört.

Síðani uppskotið til heimstaðarlæru, sum nú var sett upp við teldu. Tá hetta uppskot var liðugt viðgjört var klokkan um fýra, so avgjört var at bíða við donskum til næsta fund. Tá koma eisini til viðgerðar ítróttur, hondarbeiði og latin.

Næsti fundur verður friggjadagin 30. november 1990 kl. 09.30.

Fundurin lokin kl. 16.00

Alex Sólstein

41. fundur í Lesiætlanarnevndini
friggjadagin 7. desember 1990

Ár 1990, friggjadagin 7. desember kl. 9.30 kom Lesiætlanarnevndin saman til fundar.

Fundarstaður: Hús Føroya Lærarafelags.

Dagsskrá: Gjøgnumgongd av uppskotum til dansk, handarbeiði, maskinskriving og enskt.

Á fundi voru: Petur J. Sigvardsen, formaður
Inga Högenni
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og las frágreiðingina frá seinasta fundi. Ongin viðmerking. Byrjað var at lesa uppskotið til dansk. Við ymsum viðmerkingum var komið til 3. undirvisningarpartin. Viðtikið var, at Arnold skrivar eitt petti um samrøður og um frásagnir næminga og lærara.

Formaðurin minti á, at vit skulu taka støðu at senda uppskotini til viðgerðar og viðmerkingar frá lærugreinaráðgevunum.

Viðvikjandi uppskotinum um maskinskriving so voru ongar viðmerkingar.

Um handarbeiði var heitt á Ingu um at seta eitt sindur meira "kjøt" á 3. undirvisningarpart i tey evnini, her eru nevnd.

Viðvikjandi enskum, so skuldi tað helst umskipast eitt sindur og seinni undirvisningarparturin "systematiserast" betur.

Næsti fundur verður friggjadagin 14. desember 1990 kl. 08.30 á Landsmiðstøðini.

Fundurin lokin kl. 16.00

Alex Sólstein

42. fundur í Lesiætlanarnevndini
friggjadagin 14. desember 1990

Ár 1990, friggjadagin 14. desember kl. 9.30 kom Lesiætlanarnevndin saman til fundar.

Fundarstaður: Landsmiðstöðin.

Dagsskrá: Gjøgnumgongd av uppskotum til danskt.

Á fundi voru: Petur J. Sigvardsen, formaður
Inga Högenni
Arnold Abrahamsen
Olaus Jespersen

Arne Ludvig var burtur vegna sjúku, og Pauli Nielsen boðaði frá, at hann ikki kundi koma vegna serligar umstöður.

Skrivari: Alex Sólstein

Frá fundinum: Formaðurin setti fundin, og var beinanvegin farið undir at lesa endurskrivaða uppskotið til danskt. 1. og 2. undirvisingarpártur voru góðtiknir. Avgjört var, at 3. undirvisingarpártur skuldi umskrivast ella endurlesast, áðrenn endaliga viðgerð.

Síðani var lisið uppskotið til tyskt. Hetta var fyribils viðtikið í tí liki, tað var. A.S. skuldi samanbera tað við leiðbeinandi lesiætlanirnar frá 1979.

Uppskotið til sjómansskap var lisið, og skuldu orðingar broytast, eins og eisini onkrar umskipingar skuldu gerast.

Fundurin lokin kl. 15.30

Alex Sólstein

Næsti fundur verður friggjadagin 4. januar 1991.

43. fundur í Lesiætlanarnevndini
fríggjadagin 4. januar 1991

Ár 1991, fríggjadagin 4. januar kl. 9.30 kom Lesiætlanarnevndin saman til fundar.

Fundarstaður:

Landsmiðstöðin.

Dagsskrá:

Gjøgnumgongd av uppskotum av lesiætlanum til dansk (3. undirvísingarpartur), landalæru, tyskt og enskt (broytingar).

Á fundi vóru:

Petur J. Sigvardsen, formaður
Arne Ludvig
Arnold Abrahamsen
Olaus Jespersen

Pauli Nielsen ynskir at sleppa frá at móta til fundar í ein mánað. Inga Högenni ikki á fundi vegna sjúku.

Skrivari:

Alex Sólstein

Frá fundinum:

Formaðurin setti fundin og ynskti við vælvaldum orðum öllum gott nýggjár og takkaði nevndini fyri tað, sum avrikað var í tí farna, og vónaði hann eitt eins gott stev og arbeiðslag í komandi ári.

Síðani var kannað eftir, hvørji uppskot vóru greið at senda lærugreinaráðgevunum og øðrum fakfólki til gjøgnumgongd og viðmerkingar.

Rokning/støddfrøði sendast Johs. E. Iversen. Kristni verður sent biskuppi, ítróttur Andrasí Samuelsen, tilevning Susan í Jákupstovu, heimstaðarlæra Ann Lis Jensen, handarbeiði Ásu Hátún, maskinskriving Marionnu Simonsen, sjómansskapur Bjarna Holm, Bjarka Skúvadal, Dan Petersen og Óla Chr. Petersen, alis/evnafrøði Johs. E. Iversen og orðalistin Arna Clementsen.

Viðtikið var, at Olaus Jespersen skuldi gera uppskot til ferðslulæru, nøring, heilsulæru, njótингar- og rúsevni, útbúgvingar- og vinnulívskunning og brukarakunning.

Arnold Abrahamsen ger uppskot til fremmandir átrúnaðir. Uppskotini til dansk, landalæru, enskt og tyskt vórðu gjøgnumgingin og góðkend.

Eingin fundur verður friggjadagin 11.1., men var viðtikið at fara undir at skipa tilfarið á telduni, "desimalisera" og rætta, og at skriva tey uppskotini, sum tā eru innkomin á teldu.

Fundurin lokin um leið kl. 16.00.

Alex Sólstein

P.S. Fylgjandi bræv er viðlagt uppskotunum til lesiætlan:

Til NN

í sambandi við lesiætlanararbeiðið hefur nevndin viðtikið, at uppskotini til tær ymsu lærugreinirnar verða sendar lærugreinaráðgevunum og øðrum fakfólk til skildømandi eftirkanningar.

./. Fer nevndin ti at heita á tygum at visa okkum ta vælvild at eftirkanna viðlagda uppskot og koma við atfinningum og viðmerkingum.

Uppskotið verður at senda aftur til Landsskúlafyrisingina og vildu vit fegin havt tað aftur í seinasta lagi 1. februar 1991.

Vinarligar heilsanir

Alex Sólstein
skrivari

44. fundur í Lesiætlanarnevndini
friggjadagin 25. januar 1991

Ár 1991, friggjadagin 25. januar kl. 9.30 kom Lesiætlanarnevndin saman til fundar.

Fundarstaður:

Landsmiðstöðin.

Dagsskrá:

Framhald av gongnumgongd av uppskotum til lesiætlanir.

Á fundi vóru:

Petur J. Sigvardsen, formaður
Arne Ludvig
Inga Högenni
Arnold Abrahamsen
Olaus Jespersen

Skrivari:

Alex Sólstein

Frá fundinum:

Formaðurin setti fundin og kunnaði um, at fundir ikki høvdu verið friggjadag 11. og 18. januar, tí nevndarlimirnir høvdu arbeitt við at fáa tilfarið inn á teldu.

Fundarfrásøgnin var lisin og vóru viðmerkingar um, at av misgáum var ikki sett upp, at lesiætlanir fyri enskt og tyskt vóru sendar Hans Eli Hansen og fyri danskt Marnu Olsen. Annars góðkend.

Olaus nevndi, at skúlabókagrunnurin ynskir at fáa senda lesiætlanina fyri heimstaðarlæru og landalæru, so skjótt hon er til taks.

P.J.S. og Arne Ludvig góvu stutta frásagn um fundin, teir høvdu verið á í Svøríki. Fundurin snúði seg um "evaluering".

Arnold Abrahamsen hevur gjørt uppskot til: brúkarakunning, fyrstuhjálp og arbeiðs- og vinnulísvkunning. Olaus hevur eisini gjørt uppskot til hetta seinna. Hesi skulu arbeiðast saman.

Síðani var farið undir at lesa uppskotið til landalæru. Góðkent við smáum rættingum.

Lívfrøði var viðgjørt. Möguliga skal Arne skriva nakað afturat, her eru bert nevndar høvuðstættir ella yvirskriftir.

Søga. Arne skrivar almenn sjónarmið og 3. undirvisingspart, eins og hann ger rætting til heimstaðarlæru undir almennum sjónarmiði.

At enda voru viðgjörd kravdu undirvisingarevnini: Nöring, heilsulæra, njótingar- og rúsevni, ferðslulæra.

Uppskotið til lívfrøði verður at senda Svenningi Tausen og Theodori Hansen til gjøgnumlestur.

Tey evni, sum nú resta at koma inn, eru: føroykskt, latin, fiskivinna, landbúnaður, roknskapur, arbeiðskunnleiki, umhvørvisvernd og samtiðarkunning.

Fundurin lokin kl. 16.30. Næsti fundur verður friggjadagin 8. februar 1991.

Alex Sólstein

45. fundur i Lesiætlanarnevndini
fríggjadagin 8. februar 1991

Ár 1991, fríggjadagin 8. februar kl. 8.30 kom Lesiætlanarnevndin saman til fundar.

Fundarstaður: Føroya Lærarafelag.

Dagsskrá: Framhaldandi gjøgnumgongd av uppskotum til lesiætlanir fyrir fólkaskúlan.

Á fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen
Olaus Jespersen

Inga Høgenni burturstødd í læraraflagsørindum.

Skrivari: Alex Sólstein.

Fra fundinum: Formaðurin setti fundin og las upp fundarfrásøgninga frá fundi 44. Ongar viðmerkingar.

Farið var undir at lesa endurskoðaða uppskotið til lesiætlan fyrir lívfrøði. Verður at senda til Ann-Lis Jensen, Svenning Tausen og Theodor Hansen.

Síðani var gjøgnumgingin motorlæra. Málsligir spurningar at umhugsa, serliga viðvikjandi heitum. Verður sent Vagni Michelsen og Verner Hansen.

Í sambandi við teldulæru fór fram orðaskifti um, hvørja støðu hetta evni og hetta amboð kemur at hava í framtíðar skúlanum. Vist var á, hvat er skrivað um hetta í almenna partinum. Samdir um, at hetta amboð ivaleyst um ikki so langa tið verður fastur partur í undirvisningini. Petur Jacob skuldi skriva nakað alment um hesar hugsanir, og skuldi eisini sigast nakað um undirvisning við teldu sum amboð og informátiósveitari í ymsu lærugreinunum. Av hesum orsökum var viðtikið, at vit lögdu uppskotið um teldulæru frá okkum fyrir fyrst.

Gjøgnumgongd av uppskotinum til skriving. Verður sent Børge Petersen og Napoleon Nólsøy.

Uppískoytið til sang/tónleik var viðtikið. Sendast Dánjali Eysturstein og Ólavi Hátún.

Arne Ludvig hevur latið inn almenn sjónarmið og 3. undirvisingarpárt til lærugreinina sögu.

Hesi uppskot verða at senda til skildømandi metingar:

Nørring til Theodor Hansen, Svenning Tausen og Hans Holm.

Landalæra til Hans Holm og Ann-Lis Jensen. Fyrst seta rættingar inn á telduna.

Heilsulæra, njótingar- og rúsevni og umhvørvisvernd til Pál Weihe.

Ferðslulæra til Hans J. Hermansen.

Annars var eisini viðtikið at senda eitt eintak av öllum uppskotum til lesiætlanir út á Føroya Lærara-skúla.

Pauli Nielsen lat inn uppskot til lesiætlan fyri lærugreinina feroyskt og sjómansskap.

Formaðurin helt, at tá allar lesiætlanirnar eru lidnar og viðmerkingar eru innkomnar, at nevndin skuldi fara burtur í einingu at leggja seinastu hond á verkið.

Um figgjarligur möguleiki verður, fer lesiætlanar-nevndin kanningarferð at hoyra og siggja hvør nýggjur hugburður og hvørjar nýhugsanir rørast innan undirvisigarverkið hjá grannum okkara.

Fundurin lokin kl. 16.15. Næsti fundur ásettur til friggjadagin 15. februar kl. 09.30. Um einki annað frættist verður hann á Landsmiðstøðini.

Alex Sólstein
skrivari

BLAHLIT

46. fundur i Lesiætlanarnevndini
friðgjadagin 15. februar 1991

Ár 1991, fríggjadagin 15. februar kl. 9.30 kom Lesiætlanarnevndin saman til fundar.

Fundarstaður: Landsmiðstöðin.

Dagsskrá: Framhaldandi viðgerð av innkomnum uppskotum til lesiætlan fyrir fólkaskúlan.

Á fundi voru: Petur J. Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og las upp frágreiðingina frá fundi 45. Góðtikin utan viðmerkingar.

Arne Ludvig hevði við sær viðmerkingar frá Dan Petersen til lærugreinina sjómansskapur. Var lögð formanninum.

Viðgjorðu fyrst lærugreinina smið. Er send Sjúrði Poulsen, Simuni Joensen, Verner Hansen og Óla Jákupi Nielsen til skildømandi kanningar.

Síðani var farið undir at lesa lærugreinina heimkunnleiki. Viðtikin utan serligar viðmerkingar. Er send Sigrid Dalsgaard til ummælis.

Næsta uppskotið var fremmandir átrúnaðir og lívskoðanir. Her var viðmerkt, at tað helst ikki var rætt at áseta nakrar undirvisningarpartar, men heldur at halda okkum til orðingina í lögini, sum sigur, at evnið kemur inn á hóskandi aldursstigum og í hóskandi lærugreinum. Komið var inn á orðaskifti í lögtinginum um kristni og at henda lærugreinin sambært hesum tey fyrstu árini skuldi standa sjálvstöðug ("rein").

Annars voru viðmerkingar um at broyta uppskotið og stytta tað. Í so ítökiligt í summum fórum.

Formaðurin kom inn á lutfallið millum tær ymsu lesiætlanirnar. Helt at nakrar vóru í so hvattorð-aðar, meðan aðrar kanska vóru í longra lagi.

Pauli Nielsen lat inn uppskot til 1. og 3. undirvisingarpart i føroyskum og var í holt við 2. part. Uppskotini til fiskivinnu, landbúnað og arbeiðskunnleika koma.

Eftir eru so latin og roknskapur, sum ávikavist Inga og Arnold taka sær av.

At enda var mett um, nær vit kundu rokna við, at arbeiðið varð liðugt. Um øll uppskotini eru liðug til komandi fund, so er ein möguleiki fyri at lesiætlanin kann koma út fyrrapartin í summar, var hildið.

Næsti fundur ásettur til friggjadagin 1. mars 1991.

Fundurin lokin kl. 16.00

Alex Sólstein
skrivari

47. fundur i Lesiætlanarnevndini friggjadagin 15. mars 1991

Ár 1991, friggjadagin 15. mars kl. 9.30 kom Lesiætlanarnevndin saman til fundar.

Fundarstaður: Føroya Lærarafelag

Dagsskrá: Framhaldandi gjøgnumgongd av innkomnum uppskotum til lesiætlanir. Kristni, sangur og kravd undirvisingarevni.

Á fundi voru: Petur Jacob Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen

Ikki á fundi: Olaus Jespersen. Hann var á fundi i Skúlabóka-grunninum.

Formaðurin setti fundin, kunnaði um orsókir til, at fundir høvdu verið avlystir. Leiðaraskeið, vinnuskúlafundur o.a. høvdu tarnað; men tó hevði arbeiðið ikki ligið stilt.

Síðani kunnaði hann um fundin á Landsmiðstøðini, sum lærugreinaráðgevarnir høvdu ynskt við Lesiætlanarnevndina. Ymiskar misskiljingar høvdu ført til henda fundin, men hann helt, at nú voru hesar misskiljingar av vegnum. Ivaleyst skuldi Lesiætlanarnevndin havt kunnað eitt sindur meira um sitt arbeiði. Serliga soleiðis, at fólk fingu ta fatan, at hetta eru "generellar" lesiætlanir, sum vit eru í holt við.

Hann helt, at lesiætlanirnar skuldu sendast fleiri fakfólkum og möguliga eisini lærugreinafelögum. Annars var mint aftur á, at vit skuldu leggja eitt eintak av lesiætlanunum út á Føroya Læraraskúla.

Á fundinum við lærugreinaráðgevarnar heitti Snæbjørn i Dali á nevndini um at fáa ein fund ella samrøðu við teir i lesiætlanini, sum arbeiddu við kunningarlærugreinunum. Möguliga taka Arne Ludvig og Olaus Jespersen stig til henda fund.

P. J. S. býtti út endurskoðað og rættað tilfar til lærugreinirnar. Fundur er ásettur týsdagin 19. mars við Olaf, Árant og Leif um roknskap. Á fundinum góvu vit um Litu boð til Eyðun Bech og Andras Henriksen um eisini at koma við á henda fund.

Síðani var farið undir at lesa uppskotið frá P. J. S. um kristni. Hetta drúgva uppskotið var góðkent og verður at senda K. Bremi Petersen og bispi. Möguliga eisini øðrum. Næsti fundur var ásettur til friggjadagin 22. mars kl. 9.30.

Fundurin lokin kl. 15.30

Alex Sólstein
fundarskrivari

48. fundur í Lesiætlanarnevndini
fríggjadagin 22. mars 1991

Ár 1991, fríggjadagin 22. mars kl. 9.30 kom Lesiætlanarnevndin saman til fundar.

Fundarstaður: Landsmiðstøðin.

Dagsskrá: Framhaldandi viðgerð av uppskotum til lesiætlanir fyrir fólkaskúlan.

Á fundi voru: Petur J. Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin og las upp frágreiðingina frá seinasta fundi. Henda var góðkend uttan viðmerkingar. Kunnaði síðani um fundin, sum var hildin týsdagin 18. mars um lesiætlan fyrir roknaskap. Á fundinum voru umfram P. J. Sigvardsen og undirritaða, Leif Abrahamsen, Olav Absalonsen, Árant Olsen, Eyðun Bech og Andras Henriksen.

Har komu ymisk sjónarmið fram; mest var tosað um endamál fólkaskúlans við lærugreinini í mun til handilsskúlan. Eisini um ta broyting, sum fram er farið innan lærugreinina. Úrslitið av fundinum var, at eitt uppskot verður gjört - hetta hevur Arnold Abrahamsen longu greitt úr hondum - og verður sent nevndu monnum til skildømingar og viðmerkingar.

Síðani var hugt at teim viðmerkingunum, sum Hans Eli Iversen hevði til rokning/støddfrøði. Hetta uppskot er eisini til metingar hjá nevndini, sum ger próvtøkuuppgávur til rokning/støddfrøði.

Farið var igjøgnum lesiætlanina sangur/tónleikur. Var við fáum viðmerkingum góðkend.

Ferðslulæra. Við smávegis broytingum góðkend.

Nøring. Nevndin er ikki heilt fegin um heitið. Heldur orðið at hava i so avmarkaðan týdning. Tað

snýr seg um at geva kunnleika um kynslivið, um at hjálpa næminginum at skilja ta likamligu og sálarligu broyting, sum fer fram, frá tú ert barn, til tú ert vaksin.

Næsti fundur verður friggjadagin 12. apríl 1991 kl. 09.30.

Fundurin lokin kl. 16.00

Alex Sólstein
skrivari

//

49. fundur í Lesiætlanarnevndini
friðgjadagin 12. apríl 1991

Ár 1991, friggjadagin 12. apríl kl. 9.30 kom Lesiætlanarnevndin saman til fundar.

Fundarstaður: Landsmiðstøðin.

Dagsskrá: Viðgerð av uppskotum til lesiætlanir i sjómanslæru, motorlæru, njótingar- og rúsevni og fremmandir átrúnaðir og lívsáskoðanir.

Á fundi voru: Pétur J. Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen
Olaus Jespersen

Skrivari: Alex Sólstein

Frá fundinum: Formaðurin setti fundin. Frágreiðingin frá seinasta fundi var lisin og góðkend. Formaðurin nevndi, at hann á fundi við landsstýrismannin í skúlamálum hevði kunnað um, hvussu gekst við lesiætlanararbeiðinum. Hann helt, at landsstýrismaðurin var ikki so fegin um, at vit hovdu 10. skúlaár uppi í 3. undirvisingarparti, men heldur skuldu havt viðgjort hetta fyri seg. Orðaskifti fór fram um henda spurning, og semja var um at taka henda spurning til umhugsanar av nýggjum.

Fóru so undir at lesa uppskotið um sjómansskap. Hetta uppskot er skipað av nýggjum. Vóru samdir um, at nakað av tí, sum stendur undir "undirvisingarinnihaldið" skal setast undir "almenn sjónarmið", okkurt undir "mið og mál".

Motorlæra. Viðtikið, men her eru ivaleyst málsligar spurningar at loysa, serlig teknisk fyrbrigdi.

Ferðslulæra. Henda er óbroytt. Er send Hans J. Hermansen. Uppskotið er merkt 3/4-91.

Nöring. Her var viðtikið, at í "endamálsorðingini" verður kynsliga samlivíð broytt til kynslívið.

Njótingar- og rúsevni. Viðgjört utan serligar viðmerkingar. At enda voru viðgjördar.

Fremmandir átrúnaðir og lívsáskoðanir. Þer voru smáar viðmerkingar til innihald og eisini til orðingar, Fundurin endaði kl. 15.30 og var næsti fundur ásettur til friggjadagin 3. maí, krossmessudag.

Alex Sólstein
skrivari

unsent bestil
29/6 -

50. fundur i Lesiætlanarnevndini
fríggjadagin 3. maí 1991

Ár 1991, fríggjadagin 3. maí kl. 9.30, krossmessudag, kom Lesiætlanarnevndin saman til fundar.

Fundarstaður: Føroya Lærarafelag

Dagsskrá: Uppskot til lesiætlan fyri: nøring, njótingar- og rúsevni, heilsulæra, upplýsing um umhvørvisvernd, arbeiðskunnleiki, brúkarakunning og fiskivinna.

Á fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen
Olaus Jespersen

Ingu Högenni bar ikki til at møta til fundar, og hevði hon sent avboð.

Skrivari: Alex Sólstein

Frá fundinum: Formaðurin setti fundin. Arnold Abrahamsen kunnaði eitt sindur um fund, sum skúlaleiðararnir í Eysturoynni høvdhu havt um at leggja til rættis undirvising fyri næmingar við serligum tørvi. Av tí at hetta er eitt evni, sum ivaleyst hevur tørv á viðgerð og nýhugsan, fór fram í nevndini eitt orðaskifti um evnið serundirvising, stuðulsundirvising, um endamálið við hesum, og um hvussu henda best verður skipað. Um hvørjar möguleikar miðfirringin gevur hvørjum skúla sær og økjum. Nevndin samd um, at "klientgerð" av næmingum er burturvið. At endamálið má vera at nýta teir tillutaðu tímarnar soleiðis, at fægst möguligir næmingar koma at hava brúk fyri at fáa serviðgerð, at tað beinanvegin í 1. árgangi verður givin ein so dygdargóð lesiundirvising, at "serundirvising" bert gerst neyðugt fyri onkran einstakan. Umrøtt var eisini, hvussu ymsir skúlar royna at loysa henda spurning.

P. J. kom inn á ætlanina um kanningarferðina, sum lesiætlanarnevndin skal gera. Hon skal helst vera í heyst í september, og heitti hann á limirnar um at umhugsa, hvørji undirvisingarøki, -evni og lond, vit skulu kanna og vitja. Arnold nevndi, at í juni koma umboð fyri mentamálaráðini í Norðurlondum at vitja. Um teir kunnu vit möguliga fáa okkurt samband.

Síðani var farið undir viðgerðina av teimum evnum, nevnd eru í dagsskránni, og voru tey öll við smávegis rættingum viðgjörd og góðkend, uttan evnið fiskivinna, sum ikki fekst tið til á hesum fundi.

Viðtikið var at senda uppskotini um nöring, njótingar- og rúsevni og heilsulæru og upplýsing um umhvørvisvernd til Hans Holm, Jónu Thomassen, Pál Weihe og Brynhild Danielsen.

Brúkarakunning er handað Sigrid Dalsgaard til skildømingar.

Fundurin lokin kl. 16.00. Næsti fundur verður ásettur seinni.

Alex Sólstein
skrivari

51. fundur í Lesiætlanarnevndini
týsdagin 10. juni 1991

Ár 1991, týsdagin 10. juni 1991 kl. 9.30 kom Lesiætlanarnevndin saman til fundar.

Fundarstaður: Landsmiðstøðin

Dagsskrá: Uppskot til lesiætlan fyrir: fiskivinnu, samtiðarkunning/søgu, landbúnað, motorlæru, arbeiðskunnleika, dátulæru, fremmandar átrúnaðir og lívsáskoðanir og umhvørvisvernd.

Av tí at tað kom at berast nokrum limum frá at móta til ásettu tiðina kl. 09.30, gjørði formaðurin av, aftan á eitt orðaskifti um lesiætlanararbeiði sum heild, at biða við at seta fundin til kl. 13.00.

Fundurin settur kl. 13.00.

Á fundi voru: Petur J. Sigvardsen, formaður
Arne Ludvig
Pauli Nielsen
Inga Högenni
Arnold Abrahamsen
Olaus Jespersen

Skrivari: Alex Sólstein

Fra fundinum: Formaðurin byrjaði við at kunna um, at nú voru uppskot komin inn til allar lærugreinirnar.

Fóru so undir at viðgera uppskot til samtiðarkunning/søgu. Seinasta pettið kemur Arne Ludvig at umskipa eitt sindur. Annars viðtikið við smærri broytingum.

Næsta uppskotið var fiskivinna. Var hildið av vera heldur stuttorðað, men var viðtikið í hesum liki.

Landbúnaður var lisin, og var uppskotið góðtikið, hóast vit voru ymiskir á málum um longd og innihald. Fingu útbýtt endurskoðaðu uppskotini til motorlæru, fremmandar átrúnaðir og lívsáskoðanir, arbeiðskunnleika og umhvørvisvernd.

Nýtt uppskot til dátulæru var gjøgnumlisið og góðkent.

Eftir at lesa ígjøgnum er uppskotið til føroyskt og latin.

Síðani var tosað um at senda uppkotini til skúlarnar til viðmerkingar, men var ikki endalig støða tikan til henda spurning. Ein almennur innangur til uppskotini skuldi skrivast, og vildi Pauli Nielsen koma við einum uppskoti til henda.

Næsti fundur var ásettur at vera leygardagin kl. 09.30 á Landsskúlafyrisingini.

Fundurin lokin kl. 16.45.

Alex Sólstein
skrivari

52. fundur í Lesiætlanarnevndini
leygardagin 15. juni 1991

Ár 1991, leygardagin 15. juni 1991 kl. 9.30 kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: Uppskot til lesiætlan fyri latin og færøyskt.

Á fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen

Olaus Jespersen var burturstaddur í örindum uttanlands. Inga Högenni var ikki á fundi.

Skrivari: Alex Sólstein

Frá fundinum: Fyrst var tikið til viðgerðar uppskotið til latin. Var hildið, at hetta skuldi broytast nakað, og var viðtikið at Alex Sólstein skuldi koma við uppskoti til broytingar.

Uppskotið til færøyskt var gjølla lisið og við ymsum viðmerkingum og smábroytingum góðtikið. Tó var hildið, at endaliga avgerðin skuldi bíða til allir i frið og náðum høvdu viðgjört hetta við hús.

Fundurin endaði kl. 17.00, og var nýggjur fundur settur at vera á Landsmiðstøðini mikudagin 19. juni kl. 09.00.

Alex Sólstein
skrivari

53. fundur í Lesiætlanarnevndini mikudagin 19. juli 1991

Ár 1991, mikudagin 19. juli kl. 9.30, kom Lesiætlanarnevndin til fundar.

Fundarstaður: Landsmiðstöðin

- Dagsskrá:
1. Uppskot til latin
 2. Viðgerð av viðmerkingum frá lærugreinaráðgevnum og fákfólk
 3. Senda út seinastu uppskotini til lesiætlanir

Á fundi voru: Petur J. Sigvardsen, formaður
Arni Ludvig
Pauli Nielsen

Olaus Jespersen burturstaddir í örindum utanlands. Arnold Abrahamsen og Inga Högenni bundin av próvtökum.

Skrivari: Alex Sólstein

Formaðurin setti fundin og boðaði frá, at nú voru vit umsiðir við at náa málinum. Óll uppskotini eru nú góðkend og gjøgnumlisin, og flestu eru nú rættaði, soleiðis at tey kunnu sendast til skildømingar.

Umframt tær lærugreinir, sum frammanundan eru sendar, so voru sendar út:

Føroyiskt: Jeffrei Henriksen, Árni Dahl og Hervør Jákupsson.

Kristnikunnleiki: Kristnilærarafelagið v/o. J. Nielsen, Theodor Hansen, Svenning Tausen og Karen B. Petersen.

Tilevning: Súsan í Jákupsstovu.

Sangur/Tónleikur: Árni Hansen.

Heimstaðarlæra: Hans Holm og Dagbjartur Debes.

Søga: Ann-Lis Jensen, Dagbjartur Debes og Sigurd Petersen.

Landalæra: Hans Holm, Óli Holm og Ove Frederiksen.

Danskkt: Arne Mølgaard.

Latin: Kirsten Brix.

Fiskivinna: Dan Petersen.

Landbúnaður: Rolvur Djurhuus og Sjúrður Nysted.

Roknskapur: Eyðun Bech, Olaf Absalonsen og Andras Henriksen

Motorlæra: Vagn Michelsen og Verner Hansen.

Arbeiðskunnleiki: Heri Kragesteen og Jaspur Olsen.

54. fundur í Lesiætlanarnevndini
friðgjadagin 21. juni 1991

Ár 1991, friggjadagin 21. juni 1991, longsta dag á árinum, kl. 9.30 kom Lesiætlanarnevndin saman til fundar.

Fundarstaður: Landsskúlafyririsitingin

Dagsskrá: Viðgerð av viðmerkingum frá fakfólki.

Á fundi voru:
Petur J. Sigvardsen, formaður
Arne Ludvig
Pauli Nielsen
Inga Høgenni

Arnold Abrahamsen og Olaus Jespersen voru burturstaddir.

Skrivari: Alex Sólstein

Frá fundinum: Formaðurin setti fundi og vónaði, at vit eftir henda fundin voru komnir undir land við lesiætlanum.

Uppskotið til fyrstuhjálp verður neyðugt at umskipa nakað, var horvið av telduni.

Nógvar viðmerkingar voru til ítrótt. Hetta uppskot fekk endaliga viðgerð, somuleiðis uppskotini til handarbeiði og lívfrøði.

Venda aftur til føroyskt, tá viðmerkingar eru innkomnar, ætlanin er at seta eitt sindur inn um fyrstu lesiundirvisningina.

Av ti at vit heldur ikki á hesum fundi gjördust heilt lidnir, var ætlanin at hittast aftur áðrenn summarfritiðina, men tað sá ikki út til, at tað fór at bera fólk til vegna próvtøku og fráfaringar, og var ti avgjørt at biða til august við næsta fundi.

Fundurin endaði kl. 16.15.

Alex Sólstein
skrivari

55. fundur í Lesiætlanarnevndini friggjadagin 30. august, 1991.

Ár 1991, friggjadagin 30. august, kom Lesiætlanarnevndin saman til fundar.

Fundarstaður: Landsmiðstöðin

- Dagsskrá:
1. Endurskoðað uppskot til tilevning og fyrstuhjálp.
 2. Teldan í undirvisingini.
 3. P. J. Sigvardsen: Inngangur.
 4. Pauli Nielsen: Lesiætlanirnar og endamálið við teimum.
 5. Ymiskt.

Á fundi voru: Petur J. Sigvardsen, formaður
Arne Ludvig
Pauli Nielsen
Inga Högenni
Arnold Abrahamsen
Olaus Jespersen

Skrivari: Alex Sólstein

Formaðurin setti fundin og beyð fólk i vælkomis eftir summarsteðgin. Helt, at nú voru vónir um, at lesiætlanirnar voru lidnar til heystar.

Fóru so undir at lesa endurskoðaða uppskotið til lesiætlan fyri tilevning og fyrstuhjálp, og voru hesi uppskot endaliga viðgjörd og góðkend.

Harafturimóti voru rættaði uppskot til lesiætlanirnar fyri ítrótt, enskt, maskinskriving og heimkunnleika útbýtt.

Nýggja uppskotið til tilevning er handað ^{au} Súsonnu i Jákupsstovu til viðgerðar.

Síðani var lisið uppskot frá Petur J. Sigvardsen, sum hann nevnir Teldan í undirvisingini. Hetta var viðtikið at hava við í lesiætlanunum. Harafturat var eisini góðtikið uppskotið frá áðurnevnda til inngang.

At enda var gjøgnumgingið uppskot frá Paula Nielsen, sum hann nevnir: Lesiætlanirnar og endamálið við teimum. Viðtikið.

Av tí at tað vísti seg at verða nakað í lesiætlanini fyri alis/evnafröði, var heitt á Olaus og Ingu um at fáa hetta skoytt uppi til komandi fund.

Eftir er so at fara igjøgnum allar tær viðmerkingarnar, sum inn eru komnar frá lærarum, ráðgevum og fakfólk. Sum áður nevnt var hildið best, at nevndin fór burtur í einingu og fekk hetta frá hondini. Ásett verður á næsta fundi nær og hvor.

Næsti fundur verður friggjadagin 6. september kl. 09.30.

Fundurin endaði kl. 15.50
Alex Sólstein

skrivari

56. fundur i Lesiætlanarnevndini friggjadagin 6. september
1991

Ár 1991, friggjadagin 6. september 1991, kom Lesiætlanarnevndin saman til fundar.

Fundarstaður: Landsmiðstøðin.

Dagsskrá: 1. Gjøgnumgongd av viðmerkingum frá fakfólk
2. Ymiskt

Á fundi voru: Petur J. Sigvardsen, formaður
Arne Ludvig
Inga Högenni
Arnold Abrahamsen
Olaus Jespersen

Pauli Nielsen hevði boðað frá at hann ikki kundi móta.

Skrivari: Alex Sólstein

Formaðurin setti fundin kl. 09.45. Róði aftur á spurningin um serstaka lesiætlan fyri 10. flokk ella sjálvstøðugan undirvisningarpart fyri henda. Vóru fyribils samdir um, at Pauli Nielsen í Leiðbeiningum um lesiætlaninar kemur inn á henda spurning. Eisini skuldi Arne Ludvig umhugsa hetta nærri til komandi fund.

Síðani var farið undir at lesa drúgvu og luttagandi viðmerkingarnar til føroyskt frá Hervør Jákupsyni. Nogvar voru bøtandi og tiknar til eftirtektar.

Næst á skránni voru viðmerkingar frá Jeffrei Henriksen til føroyskt.

Hetta verður drúgfört arbeiði, at fara ígjøgnum allar viðmerkingarnar og var tí semja um at fara burtur saman í 3 dagar. Skuldu kanna prisir á Hotel Vágum, Eiði og Viðareiði.

Um einki annað hendir, so verður fundur aftur friggjadagin 13. september.

Fundurin lokin kl. 16.00

Alex Sólstein

57. fundur i Lesiætlanarnevndini friggjadagin | 3. september
1991

Ár 1991, friggjadagin 3. september, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: 1. Framhaldandi gjøgnumgongd av viðmerkingum frá fakfólk. 2. Ymiskt

Á fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen
Olaus Jespersen

Skrivari: Alex Sólstein
Inga Högenni var ikki mótt vegna forfall.

Formaðurin setti fundin kl. 9.30. Gav fyrst frágreiðing um ætlanina um at fara burtur á bygd at royna at fáa endaligu viðgerðina av viðmerkingunum frá hondini. Avgjört er at fara mikudagin 18. á Hotel Eiði og dvölja har í 3 dagar. Fáa teldu og kopimaskinu við. Mötast mikumorgunin kl. 9.00.

Av tí at viðmerkingarnar frá Jeffrei Henriksen ikki vórðu liðnar, varð hildið fram við teimum, og hevði hann fleiri uppskot til ábøtur, serliga málsligar.

Næstu viðmerkingarnar voru frá Thorben Johannessen og Hallgerð Hansen. Seinna hevði eina drúgföra gjøgnumgongd av serliga 1. og 2. undirvisningarparti. Eftir nevndu viðgerð vórðu tær, (sum vórðu tiknar til eftirtektar) settar inn í tekstin.

Seinast á hesum fundi tóku vit fram viðmerkingar frá Árna Dahl. Hesar vórðu ikki liðugt viðgjørðar, men varð hildið, at summar voru sendar skeivum móttakara.

Fundurin lokin kl. 16.00.

Alex Sólstein

58. fundur í Lesiætlanarnevndini frá mikudagi 18. september kl. 9.30 til fríggjadagin 20. september kl. 20.30.

Ár 1991, mikudagin 18. september, kom Lesiætlanarnevndin saman til fundar.

Fundarstaður: Hotel Eiði

- Dagsskrá:
1. Gjøgnumgongd av viðmerkingum frá fakfólki.
 2. Endalig viðgerð og reinskriving av allari lesiætlanini.
 3. Uppskot frá Paula Nielsen Lesiætlanir og endamálið við teimum.
 4. Ymist

Á fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen
Olaus Jespersen

Inga Högenni var bundin av læraraðelagsarbeiði mikudagin. Var við hinarr dagarnar.

Skrivari: Alex Sólstein. Eisini Guðbjørg Smith var við sum skrivari.

Fundurin varð settur kl. 9.30 mikumorgunin og varð arbeitt til umleið miðnátt bæði mikudag og hósdag. Tað varð farið gjølla ígjøgnum allar 37 lesiætlaninar og vórðu allar liðugt viðgjörðar uttan handarbeiði og danskt, har eitt sindur skuldi skipast um og nakað leggjast afturat. Hetta skuldu Inga og Arnold fáa frá hondini til mikudagin 25. september. Uppskotið frá Paula Nielsen undir pkt. 3 varð lisið ígjøgnum. Fær endaliga viðgerð á næsta fundi.

Aftan á hugnaligar, men sera stravnar dagar, endaði fundurin fríggjakvöldið kl. 9.30. Leggjast kann afturat, at vit á Hotel Eiði fingu eina sera góða viðferð og móttu framur bliðskapi.

Alex Sólstein

59. fundur í Lesiætlanarnevndini mikudagin 25. september 1991

Ár 1991. mikudagin 25. september kom Lesiætlanarnevndin saman til fundar.

Fundarstaður: Landsskúlafyrisingin

Dagsskrá: Endalig viðgerð av lesiætlanaruppskotunum

Á fundi voru: Petur J. Sigvardsen, formaður
Alex Sólstein, skrivari
Arne Ludvig
Pauli Nielsen
Arnold Abrahamsen
Olaus Jespersen
Inga Høgenni

Formaðurin setti fundin kl. 9.30, og metti at nú var komið so langt áleiðis, at nú varð lagt seinasta hond á verkið.

Í sambandi við tað, sum skrivað er um tær leiðbeinandi lesiætlaninar, varð nevnt, at nevndin skal, samstundis sum lesiætlaninar verða handaðar Landsskúlastjóranum, skjóta upp, at skeiðbýtið verður avtikið.

Annars varð viðtikið at seta nakað afturat fôroyskum. Eisini skuldi nakað setast aftur at donskum um málærzu.

Tíverri vórðu vit ikki lidnir og ásettu fund aftur í morgin, hósdagin 26. september, kl. 9.30.

Alex Sólstein

60. fundur i Lesiætlanarnevndini hósdagin 26. september 1991

Ár 1991, hósdagin 26. september, kom Lesiætlanarnevndin saman til fundar.

Fundarstaður: Landsskúlafyrisingin

- Dagsskrá:
1. Viðgerð av uppskotum til føroyskt og danskt
 2. Handarbeiði
 3. Ymiskt

á Fundi voru: Petur J. Sigvardsen, formaður
Arne Ludvig
Pauli Nielsen
Arnold Abrahamsen
Olaus Jespersen

Inga Høgenni var burturstødd.

Formaðurin setti fundin kl. 09.45. Fyrst varð tosað eitt sindur um útgávuna. Navnið skuldi vera: Fólkaskúlin - yrkisligi parturin. Bókin skuldi vera av somu stødd sum bind I. Hava myndir ella tekningar; möguliga skuldu vit heita á Óla Petersen um at prýða við tekningum og á tann hátt eitt sindur um tekstin.

Skipaðu yvirlitið yvir lesiætlanina av nýggjum, so lærugreinirnar standa flokkaðar í bólkum.

Samdust um ein felags frymil fyri danskt og føroyskt. Pauli Nielsen skuldi hyggja at uppskotinum til handarbeiði.

Annars var Guðbjørg Smith við og skrivaði rættingar i tær ymsu lærugreinirnar. Flestu rættingar voru máliskur og skeivleikar í talmerkingini.

Fundurin endaði kl. 16.00.

L. v.

Alex Sólstein

61. fundur i Lesiætlanarnevndini friggjadagin 11. oktober
1991

Ár 1991, friggjadagin 11. oktober, kom Lesiætlanarnevndin saman til fundar.

Fundarstaður: Landsmiðstøðin

- Dagsskrá:
1. Endalig viðgerð av uppskotunum til lesiætlan fyri danskt, færøyskt og handarbeiði
 2. Ymiskt

Á fundi voru: Petur J. Sigvardsen
Arne Ludvig
Pauli Nielsen
Arnold Abrahamsen
Inga Høgenni
Olaus Jespersen

Skrivari: Alex Sólstein

Formaðurin setti fundin kl. 9.30. Greiddi frá einum mis-happi við telduni, sum gjørði, at nakrar av rættingunum voru farnar fyri skeytti. Hevði so roynt at endurgeva tær og vónaði, at mest sum alt var komið í rættlag aftur.

Fóru síðani ígjøgnum tað, sum broytt var við donskum, og varð hetta uppskotið endaliga góðkent.

Færøyskt: Her var serliga 3. undirvisingarpurtur endurskrivaður. Eftir drúgva og nágreniliga viðgerð var hann góðkendur. Kurt Madsen hevði havt uppskotini til rokning, støddfrøði, alis- og evnafrøði og dátulæru til skildømandi viðgerðar, og hevði hann sera nágreniligar viðmerkingar serliga til ro/st. Hesar voru gjøgnumgingnar, og fleiri tiknar til eftirtektar.

At enda var uppskotið til handarbeiðið lisið og góðtikið.

Nú er so lesiætlanaruppskotið liðugt, og skuldi Petur J. Sigvardsen mánadagin senda Maritu Petersen, landsstýrismanni, eitt eintak. Í komandi viku fær landsskúlastjórin lidna eintakið handað.

Pauli Nielsen hevði uppskot til ein forskeyta til tað, sum skrivað er um telduna í undirvisingini. Góðtikið at seta hann við.

Eisini var avrátt at gera 15 eintök av lidna uppskotinum til lesiætlanir, so hvør limur kundi fáa sitt og eitt til hvønn limin í Landsskúlaráðnum.

Við hesum er fyrsti partur av uppgávuni (kommisoriunum) hjá Lesiætlanarnevndini lokin. Á komandi fundi verður framhaldandi arbeidi hjá nevndini lagt til rættis.

Fundurin var drúgvur og endaði ikki fyrr enn kl. 18.30.

Alex Sólstein
skrivari

62. fundur í Lesiætlanarnevndini fríggjadagin 25. oktober
1991

Ár 1991, fríggjadagin 25. oktober, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: 1. Framløga av álitinum
2. Arbeiðið i nevndini framyvir
3. Ymiskt

Á fundi voru: Petur Jacob Sigvardsen, formaður
Arne Ludvig
Pauli Nielsen
Inga Högenni
Olaus Jespersen
Arnold Abrahamsen

Olaus Jespersen var skrivari fyri Alex Sólstein, ið var burturstaddur.

Frá fundinum: Formaðurin setti fundin og kunnaði um ta formligu handanina av álitinum við lesiætlanunum.

Kunnaði limirnar um ætlanirnar hjá landsstýrinum viðvíkjandi endurskoðan av fólkaskúlalógini.

Á middegi var farið til dögurða á Hotel Hafnia saman við landsskúlastjóranum, sum var vertur.

Við borðhaldið handaði formaðurin í Lesiætlanarnevndini landsskúlastjóranum áliðið, samstundis sum hann takkaði nevndarlimunum fyri gott samstarv undir hesum drúgva nevndararbeiðinum. Hann vónaði, at hetta drúgva verk fór at koma lærarum væl við í skúlans arbeiði.

Landsskúlastjórin takkaði nevndini fyri tað, hon higartil hefur avrikað og álegði henni at virka eftir setanarskrivinum, til ásetti setningurin var liðugur.

Tá ið borðhaldið var liðugt, hevði nevndin stuttan fund, har m.a, semja var um, at tað, sum nú stóð fyri at fáa greiði á, var komandi kunngerð um próvtökuna, sum var í samljóð við tær broytingar, sum lagt er upp til í lesiætlanunum. Þi var heitt á limirnar at gera sær greitt, hvørjar möguleikar broytingar neyðugt verður at fremja í komandi kunngerð.

At enda umrøddi nevndin spurningin um at fara eina kanningarferð í Norðurlondum fyri at fáa eina ábending um, hvønn veg framtíðarrákið fer í teirra skúlaskapi.

Nevndin samtykti at fyrireika eina slika kanningarferð.

Ferðin verður um miðjan januar mánað 1992. Petur J. og Arnold kanna viðurskiftini í Danmark, Arne skal fáa fatur á Jørgen Hansen, Pauli skal seta seg í samband við Mogens Nielsen á

Danmarks Lærerhøjskole og Inga tekur spurningin upp við kenningar í Noregi.

Næsti fundur var settur at verða fríggjadagin 8. november 1991 á Landsmiðstøðini.

Fundurin lokin kl. 16.00

Olaus Jespersen
skrivari

Dagsskrá:

1. Gerðabókin
2. Gjøgnumgongd av lógaruppskoti og viðmerkingum.
3. Rættlestur og samanburður av færøyska og danska lógartekstinum.
4. Støðutakan til tey innkomnu tilmælini.

63. fundur í Lesiætlanarnevndini friggjadagin 8. november 1991

Ár 1991, friggjadagin 8. november, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: Endurskoðan av kunngerð um fráfaringarroyndir fólkaskúlans

Á fundi voru: Petur J. Sigvardsen, formaður
Arne Ludvig
Inga Högenni
Pauli Nielsen
Olaus Jespersen
Alex Sólstein
Gunnvør Eriksen

Arnold Abrahamsen var burturstaddur.

Frá fundinum: Formaðurin setti fundin og segði eitt sindur frá ferð í Danmark. Siðani var farið undir at gjøgnumganga kunngerðina um fráfaringarroyndir fólkaskúlans, og voru ymsar broytingar gjørdar. Vit komu ikki igjøgnum alla kunngerðina, so hildið verður fram á næsta fundi.

Næsti fundur verður friggjadagin 15. november 1991 á Landsmiðstöðini.

Fundurin lokin kl. 16.00

Alex Sólstein
skrivari

64. fundur í Lesiætlanarnevndini fríggjadagin 15. november 1991

Ár 1991, fríggjadagin 15. november, kom Lesiætlanarnevndin saman til fundar.

Fundarstaður: Landsmiðstøðin

Dagsskrá: 1. Endurskoðan av kunngerð um fráfaringar-
roynd fólkaskúlans
2. Ymiskt

Á fundi voru: Petur Jacob Sigvardsen, formaður
Arne Ludvig
Inga Högenni
Pauli Nielsen
Olaus Jespersen
Arnold Abrahamsen
Gunnvør Eriksen

Skrivari: Alex Sólstein

Frá fundinum: Formaðurin beyð vælkomin og kunnaði um móttökuna, Leiðbeinandi lesiætlanir høvdu fingið frá Landsskúlaráðnum. Hann segði, at form. Edmund í Garði næstan rørdur og hugfangaður - hevði eina drúgva umrøðu av uppskotinum, sum hann rósti og metti vælaverk at vera. Sjálvur hevur Edmund sitið i lesiætlanarnevnd fyrr og dugdi tí at siggja tað stóra framstig, sum her var hent frá "Brúnubók" og "Gulubók". Petur Jacob segði, at tað merktist, at Edmund hevði lisið álið gjølla igjøgnum, ja næstan hálisið tað, og hevði fest seg við enntá smærri brigdi av orðingunum í teim ymsu lærugreinunum. Hann undraðist á, hvussu einvorðnar tær ymsu lesiætlanirnar voru, so tað ikki merktist, hvør hevði gjørt hvat. Vegna Landsskúlaráðið takkaði hann fyri avrikið, og Lesiætlanaruppskotið var einmælt góðkent av Landsskúlaráðnum við smávegis broytingum í lesiætlanini fyri føroyskt.

Landsskúlastjórin og Landsskúlaráðið høvdu fingið skriv frá Árna Dahl, har hann fanst at, at ikki kvøðing og dansur høvdu fingið betri umrøðu í lesiætlanini fyri føroyskt. Landsskúlastjórin hevði uppskot um at seta inn eina orðing um hetta, og var tað viðtikið.

Síðani var prát um útgávuna. Olaus hevði kannað nakað um kostnað. Kom at liggja um ca. kr. 60.000,00 fyri 1100 eintøk uttan myndir.

Semja var um at senda út lesiætlanirnar sum skjótast fjølritaðar, eitt eintak til hvønn skúlan. Hetta verður gjørt so skjótt sum 1. rættlestur er komin frá Hans J. Sigvardsen, sum hevur átikið sær at rættlesa handritið.

Av tí at aðrar uppgávur voru komnar fram í vikuni, var dagsskráin broytt.

Bvæv komið frá Maritu, landsstýrikonu, til Hensar Ellingsgåard viðvíkjandi broytingum í fólkaskúlalóginu. Álit skuldi

helst liggja greitt 1. februar 1992. Fundur er ásettur við skúlafólk, kommunur og stovnar 30. november á Føroya Læraraskúla. Lesiætlanarnevndin er boðin við. Í brævinum frá Maritu var eisini áheitan um at víðka Lesiætlanarnevndina við tveimum ella trimum limum. Vit samdust um uppskot til nýggjan lim.

At enda var farið undir at gjøgnumganga fólkaskúlalógin og samtykt var, at nevndin skuldi endurskoða hesar greinir: §§ 4, 5, 6, 7, 8, 9, 10, 11, 12, 16, 17, 18, 20, 22, 23, 24, 25, 27, 28, 29, 31, 34, 35, 41, 42, 43, 44 og 45, og málsligar rættingar i øðrum greinum.

Uppgávur eru býttar út til hvønn limin og eru tær hesar:

Arne: §§ 3, 27, 28, 29 og 31, Pauli: § 11, Alex §§ 12 og 20, Inga § 25, Olaus §§ 18, 22, 24 og 35, Arnold §§ 23 og 37, Petur J. Sigvardsen §§ 7, 16 og 17. Hinar greinirnar verða tiknar í felag.

Næsti fundurin verður friggjadagin 22. november á Landsmiðstøðini.

Fundur lokin kl. 16.00

65. fundur í Lesiætlanarnevndini fríggjadagin 15. november 1991

Ár 1991, fríggjadagin 22. november, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: 1. Endurskoðan av kunngerð um fráfaringarroynd fólkaskúlans

Á fundi voru: Petur Jacob Sigvardsen, formaður
Arne Ludvig
Inga Høgenni
Olaus Jespersen
Arnold Abrahamsen
Gunnvør Eriksen

Skrivari: Alex Sólstein

Pauli Nielsen var ikki á fundi vegna sjúku.

Frá fundinum: Formaðurin beyð vælkomin, og so var farið at hyggja uppskotið hjá Arna Ludvig í gjøgnum. Stríltið gekst og vit komu bert til § 3, stk. 4. Viðmerkingarnar hjá Arna Ludvig til § 3, stk. 4 fördu til langt orðaskifti um miðfirringina, sernámsfrøðiliðu ráðgevingina og timarnar til serligan tørv. Nevndin var samd um, at hugburðurin eigur at vera, at allir næmingar hoyra undir undirvisingarskyldu, og ti áttu allir timar at koma frá somu keldu, LFS sum ein blokkur, har eisini timarnir til serligan tørv voru íroknaðir, so at ikki sernámsliga ráðgevingin skuldi virka sum stovnur í stovninum. Skúlarnir kunnu so venda sær til sernámsligu ráðgevingina at leita sær ráð og hjálp til teir næmingar, sum hava stuðul fyri neyðini. Hetta var mett sum uppgáva ráðgevaranna, og ikki bert at eftirkanna, hvussu nógvar timar, hvorjum skúla skuldi tillutast og so lítið annað. Sjálvandi er neyðugt við eini reglugerð um, hvussu skúlarnir skulu fáa hesar timar tillutaðar.

Eingin fundur verður komandi fríggjadag vegna fundin, sum verður á Læraraskúlanum leygardagin 30. november um fólkaskúlalóginu, og verður næsti fundur fríggjadagin 6. desember á Landsmiðstöðini.

Fundur lokin kl. 16.00

66. fundur í Lesiætlanarnevndini friggjadagin 6. desember 1991

Ár 1991, friggjadagin 6. desember, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: Endurskoðan av kunngerð um fráfaringarroynd fólkaskúlans

Á fundi voru: Petur Jacob Sigvardsen, formaður
Arne Ludvig
Pauli Nielsen
Olaus Jespersen
Arnold Abrahamsen
Gunnvør Eriksen

Skrivari: Alex Sólstein

Inga Høgenni var ikki á fundi.

Formaðurin setti fundin og nevndi, at síðani seinasta regluliga fund, hevði verið fundur úti á Føroya Læraraskúla, innkallaður av Landsskúlafyrisingini eftir áheitan frá Maritu Petersen, landsstýrismanni. Fundurin er allur festur á band, og verður hann útskrivaður og fingin Lesiætlanarnevndini.

Hann nevndi annars, at hann hevði havt samrøðu við landsskúlastjóran um hugsanina at viðka Lesiætlanarnevndina. Teir voru samdir um, at kantska tað ikki var so lètt í lötuni at viðka hessa. Nevndin situr mitt i einum arbeidi, og tað skal helst verða liðugt í januar 1992. Tað tekur tið at fáa nýggj fólk, og ein tið gongur at "finna stevið", harafturat er hetta ein dýr nevnd, so landsskúlastjórin helt, at kantska skuldu vit biða og möguliga bert funnið ein lim afturat nú. So einki er hent at seta nýggjar limir í nevndina.

ENN hevur nevndin heldur ikki fingið nýggjan arbeiðssetning, men Hensar Ellingsgaard heitti á nevndina um at halda fram við at endurskoða 2. tått av fólkaskúlalóginí.

Lesiætlanirnar eru til rættlesingar, og verður henda skjótt liðug. Spurningurin um útgávu av hesi var aftur til umrøðu; hildu, at tað hevði verið arbeitt eitt sindur øvugt, nú hugsanin um at broyta lógina er komin. Men semja er um at fáa lesiætlanirnar út, í minsta lagi eitt eintak til hvønn skúlan.

Síðani var farið undir gjøgnumgongd av lögini.

Næsti fundur verður friggjadagin 13. desember á Landsmiðstöðini.

Fundur lokin kl. 16.30.

67. fundur í Lesiætlanarnevndini fríggjadagin 13. desember
1991

Ár 1991, fríggjadagin 13. desember, kom Lesiætlanarnevndin saman til fundar.

Fundarstaður: Landsmiðstöðin

Dagsskrá: Uppskot um möguligar broytingar í fólka-skúlalóginu

Á fundi voru: Petur J. Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen
Gunnvør Eriksen

Skrivari: Olaus Jespersen

Alex Sólstein var ikki á fundi.

Formaður setti fundin og kunnaði um brævið, sum hann sum formaður í Lesiætlanarnevndini hevði loyvt sær vegna Lesiætlanarnevndina at senda út til skúlarnar. Brævið er eitt tilboð til starvsfelagar okkara úti á skúlunum, um at koma við teimum viðmerkingum til broytingar í 2. tátta, sum teir kundu hugsað sær voru broytt. Viðmerkingarnar skulu verða nevndini í hendi í seinasta lagi 10. januar 1992. Lesiætlanarnevndin tekur undir við, at brævið er sent.

Drúgt orðaskifti stóðst av, hvussu 10. flokkur eigur at skipast í framtíðini. Uppskot var framlagt av Olausi, at í 10. flokki verða allar lærugreinir valgreinir. Hetta uppskot-ið tekur nevndin ikki undir við. Arne skeyt upp, at onkrar av teim nú kravdu lærugreinunum voru fluttar til valgreinir. Hetta tók nevndin heldur ikki undir við. Niðurstöðan var siðani tann, at 10. flokkur helst verður sum hann er. Grein 9 verður flutt nakað niður í lógartekstini.

Næsti fundur verður tysdagin 17. desember 1991 á Landsmiðstöðini.

Fundur lokin kl. 16.15

68. fundur í Lesiætlanarnevndini týsdagin 17. desember
1991

Ár 1991, týsdagin 17. desember kom Lesiætlanarnevndin saman til fundar.

Fundarstaður: Landsmiðstöðin

Dagsskrá: Uppskot um möguligar broytingar í 2. tótt í fólkaskúlalógini

Á fundi voru: Petur J. Sigvardsen, formaður
Arni Ludvig
Inga Högenni
Arnold Abrahamsen
Olaus Jespersen
Hanus Joensen
Ása Ellefsen

Skrivari: Alex Sólstein

Pauli Nielsen og Jenny Lydersen voru ikki á fundi.

Formaðurin beyð vælkomín og boðaði frá, at landsskúlastjórin hevði sett tríggjar limir í nevndina afturat. Hetta sambært skrivi frá landsstýrinum, dagfest 11. november 1991. Nýggju limirnir eru: Hanus Joensen, Ása Ellefsen og Jenny Lydersen. Hesir eru limir í nevndini til 1. februar 1992.

Hildið var síðani fram at endurskoða 2. tótt í fólkaskúlalógini.

Næsti fundur verður á Landsmiðstöðini friggjadagin 10. januar 1992.

Fundur lokin kl. 16.00

69. fundur í Lesiætlanarnevndini friggjadagin 10. januar 1992.

Ár 1992, friggjadagin 10. januar kom Lesiætlanarnevndin saman til fundar.

Fundarstaður: Landsmiðstöðin

Dagsskrá: Uppskot um möguligar broytingar í 2. tótti i fólkaskúlalógini.

Á fundi voru: Petur J. Sigvardsen, formaður
Arni Ludvig
Inga Høgenni
Jenny Lydersen
Pauli Nielsen
Olaus Jespersen
Arnold Abrahamsen

Skrivari: Alex Sólstein

Hanus Joensen og Ása W. Poulsen voru ikki á fundi.

Formaðurin setti fundin og beyð Jenny vælkomna í Lesiætlanarnevndina. Hann greiddi frá, at nú er uppskot um inngang til áliðið skrivað, og broytingarnar í lögini verða settar upp, soleiðis at tað skilliga sæst, hvat er broytt. At enda í álitinum verða so viðmerkingarnar skrivaðar.

Tað eru komin nokur uppskot frá skúlum og einstaklingum, men tað verður viðgjört seinni.

Landsskúlaráðið hevur fund 4. februar, og tá kemur uppskotið um broytingar til viðgerðar. Vit hava umleið 3 vikur at gera uppskotið liðugt, og mugu vit ti koma saman fleiri ferðir um vikuna, og verður tað galddandi frá viku 3.

Byrjaðu frá grein 17 og komu til grein 22. Limirnir skulu umhugsa grein 17 og koma við viðmerkingum til næstu ferð.

Næsti fundur verður friggjadagin 17. januar á Landsmiðstöðini.

Fundur lokin kl. 16.00

70. fundur i Lesiætlanarnevndini friggjadagin 17. januar 1992

Ár 1992, friggjadagin 17. januar kom Lesiætlanarnevndin saman til fundar.

Fundarstaður: Landsmiðstøðin

Dagsskrá: Uppskot um möguligar broytingar í 2. tótti í fólkaskúlalógini

Á fundi voru: Petur J. Sigvardsen, formaður
Arni Ludvig
Inga Högenni
Pauli Nielsen
Jenny Lydersen
Hanus Joensen
Ása Ellefsen
Arnold Abrahamsen
Olaus Jespersen

Skrivari: Alex Sólstein

Formaðurin setti fundin og segði, at hann hevði roynt at orða eitt uppskot til grein 21 og serliga til grein 22, sum steðgað var við á seinasta fundi. Uppskotið til grein 21, nú grein 18 var viðtikið.

Uppskotið til nýorðingar av grein 22, sum í fyribilsuppskotinum kemur at eita grein 19, elvdi til drúgt orðaskifti, serliga viðvikjandi vikutímatalinum hjá hvørjum einstökum flokki. Her var ásett bæði eitt lágmark og eitt hámark. Fyrsti tað fyrsta voru ymsar áskoðanir, um rætt var at seta hetta í lögina. Tað var hildið, at hetta kom at binda politiska valdið til ikki at sleppa at skerja ov mikið á undirvisningarókinum, meðan aðrir hildu, at hetta kundi koma at hava beint tað óvugta úrslitið, ti tað kundi henda, at minstamarkið kom at vera galddandi.

Eisini kundi ein áseting í lögini komið at verið eitt haft, sum ikki lætt var at broyta og sera óliðiligt at umsita. Henda áseting kom eisini at verða mett at standa í andsøgn til miðfirringaráltið, sum beint nú er sett í verk, og sum tykist at virka væl og er væl móttikið av skúlunum. Eingin endalig niðurstøða var gjørd, men fyribilsorðingin, sum saman við öllum hinum orðingunum, var sett at vera standandi til endaligu viðgerðina av öllum lógarpartinum.

Vit eru nú liðug at gjøgnumganga annan tótt. Alt tilfarið er samlað og skrivað, og verður tað gjøgnumgingið á næsta fundi, sum verður friggjadagin 24. januar kl. 9.30 á Landsskúlafyrisingini.

Fundur lokin kl. 16.00

71. fundur í Lesiætlanarnevndini friggjadagin 24. januar 1992

Ár 1992, friggjadagin 24. januar kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá:

1. Gerðabókin.
2. Gjøgnumgongd av lógaruppskoti og viðmerkingum.
3. Rættlestur og samanburður av feroyska og danska lögartekstinum.
4. Støðutakan til innkomnu tilmælini.

Á fundi voru:

Petur Jacob Sigvardsen, formaður
Arne Ludvig
Inga Høgenni
Pauli Nielsen
Jenny Lydersen
Hanus Joensen
Ása Ellefsen
Arnold Abrahamsen

Skrivari: Alex Sólstein

Olaus Jespersen var ikki á fundi.

Formaðurin setti fundin og las frágreiðingina frá seinasta fundi. Hon var góðkend. Nevndi síðani, at ymsar villur voru í lögini frá 1979, og at skriv var sent frá Landsskúlafyrisitingini til landsstýrið um hetta mál. Tað var ásannað av tåverandi stjóra i landsstýrinum J. Djurhuus, men meira var ikki hent í málinum. Heldur ikki er altið samsvar millum feroyska og danska lögartekstin. Formaðurin hevði ti uppskot um, at vit, aftaná at hava lisið lógaruppskotið og viðmerkingarnar ígjøgnum, býttu okkum í bólkar, har annar fór undir rættlestur og samanburð, og hin gjøgnumgekk innkomnu tilmælini. Siðani var farið undir gjøgnumgongdina.

Tær ymsu viðmerkingarnar og viðtökurnar eru rættaðar inn á sjálván lögartekstin og verða ti ikki settar í fundarfrásøgningina.

Næsti fundur verður mikudagin 29. januar 1992 kl. 9.30.

Fundur lokin kl. 16.40.

72. fundur í Lesiætlanarnevndini mikudagin 29. januar 1992

Ár 1992, mikudagin 29. januar kom Lesiætlanarnevndin saman til fundar.

Fundarstaður: Landsskúlafyririsitingin

Dagsskrá:

1. Gerðabókin
2. Gjøgnumgongd av lógaruppskoti og viðmerkingum.
3. Rættlestur og samanburður av føroyska og danska lógartekstinum.
4. Støðutakan til innkomnu tilmælini.

Á fundi voru:

Petur Jacob Sigvardsen, formaður
Arne Ludvig
Inga Høgenni
Pauli Nielsen
Olaus Jespersen
Arnold Abrahamsen
Jenny Lydersen
Hanus Joensen
Ása Ellefsen

Skrivari: Alex Sólstein

Formaðurin setti fundin og las frágreiðingina frá seinasta fundi. So var hildið áfram at gjøgnumganga 2. tátt. Orðingar, sum semja var um, voru settar inn í lógartekstin. Næsti fundur verður friggjadagin 31. januar 1992.

Fundur lokin kl. 16.00

73. fundur i Lesiætlanarnevndini friggjadagin 31. januar 1992

Ár 1992, friggjadagin 31. januar kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: 1. Gerðabókin
2. Gjøgnumgongd av lógaruppskoti og viðmerkingum
3. Rættlestur og samanburður av feroyska og danska lógartekstinum.
4. Støðutakan til innkomnu tilmælini.

Á fundi voru: Petur Jacob Sigvardsen, formaður
Arne Ludvig
Inga Høgenni
Pauli Nielsen
Olaus Jespersen
Arnold Abrahamsen
Jenny Lydersen
Hanus Joensen
Åsa Ellefsen

Skrivari: Alex Sólstein

Formaðurin setti fundin kl. 10.00. Byrjaðu við at lesa tær innsettu broytingarnar í orðingarnar frá seinasta fundi.

Dvaldu leingi við § 14, 2.stk. (§12, 2. stk.), har tað stendur "...Landsskúlaráðið ásetur reglur fyri endamálið við undirvisningini..." Hetta var rættat til".....setur endamálið". Tosaðu um, hvør eigur at seta aðalmálið við allari undirvisning í fólkaskúlanum; onkur metti, at landsstýrið átti at sett hetta. Men siðvenja hevur verið, at alt, sum fyrr var undir Færøernes Skoledirektion, var sett undir Landsskúlaráðið, og var semja um, at henda siðvenja verður fylgd.

Drúgvasta tiðin fór til umrøðu av § 22 (§21) viðvíkjandi vikutimatalinum. Tað er ikki sett í lögina, so sum tað er í onkrum av okkara grannalondum, men vit fylgja einari kunngerð frá 1974. Henda kunngerð var ein fylgja av oljukreppuni, og setti hon timatalið í fólkaskúlanum niður við meira enn 20%. Hesin niðurskurður hevur sjálvandi ikki verið skúlunum at gagni, og hóast hon bert skuldi vera ein roynd í eitt ár, so hevur henda nú 18 ár á baki. Lesiætlanarnevndin hevur tí havt í hyggju at royna at finna eina øking aftur, og kundi hon nytt hetta høvi nú; men í setanarskrivinum til nevndina, sum er biðin um at endurskoða annan part av fólkaskúlalógin, stendur nakað um, at henda skal gerast eisini við atliti til figgjarliga karmin. Hetta stendur tiverri í andsøgn til tær pædagogisku hugsjónir, sum nevndin hevur viðvíkjandi skúlanum.

Í 74-kunngerðini er timatalið fyri ein 7-flokkaðan skúla 179 vikutímar. Vit høvdum hugsað um eitt tal millum 182-86, eisini

fyri at seta eitt lágmark fyri undirvisingartíðina hjá næmingunum. Av ti at vit ikki kunnu siggja, hvørja friggjarliga ávirkan henda áseting kom at hava, var fundurin samdur um, at Landsskúlafyrisingin gjørdi eina meting til næsta fund, og at limirnir til næsta fund umhugsaðu hesa grein gjølla og komu við uppskoti.

Fundurin endaði kl. 16.30 og var næsti fundur settur til mikudagin 5. februar kl. 9.30.

74. fundur í Lesiætlanarnevndini mikudagin 5. februar 1992

Ár 1992, mikudagin 5. februar kom Lesiætlanarnevndin saman til fundar.

Fundarstaður: Landsskúlafyrisingin

Dagsskrá:

1. Gerðabókin
2. Gjøgnumgongd av lógaruppskoti og viðmerkingum.
3. Rættlestur og samanburður av feroyska og danska lógartekstinum.
4. Støðutakan til innkomnu tilmælini.

Á fundi voru: Petur Jacob Sigvardsen, formaður

Arne Ludvig
Inga Högenni
Pauli Nielsen
Arnold Abrahamsen
Jenny Lydersen
Hanus Joensen
Ása Ellefsen

Skrivari: Alex Sólstein

Olaus Jespersen var ikki á fundi.

Formaðurin setti fundin og las gerðabókina. So var uppskotíð um broyting i øðrum tætti gjøgnumgingið. Smávegis broytingar voru gjørðar. Samandráttur av fundinum á Læraraskúlanum 30. november var viðgjørður, og eisini tey innkomnu tilmælini frá teimum ymsu skúlunum voru framløgd. Fundurin lokin kl. 17.00.

Næsti fundur verður hósdagin 6. februar kl. 10.00

75. fundur í Lesiætlanarnevndini hósdagin 6. februar 1992

Ár 1992, hósdagin 6. februar kom Lesiætlanarnevndin saman til fundar.

Fundarstaður: Landsskúlafyrisingin

Dagsskrá: Uppskot um broytingar í 2. tótti í fólka-skúlalógini

Á fundi voru: Petur Jacob Sigvardsen, formaður
Arne Ludvig
Inga Högenni
Pauli Nielsen
Arnold Abrahamsen
Jenny Lydersen
Hanus Joensen
Ása Ellefsen

Skrivari: Alex Sólstein

Olaus Jespersen var ikki á fundi.

Formaðurin setti fundin og las gerðabókina. Farið var síðani undir viðgerðina av 2. tótti. Eisini onkrar smávegis broytingar voru gjørðar í 3. tótti. Nevndin samdist um broytingarnar í 2. tótti av fólkaskúlalógini og handaði landsskúlastjóranum áliðið. Uppskotið verður lagt fyri Landsskúlaráðið, sum kemur saman týsdagin 11. februar 1992.

Fundur var í Landsskúlaráðnum týsdagin 11. februar, men Landsskúlaráðið samtykti at útseta viðgerðina til næsta fund, sum verður týsdagin 18. februar 1992.

Næsti fundur í Lesiætlanarnevndini verður friggjadagin 14. februar kl. 10.00.

Fundur lokin kl. 16.45

76. fundur i Lesiætlanarnevndini friggjadagin 14. februar
1992

Ár 1992, friggjadagin 14. februar kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: Dagföringar í seinnu tættunum í fólkskúlalóginí.

Á fundi voru: Petur Jacob Sigvardsen, formaður
Arne Ludvig
Inga Høgenni
Pauli Nielsen
Arnold Abrahamsen
Olaus Jespersen
Jenny Lydersen
Hanus Joensen
Ása Ellefsen

Skrivari: Alex Sólstein

Formaðurin setti fundin og las fundarfrásøgnina frá seinasta fundi; hon var góðtikin. Siðani var farið ígjøgnum teir seinnu tættirnar í fólkaskúlalóginí og gjørðar tær dagföringar, sum standast av teim broytingum, sum gjørðar eru í øðrum tætti, í teim nevndu. Eisini hevði formaðurin gjört eitt stórt arbeiði við at orða ymsar greinir málsliga, so tær gjørðust greiðari og komu at sita betur málsliga.

Formaðurin endaði fundin við at takka teimum trimum limunum, Jenny Lydersen, Ásu Ellefsen og Hanusi Joensen fyri tann hugfang og áhuga, tey hovdu sýnt arbeiðinum. Næsti fundurin verður ásettur seinni.

Fundur lokin kl. 16.45

77. fundur i Lesiætlanarnevndini mikudagin 26. februar 1992

Ár 1992, mikudagin 26. februar kom Lesiætlanarnevndin saman til fundar.

Hetta var fundur, sum Marita Petersen, landsstýrismaður hevði biðið um við Lesiætlanarnevndina, og voru Marita Petersen og Jákup Thorsteinsson við á fundinum.

Fundarstaður:	Landsskúlafyrisitingin
Dagsskrá:	Broytingar í 2. tótti í fólkaskúlalóginí
Á fundi voru:	Petur Jacob Sigvardsen, formaður Arne Ludvig Inga Høgenni Pauli Nielsen Olaus Jespersen Arnold Abrahamsen Jenny Lydersen Hanus Joensen Ása Ellefsen
Skrivari:	Alex Sólstein

Formaðurin setti fundin og beyð øllum at vera vælkomín og serliga Maritu Petersen og Jákupi Thorsteinsson.

Formaðurin Petur Jacob Sigvardsen segði frá, at nevndin ikki bert hevði gjört broytingar í 2. tótti, men hevði eisini dagført hinum partarnar av lóginí, bæði tær greinir, sum voru ávirkaðar av broytingunum í 2. tótti, og eisini málsligar villur og orðingar voru viðgjørðar, eins og frávik millum føroyska og danska tekstin voru rættað. Gav so orðið til Maritu.

Hon byrjaði við at takka nevndini fyri - sum hon segði, eitt vala arbeiði, og segði seg vera "imponeraða" av, at so nóg og väl umhugsað var fingið frá hondini í so stutta tið. Orsókin til, at hon hevði biðið um fund við nevndina, var, at hon vildi hoyra, um nevndin metti, at tað bar til at seta onkrar broytingar í verk í hesum árinum, ti hon hevði í hyggju at leggja uppskotið fyri tingið nú í mars og metti, at broytingarnar kundu verið viðtiknar einaferð í april. Spurningurin var so, hvat kundi verið sett í gildi frá komandi skúlaári.

Hon fór síðani undir at gera viðmerkingar til uppskotið frá nevndini, men segði sum inngang, at hon ikki metti, at neyðugt var at gera nakað við 1. tótt í lóginí. Hon helt eisini, at tað kanska kom at vera neyðugt at hyggja nærri at fyrisingarlóginí og nevndi serliga skúlanevndarskipanina. Viðmerkingarnar frá nevndini helt hon vera sera góðar og väl undirbygdar. Steðgaði fyrst við § 4 um lærugreinir. Átti kanska at verið endurskoðað, men helt ikki, at tað var tið til tess nú.

§ 5, har söga og samtið, landalæra og livfrøði vóru tiknar inn sum kravdar lærugreinir. Helt tað vera rætt, men spundi, um tað var væl umhugsáð at seta ítrótt sum vallærugrein. Hetta elvdi til nakrar viðmerkingar, har tað kom fram, at nevndin ikki var fullsamd, men uttan serstöðu. Har var eisini komið inn á, at komandi tíma- og lærugreinabýti má á onkran hátt kompenserast fyri økingina i kravdu lærugreinunum.

Grein 6. Hví eiga og ikki skulu? Orðaskifti um, hvussu nógvar lærugreinir ein skúli kundi bjóða. Skúlastøddir. Við miðfírringini kom timatilluttingin at avgera, hvussu nógvar lærugreinir komu at vera. Í sambandi við orðaskiftið um tíma- og lærugreinabýti varð nevnt, at eisini kundu lærugreinirnar komið i eina modulskipan.

§ 7. Einki

§ 8. Einki

§ 9. Skilagott at strika. Evniskunnandi undirvising í staðin.

§ 10 og 11. Einki

§ 12. Floksins tími burtur - helt, motiveringin var í lagi.

§§ 13, 14, 15, 16 og 17. Einki

§§ 18 og 19. í lagi.

§ 20 og úteftir. Har var eitt orðaskifti um ymist m.a. um hvussu blokkurin og tilskotið frá statinum virkaðu fyri fólkaskúlan. Nevndi, at alt skúlaverkið var ein heild, og at tað var ofta fløkt at fáast við at umsita. Henni dámdi ti kanska ikki so væl - ella helt at tað var kanska ikki heilt rætt, sum sagt var i viðmerkingunum til § 21 um arbeiðsmarknaðareftirlönar- og arbeiðsloysistryggingina og skerjingarnar í sambandi við hesar. Avsettar vóru 14 ella 16 milliónir á figgjarætlanini fyri hesar. Viðvikjandi undirvisingarætlan fyri einstóku skúlarnar, so nevndi Petur Jacob, at oyðiblað lá greitt til hesa. Um ókeypis tilfar var nevnt, at skúlarnir komu at liggja í millum í toganini millum land og kommunur, serliga viðvikjandi spurninginum, hvat veruliga er undirvisingartilfar og ikki.

At enda nevndi Marita, at hon var sera kedd, hvørja ferð hon hevði fund við framhaldsútbúgvögurnar, at hoyra, at fólkaskúlin nyttaði einki, og at næmingarnir dugdu púrt einki. Hetta varð hildið at vera eitt "forslitið postulat". Men Marita helt, at hon vildi helst hava, at tað var gjörd ein kanning av, hvussu nógvir næmingar gevast eftir 7., 8. og 9. flokk, og hvussu nógvir av hesum taka roynd. At enda tók Marita Petersen uppaftur, at hon var sera glað fyri tað arbeiði, sum nevndin hevði lagt úr hondum, serliga fyri tær greiðu og væl grundaðu viðmerkingarnar; hon fór tí so skjótt, sum til ber, at leggja málið fyri tingið og vónaði hon, at tað i sini heild kom ígjøgnum. Hon vónaði ikki, at hetta innskotið frá landsstýrinum hevði órógvað ov nógv arbeiðið annars hjá Lesiætlunarnevndini.

Formaðurin takkaði fyri samrøðuna, sum hann metti sera positiva, og hann gleddist um, at Marita Petersen tók undir við høvuðssjónarmiðinum, sum er í arbeiðinum. Hetta hevði ikki so nógv órógvað okkara vanliga arbeiði, men mátti heldur metast í tráð við tað.

Hesin parturin av fundinum endaði á middegi.

Nevndin gjøgnumgekk so restina av lógin eina ferð afturat,
og verður nú álið sent landsstýrinum. Næsti fundur verður
friggjadagin 6. mars.

Fundurin lokin kl. 13.00

78. fundur i Lesiætlanarnevndini friggjadagin 6. mars 1992

Ár 1992, friggjadagin 6. mars kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: 1. Gerðabókin
2. Frágreiðing
3. Endurskoðan av tveimum lærugreinum
4. Framtíðararbeiðið hjá nevndini
5. Ymiskt.

Á fundi voru: Petur J. Sigvardsen, formaður
Arne Ludvig
Inga Högenni
Pauli Nielsen
Olaus Jespersen
Arnold Abrahamsen
Ása Ellefsen

Skrivari: Alex Sólstein

Formaðurin setti fundin og las frágreiðingina frá seinasta fundi, sum var góðkend. Hann kunnaði síðani um, hvat var farið fram síðani fundin við landsstýrismannin. Marita hevði ringt til landsskúlastjóran og biðið hann kunnað formannin í Lesiætlanarnevndini um, at hon ætlaði at leggja broytingaruppskotið frá Lesiætlanarnevndini fyri tingið í þortum. Petur Jacob Sigvardsen hevði tí kontaktað landsstýrismannin og roynt at fingið hana frá hesum, eisini gjøgnum hennara hjálparmann J. Thorsteinsson og Högna Högnesen, sum eisini voru samdir um, at hetta hevði verið besta loysnin, at alt var fyrilagt sum ein heild. J. Thorsteinsson hevði gjört danska tekstin og hin tann lögfrøðiliga.

Marita hevði eisini ringt til Petur Jacob og í telefonini gjøgnumgingið petti fyri petti, sum hon ætlaði at fáa ígjøgnum nú. Síðani hevði hon ynskt fund við Landsskúlafyrisitingina. Hesin hevði verið í gjár kl. 13.30, og voru teir fýra frá Landsskúlafyrisitingini, Hensar, Petur J., Arnold og Olaus á fundi.

Teir hövdu nevnt, at nevndin var ikki umboðað, um bert teir voru á fundi, men Marita segði, at hon hevði ikki boðsent teimum sum limir í Lesiætlanarnevndini, men sum embætismonnum. Petur J. segði, at hann vildi vera loyalur móti Lesiætlanarnevndini, og teir voru farnir sum fyrisiting á fund. Á fundi voru Marita og Högna saman við teimum fýra. Marita takkaði aftur fyri væl úr hondum greitt arbeiði, men segði annars, at hon hevði eitt álit klárt, sum hon ætlaði at leggja fyri tingið helst týsdagin, og tað var bert fyri at vísa teimum hetta og kunna teir um, hvat hon ætlaði, at hon hevði boðið teimum til fundar.

Petur Jacob Sigvardsen kunnaði so nevndina um, hvussu orðaljóðið var í hennara álti, og visti tað seg, at hon í

onkrum fóri hevði broytt orðaljóðið í nevndarálitinum og í summum fórum útihýst týdningarmiklum viðmerkingum, m.a. hví vit ikki hovdu broytt grein 4. Hetta er nevndin sum heild rættliga ónøgd við, men sambært Petur J., so helt hann ikki, at Marita fór at broyta hesa mannagongd, tí, sum hon segði, so helt hon viðmerkingarnar frá Lesiætlanarnevndini vera frálikar at lesa hjá teimum tingmonnum, ið hovdu serstakan áhuga fyri tí, men tær voru ov langar at leggja við saman við tingmálínunum, og tí hevði hon stytt tær.

Limirnir voru misnøgdir við, at álitið verður lagt fyri tingið í þortum, av tí at tað er ein heild.

Pauli Nielsen hevði uppskot um, at nevndin skeyt upp, at alt álitið fór fyri tingið sum ein heild, og at tað, sum bar til, var sett í gildi frá komandi skúlaári. Hetta heldur nevndin ikki letur seg gera, og betur er at halda fast við avgerðina, sum var givin landsstýrismanninum á seinasta fundi, at broytingarnar í fyrsta lagi kunnu gerast frá skúlaárinum 1993/94, tí allar fortreytirnar fyri at leggja tilrættis komandi skúlaár viðvikjandi flokkum, bólkum og vali eru longu lagdar og kunnu ikki broytast eftir so stuttari tið. Eisini krevur broytingin eitt heilt nýtt tíma- og lærugreinabýti og eina nýorðaða royndarskipan, og hesar eru ikki lötuverk at gera. Eisini kom tað at vera óheppið at hava eina stöðu nú og aðra tá.

Síðani fór nevndin til arbeiðis. Fyrst var at gera eina nýggja endamálsorðing til lærugreinina söga og samtið, sum vit samdust um skuldi eita söga/samtið. Samdust eisini um, at lærugreinin samtiðarkunning í 10. flokki skal hava heitið samtið. Uppskot um, at lærugreinirnar sjómanskapur/fiskivinna skal fáa heitið sjóvinna. Pauli Nielsen hefur gjört eitt nýtt uppskot til hesar lærugreinir, sum hann hefur samskipað til eina, og sum nú fer at eita sjóvinna. Endalig avgerð um heiti og gjøgnumgongd verður tikan á komandi fundi.

§ 18, 4. stk.. Her var orðaljóðið broytt, so hon nú ljóðar: Landsskúlafyrisingin kann áseta, at lærugreinir og/ella lærugreinarparter verða tiknir burturúr sum royndarlærugreinir hvort royndarskeiðið, og at ársmet í viðkomandi lærugreinum telur sum royndarmet.

Samstundis voru gjördar nýggjar viðmerkingar til tær omanfyri nevndu broytingar. Hesar skulu leggjast fyri Landsskúlaráðið nú mánadagin 9. mars. Petur J. skrivar upprit til Landsskúlaráðið hesum viðvikjandi.

Arne Ludvig spurdi, nær henda kanningarferðin, sum Lesiætlanarnevndin skal gera, verður framd. Eingin endalig stöðutakan. Á komandi fundi verður fyrilagt uppskot til oyðublöð, sum skúlnir skulu nýta at skriva lokala undirvisningarætlan.

Næsti fundur verður friggjadagin 13. mars kl. 10.00.

Fundurin lokin kl. 15.50

79. fundur i Lesiætlanarnevndini friggjadagin 13. mars 1992

Ár 1992, friggjadagin 13. mars kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: 1. Uppskot til lesiætlan til sjóvinnu
2. Uppskot til lesiætlan til sögu/samtið
3. Uppskot til undirvisingarætlan

Á fundi: Petur Jacob Sigvardsen, formaður
Arne Ludvig
Inga Høgenni
Pauli Nielsen
Olaus Jespersen
Arnold Abrahamsen
Ása Ellefsen

Skrivari: Alex Sólstein

Formaðurin setti fundin og kunnaði um, at Landsskúlaráðið hevði samtykt áliði frá Lesiætlanarnevndini.

Marita Petersen hevði verið í samband við Landsskúlafyrisitingina fleiri ferðir um praktiskar spurningar, og hevði kunnað um teir partarnar av uppskotinum, sum hon fer at leggja fyrir tingið týsdagin.

Tann broyting er eisini hesa ferð, at nú verður føroyski teksturin tann upprunaligi, so tað er hesin, sum er tyddur til danskt. Teir triggir á Landsskúlafyrisitingini, Petur J., Arnold og Olaus, høvdu sett seg og nærlisið alt uppskotið og voru komnir fram á onkur heiti og orðingar, sum ikki voru so heppin. Í § 6 er rokskapur broytt til rokskaparförsla. Í § 18, 4. stk. er ...hvort árið...broytt til...hvort royndarskeiðið. Í staðin fyrir árliga pultstímal er sett vikutímatal skúlans.

Síðani varð uppskotið frá Paula Nielsen til sjóvinnu gjøgnumgingið og samtykt, og aftan á hetta uppskotið frá Arna Ludvig til Søga/samtið. Hesi liggja so greið, verða lógarbroytingarnar samtyktar, sum skotið er upp.

Formaðurin nevndi so tær uppgávur, sum liggja fyrir framman:

1. Undirvisingarætlan
2. Tíma- og lærugreinabytti
3. Nýggjar kunngerðir um fráfaringarrooyndir fólkaskúlans

Olaus hevði eitt uppskot til lokala undirvisingarætlan. Á komandi fundi fer nevndin at arbeiða í tveimum bólkum, har annar fer undir pkt. 1 og hin undir pkt. 2.

Næsti fundur verður friggjadagin 20. mars 1992.

Fundurin lokin kl. 16.00

1. Gerðabókin
2. Frágreiðing
3. Endurskoðan av tveimur lærugreinum
4. Framtíðararbeiðið hjá nevndini
5. Ymiskt

80. fundur í Lesiætlananarnevndini friggjadagin 20. mars
1992

Ár 1992, friggjadagin 20. mars kom Lesiætlananarnevndin saman til fundar.

Fundarstaður: Landsskúlafyrisingin

Dagsskrá: 1. Tíma- og lærugreinabýti
2. Undirvisingaráætlan

Á fundi voru: Petur Jacob Sigvardsen, formaður
Arne Ludvig
Pauli Nielsen
Olaus Jespersen
Arnold Abrahamsen

Skrivari: Alex Sólstein

Inga Høgenni og Ása Ellefsen voru ikki á fundi.

Formaðurin setti fundin, gerðabókin var lisin og góðkend. Nevndin gjørði av at fara í tveir bólkar. Annar arbeiðir við tíma- og lærugreinabýtinum og hin við undirvisingaráætlani.

Fundurin lokin kl. 16.00

81. fundur i Lesiætlanarnevndini friggjadagin 22. mai 1992
kl. 10.00

Ár 1992, friggjadagin 22. mai kom Lesiætlanarnevndin saman til fundar.

Fundarstaður: Landsskúlafyrisitingin

Dagsskrá: Framløga av tíma- og lærugreinabýti. Uppskot frá nevndarbólkinum.
Frágreiðing frá formanninum um fund við lögtungsins skúlanevnd.

Á fundi voru: Petur J. Sigvardsen, formaður
Arne Ludvig
Inga Høgenni
Pauli Nielsen
Åsa Ellefsen
Arnold Abrahamsen
Olaus Jespersen

Skrivari: Alex Sólstein

Formaðurin setti fundin og metti, at hetta helst kom at vera seinasti fundur fyri summarfritíðina, tí nú komu próvtökurnar, og fólk komu at vera bundin rættiliga nögv i juni mánaði. Hann byrjaði við at nevna, at okkara arbeiði varð snøggliga avbrotið av boðum frá Føroya Landsstýri um at gera broytingar i 2. tåtti av lóginum um fólkaskúlan, soleiðis at lesiætlanin, sum lá klár í heyst, ikki enn var komin út á prenti. Hon er latin skúlabókagrundinum saman við diskli, har øll ætlanin er inni á rættlisin, so tað snýr seg bert um uppseting og umbróting, og skal hestprent gera útgávuna. Ein lítil spurningur er, um broytingin í lögtingslóginum kemur at fylgja uppskotinum frá nevndini, tí er alternativ sett inn viðvikjandi sögu og samtiðarkunning og sjómansskapi og fiskivinnu.

Í vikuni hava Hensar og Petur J. verið til fundar við lögtungsins skúlanevnd. Hon var ikki fullmannað, men Bjarni Djurholm, formaður, vildi fegin hava eina kunning um arbeiðið hjá Lesiætlanarnevndini, og hví uppskotið sá soleiðis út. Annars nevndi hann, at teir mettu allar broytingar vera væl grundaðar. Petur J. segði, at hann metti okkara uppskotum eina heild, sum tað helst ikki skuldi gerast ov nógvar broytingar á, tí so kundi tað detta sundur, og nevndi, at broytingin var fyrt og fremst gjørd ávegis og ikki avvegis. Tí kundi hon lættliga avskeplast, um ov nögvar varð pilkað við hana. Teir komu inn á, hví § 4 ikki var broytt. Danskt og ítróttur vórðu umrødd. Mettu ikki, at okkara uppskotum ítrótt kom igjøgnum, men mettu, at alt annað hevði 99,9% möguleika fyri at vera óbroytt viðtikið. Teir báðir Hensar høvdu sagt, at teir mettu, at skúlin mátti hava minst eitt skúlaár til fyrireikingar til broytingar, sum voru i uppskoti. Samanumtikið fingu teir ta fatan, at sannlikt er, at broytingin verður framd nærmast óbroytt í mun til uppskot Lesiætlanarnevndar frá i fyrsta lagi skúlaárinum 1993/94.

Síðani var eitt stutt orðaskifti um, hvussu vit mettu tær

lokalu lesiætlanirnar skuldu setast upp. Þer var ikki komið til nakra serliga niðurstøðu.

Av ti at bólkurin at gera tima- og lærugreinabyti ikki helt, at uppskot teirra var nóg fullfiggjað til framløgu, so var hildið fram at arbeiða í bólkum, til klokkan var 15.30.

Fundurin lokin kl. 16.00

Vestmanna, 14.01.1990.

Petur Jacob Sigvardsen,
Landsskúlafyrisitingin,
Falkavegur 6,
100 Tórshavn.

Orsaka at hetta brævi, sum eg lovaði at senda, tók so langa tíð at fáa
frá hondini.

Tíverri síggji eg meg ikki föra fyri at rökja mitt arbeiði í lesi ætlanar-nevndini til fulnar og tí haldi eg tað vera beinast hjá mær at siga meg úr nevndini.

Eg vil fegin takka fyri sera læruríka og góða tíð og eg ynski - góðan arbeiðishug og alt tað besta frammyvir!

Vinarliga,

Hanna Kampmann

Hanna Kampmann.

Tíðindaskriv

Tað hevur í mong ár kenst stórur saknur í eini undirvisningarleiðbeining, sum við stöði í galdandi lögtingslög um fólkaskúlan lýsir uppgávur og innihald fólkaskúlans í einum samfélagsligum og núligum hópi.

Harumframt hevur eisini verið tørvur á leiðbeinandi lesiætlanum til tær einstóku lærugreinirnar í fólkaskúlanum, bæði tá talan er um nýgerð og dagførингar.

Ásannandi nevnda sakn og tørv setti landsskúlastjórin nevnd at gera uppskot um nýggjar lesiætlanir, ið skuldu fata um 2 partar: ein almennan og ein yrkisligan part. Í tilnevningaskrivinum varð nevnt m.a.:

"í sambandi við gerð av nýggjum lesiætlanum eru tað sjálvandi nögvir átrokandi spurningar, ið fara at stinga seg upp, og sum lesiætlanarnevndin verður biðin um at arbeiða við. Fleiri av hesum spurningum eru av tilikum slagi, at tað helst verður neyðugt hjá nevndini at taka stóðu til teirra fyrst, áðrenn sjálvt lesiætlanararbeiðið av álvara kann byrja.

Samanumtikið snúgva hesir spurningar seg um sjálvt innihaldið í verandi fólkaskúlaundirvising, herimillum lærugreinir, lærugreinatal, tíma- og lærugreinabýti, eftirmeting, o.s.fr., og hvussu fólkaskúlin kann fáa eitt betur hóskandi undirvisningarligt og fakligt innihald. Í hesum sambandi verður nevndin biðin um at gera arbeiði sitt undir teimum fortreytum, at uppskot samstundis kann verða gjört um möguligar broytingar í verandi fólkaskúlalög, sum nevndin somuleiðis verður biðin um at endurskoða."

Lesiætlanarnevndin hevur nú greitt úr hondum tann almenna partin, og Landsskúlaráðið hevur á fundi tann 24. oktober 1989 einmælt samtykt at góðkenna henda partin av undirvisningarleiðbeiningini samstundis sum ráðið er kunnað um, at arbeitt verður at gera uppskot um lesiætlanir til tær einstóku lærugreinirnar í fólkaskúlanum.

Við hesum verður tann almenni parturin av undirvisningarleiðbeining fólkaskúlans latin skúlunum, skúlanevndunum, bý-/bygdaráðunum, foreldrunum og annars almenninginum öllum.

Bókin, ið ber heitið Fólkaskúlin - Undirvisningarleiðbeining, almennur partur, fæst til keyps í bókabúðunum og frá Bókamiðsöluni og hon kostar 50,00 kr. eintakið.

Landsskúlafyrisingin 21. mai 1990

Hensar Ellingsgaard

MÁLIÐ

LANDSSKÚLAFYRISITINGIN

Falkavegi 6 . Postrum 379 . 110 Tórshavn

Telefon 15555

Avgreiðslutíð: Kl. 10-12 og 13-16

Dagfesting 06 SEP. 1990

J. nr. 7-5

(at skila til í svan)

he/ge

Arnold Abrahamsen
Olaus Jespersen

✓

Viðvíkjandi umskipan av Lesiætlanarnevndini

Í skrivi frá Landsskúlafyrisitingini, dagfest 11. februar 1987, voru tit báðir Arnold Abrahamsen, námsfulltrúi/Olaus Jespersen, námsfulltrúi tilnevndir sum skrivarar í Lesiætlanarnevndini, og eri eg vitandi um, at tit saman við skrivarastarvinum eisini hava arbeitt á jövnum fóti við hinrar limirnar í hesum tíðarskeiði.

Tað voru sum kunnugt ikki færri enn 4 av limunum í Lesiætlanarnevndini, sum av ymsum orsökum fóru úr nevndini, og var tað tí sjálvsagt gott, at tit báðir skrivararnir eisini voru fúsir at átaka tykkum beinleiðis nevndararbeiði, og eiga tit tökk uppiborna fyri tað.

Nú eitt nýtt skúlaár er byrjað, og Lesiætlanararbeiðið verður tikið uppaftur, er neyðugt at umskipa nevndina, og vil eg i ti sambandi loyva mær at heita á teg um at gerast limur í Lesiætlanarnevndini. Um tað ikki ber til, so frætti eg sum skjótast.

Samstundis vil eg nýta hövi at takka tær fyri arbeiði sum skrivari í nevndini.

Við heilsan

Hensar Ellingsgaard
landsskúlastjóri

LANDSSKÚLAFYRISITINGIN

Falkavegi 6 . Postrum 379 . 110 Tórshavn

Telefon 15555

Avgreiðslutíð: Kl. 10-12 og 13-16

MÁLIÐ

Dagfesting

25 SEP 1990

J. nr. 7-5

(at skila til í svare)

as/ge

Til limirnar
í Lesiætlanarnevndini

/

Fundurin í Lesiætlanarnevndini er útsettur til mikudagin 3.
oktober 1990 kl. 9.30 á Landsmiðstøðini.

N. v.

Alex Sólstein

F. Gunnar Grímsen

Hjálðogd fundarfrágreiðing.

LANDSSKÚLAFYRISITINGIN

Falkavegi 6 . Postrúm 379 . 110 Tórshavn
Telefon 15555
Avgreiðslutíð: Kl. 10-12 og 13-16

MÁLIÐ

Dagfesting

9 OKT. 1922

J. nr. 7-5
(xx skila til í svan)

as/ap

1. Arni Ludvig
600 Saltangará
2. Inga Høgenni
Oman Viðarlund 13
• 100 Tórshavn
3. Pauli Nielsen
Frælsið
100 Tórshavn
4. Olaus Jespersen
her
5. Arnold Abrahamsen
her
6. Petur J. Sigvardsen
her

Fundurin í lesiætlunarnevndini, sum skuldi verða mikudagin 10. oktober, er útsettur til fríggjadagin 12. oktober somu tíð og sama stað.

Alex Sólstein

LANDSSKÚLAFYRISITINGIN

Falkavegi 6 . Postrúm 379 . 110 Tórshavn
Telefon 15555 . Telefax 18555
Avgreiðslutið: Kl. 10-12 og 13-16

Dagfesting

J. nr.
(at skila til i svari)

HE/ta

Marita Petersen, landsstýriskona
Postboks 64
Tinganes
110 Tórshavn

Góða Marita!

Tann 11. februar 1987 setti landsskúlastjórin lesiætlanarnevnd fyri fólkaskúlan.

í setanarskrivinum til nevndarlimirnar varð m.a. vist á, at innihaldið í komandi lesiætlanum skuldi fata um 2 partar: ein almennan og ein yrkisligan part.

Tann almenni parturin var liðugur á sumri í 1990 og er komin út í bók: Fólkaskúlin - Undirvisningarleiðbeining - Almennur partur.

Tann yrkisligi parturin er nú liðugur og verður latin landskúlastjóranum nú um veturnætur.

í setanarskrivinum til nevndarlimirnar var m.a. eisini boðað frá soljóðandi:

" Í sambandi við gerð av nýggjum lesiætlanum eru tað sjálvandi nögvir átrokandi spurningar, ið fara at stinga seg upp, og sum Lesiætlanarnevndin verður biðin um at arbeiða við. Fleiri av hesum spurningum eru av tilikum slagi, at tað helst verður neyðugt hjá nevndini at taka støðu til teirra fyrst, áðrenn sjálvt lesiætlanararbeiðið av álvara kann byrja.

Samanumtikið snúgva hesir spurningar seg um sjálvt innihaldið í verandi fólkaskúlaundirvisning, herimillum lærugreinir, lærugreinatal, tíma- og lærugreinabyti, eftirmeting o.s.fr., og hvussu nevndin möguliga kann hugsa sær at gera neyðugar ábøtur her, so fólkaskúlin kann fáa eitt betur hóskandi undirvisningarligt og fakligt innihald. í hesum sambandi verður nevndin biðin um at gera arbeiði sitt undir teimum fortreytum, at uppskot samstundis kann verða gjört um möguligar broytingar í verandi fólkaskúlalág, sum nevndin somuleiðis verður biðin um at endurskoða."

Av hesum sæst, at arbeiðssetningur nevndarinnar er ikki rokkin fyrr enn hon eisini hefur viðgjört spurningin um verandi fólkaskúlalág og lagt fram uppskot um möguligar broytingar í henni.

Hóast nevndarlimirnir ikki allir eru teir somu, sum settir voru av fyrstan tíð, so hava allir - utan forkvinna Føroya Lærarafelags - verið uppi i nevndararbeiðinum frá fyrsta degi.

Tað drúgva arbeiðið, sum nevndarlimirnir hava verið uppi, er gjört við atliti til tær broytingar, sum fram eru farnar í samfelagnum seinastu árini, og sum m.a. hava havt við sær, at skúlin í nögv stórrí mun enn fyrr hevur fingið øktar samfélagsligar og uppalingarligar uppgávur at rökja. Hetta kemur týðuliga til sjónadar í tí almenna partinum, sum longu er til taks. Í hesum parti hava vit fingið eina greiða lýsing av endamáli og virksemi skúlans, har aðalevni sum uppgávur fólkaskúlans, skúlin og samfélagið og skipan av arbeiði skúlans er lýst.

Arbeiði nevndarinnar er eisini gjört við atliti til tey sjónarmið, sum gera seg galdandi í grannalondum okkara og longri úti í heimi, tá ið talan er um undirvisning av børnum í undirvisingarskyldugum aldri.

Tað, sum eg vil visa á við tí frammánfyri nevnda, er, at lesiætlunarnevndin, sum hevur gjört eitt drúgt arbeiði, og sum í arbeiðsskrá síni er komin til tann táttein, sum skal snúgva seg um fólkaskúlalógina, er betur fyrireikað til uppgávuna at arbeiða við spurninginum um fólkaskúlalógina enn nøkur onnur nevnd.

Tí verður tilmæli mitt um nevnd til at viðgera spurningin um fólkaskúlalógina tað, at lesiætlunarnevndin heldur fram við hesum arbeiði sínum, men fær eitt nýtt kommissorium - nýggja arbeiðsskrá -, sum gjølla lýsir tær ásetingar og tey stevnumið, sum tú vilt hava, at arbeiðið skal fata um.

Á henda hátt fylgja vit eisini galdandi lögum og reglugerðum um fyrisingina av undirvisningarverkinum og tí mannagongd, at Landsskúlafyrisingin ger uppskot og álit at leggja fyri teir politisku myndugleikarnar.

Hjálagt er:

- ./. Fólkaskúlin - Undirvisningarleiðbeining - Almenni partur.
- ./. Fólkaskúlin - Undirvisningarleiðbeining - Yrkisligi partur.

Vinarliga

Hensar Ellingsgaard

LANDSSKÚLAFYRISITINGIN

Falkavegi 6 . Postrum 379 . 110 Tórshavn
 Telefon 15555 . Telefax 18555
 Avgreiðslutíð: Kl. 10-12 og 13-16

Dagfesting 25-10-91

J. nr. 7-5
(at skila til i svari)

pjs/ge

Hensar Ellingsgaard, landsskúlastjóri
 Falkavegi 6
 100 Tórshavn

Í tí tilnevningarskrivi, sum landsskúlastjórin sendi limunum í Lesiætlanarnevndini 11. februar 1987, er tilskilað, at arbeiðssetningur nevndarinnar er m.a. at gera uppskot til nýggjar lesiætlanir, ið helst skulu fata um 2 partar: ein almennan og ein yrkisligan part.

Tann fyrri parturin "Fólkaskúlin Undirvisningarleiðbeining Almennur partur" kom sum kunnugt út í bók í fjør, og nú á heysti í 1991 er so tann seinni parturin "Fólkaskúlin Leiðbeinandi lesiætlan Yrkisligur partur" greiddur úr hondum.

Lesiætlanarnevndin hevur í innganginum (s. 6-8) til tann yrkisliga partin greitt frá, hvussu henda lesiætlanin er vorðin skipað, og tí skal tað ikki verða endurtikið her.

Av tí at her er talan um eina generella lesiætlan, ið er ætlað sum karmur um tær itökiliðu lesiætlanirnar hjá skúlunum, so er straks neyðugt hjá Lesiætlanarnevndini at gera eitt uppskot um oyðublöð við leiðbeiningum, sum skúlarnir skulu nyta, tá ið teir skulu gera uppskot um sinar egnu skúla- og undirvisningarætlanir og herimillum lesiætlanir.

Lesiætlanarnevndin hevur gjört arbeiði sitt undir teirri fortreyt, at skeiðbýtið í framhaldsskúlunum (8.- 9. árgang) verður avtikið í framtíðini. Sambært § 7, 3. stk. í lögtingslög um fólkaskúlan er tað heimilað Landsskúlaráðnum at strika umrødda skeiðbýti, og vil Lesiætlanarnevndin skjött koma við eini skrivligari grundgeving fyri, hví skeiðbýtið eftir hennara tykki eiger at verða strikað.

Av tí at 3. undirvisingarpártur fevnir um allan framhaldsskúlan, t.e. eisini 10. flokk, verður somuleiðis neyðugt at endurskoða verandi "Kunngerð um fráfaringarroyn dir fólkaskúlans", har ið próvtökusetningurin til FR og VFR í teim einstóku lærugreinunum eiger at verða gjöllari lýstur.

Lesiætlanarnevndin ætlar sær nú sambært arbeiðsskránni eisini at endurskoða "Álit 74" um tima- og lærugreinabýtið. Í hesum viðfangi eiga helst eisini spurningar sum floksstöddir,

floksdeildtal, árgangsþýti, lærugreinatal, lærugreinabýti o.m.a. at verða tiknir til umrøðu, og er tað i hesum sambandi neyðugt at endurskoða fólkaskúlalógina og seta fram uppskot um hóskandi dagföring/broytingar í lögini.

Tað er ikki óhugsandi, at hetta arbeiðið verður at fevna um 2 álit, har tað fyrra verður at snúgva seg um ymsar dagföringar av verandi álitum og fólkaskúlalög, meðan tað seinna álið verður at fevna um framtíðar skúlan, Samskúlan.

Við hesum viðmerkingum verður so álið "Fólkaskúlin Leiðbeinandi lesiætlan Yrkisligur partur" latið landsskúlastjóranum.

v/Lesiætlanarnevndina

Vinarliga

Petur Jacob Sigvardsen
formaður

**Fundur á Føroya Læraraskúla
leygardagin 30.november 1991 kl.10-17.**

**Evni:
broytingar í 2.tátti í Løgtingslög um
fólkaskúlan.**

2

1. hefti: Rættað og stytt avskrift við høvuðsuppskotunum settum upp í marguni
2. hefti: Marguskriftin einsamøll
3. hefti: Fullfiggjað avskrift, utan rættingar.

Formæli:

Hetta er ein listi yvir uppskot, sum komu fram á fundinum. Uppskotini eru tikan burtur úr teim røðum, sum eru tiknar upp á band.

Ein stytt avskriving, har hesi uppskot eru sett inn sum margutekstur, er eisini gjørd. Og ein fullfíggjað avskriving uttan rættingar og umlop finst eisini.

Summi av uppskotunum í hesum lista eru ikki rættilig uppskot, heldur bara ein atfinning til okkurt í verandi lög ella skúla. Men slík atfinning kann vera at fata sum eitt fjalt uppskot til bata, t.d. har tað í fyrstuni verður sagt:

"skúladagurin er liðaður sundur" (vegna rúgvuna av lærugreinum og teir stuttu undirvísingartímarnar)

kann hetta eins væl lesast sum eitt uppskot:

"skúladagurin eigur at verða skipaður í heildum."

Tey uppskot, ið eru sett fram negativt á henda hátt, havi eg skrivað við skákskrift, so má nevndarviðgerðin fóra við sær, at tey verða orðað sum rættilig uppskot, um nevndin heldur tey verða tað verd.

Sostatt er fundurin lýstur í 3 heftum:

1. hefti: Rættað og stytt avskrift við høvuðsuppskotunum settum upp í marguni
2. hefti: Marguskriftin einsamøll
3. hefti: Fullfíggjað avskrift, uttan rættingar.

Thorben Johannessen

Inga Høgenni (Føroya Lærarafelag):

Lógin skal tryggja eitt minimumstilboð

Skúladagurin er sundurpettaður

Royna tvørfakliga undirvísing

Meira fleksibla tímaáseting í hvørjari lærugrein

Tímatalið má setast í lógina

Óli Jacobsen (Føroya Fiskimannafelag):

Skúlin skal fremja kritiskan holdning móttvegis tíðindaflutningi og informatíónum

Bjarni Djurholm (Tórshavnar skúlaráð, Fólkaflokkurin):

Meira dent á eksaktar lærugreinir, edv og problemloysing

Skúlin skal byggja á fortreytir, val og áhuga hjá tí einstaka næminginum

- og á tørvin hjá framtíðar arbeiðsmarknaðinum

Skúlin skal menna persónsmenskuna

Somu krøv sum hini Norðurlondini og Europa hava

Styrkja samfélagskunnleika, landalæru og sögu

10.flokkur skal vera eitt støðisár við beinleiðis referansu til vinnuna

Gera nógv føroyskt tilfar til barnaskúlan heldur enn at brúka orku til slíkt til framhaldsskúlarnar

Richard Schwartson (Brøðrasamkomurnar):

Brøðrasamkoman ynskir at varðveita § 13.

Mótsøgn er millum undirvísingina í lívfrøði og kristni viðv. uppruna heimsins og menniskjans

Jóhannes Eli Iversen (Lærugreinaráðgevi fyrir støddfrøði og alis/evnafrøði):

Styrkja kunnleikan til støddfrøði millum allar lærarar

Meira støddfrøði í 4. og 6. flokki

Natúrlæra/alisfrøði skal longur niður í barnaskúlan

Helena Dam á Neystabø (Føroya Skúlabókagrunnur):

Uppískoyti til endamálgreinina: Undirvísingin í øllum greinum skal menna føroyskt mál og føroyska mentan

§ 25 má ikki broytast

Immanuel Dam (Kollafjarðar skúlanevnd, Kristiligi Fólkaflokkurin):

Foreldrini megu hava tryggjaða meira ávirkan á skúlan

Súsan í Jákupsstovu (Lærugreinaráðgevi fyrir evning):

Handaligu lærugreinirnar kravdar í øllum barnaskúlanum og tilboð í framhaldsdeildini

Hægst 12 næmingar í senn til handaligar greinir

Dentur á tekning

Allir lærarar í grundskúlanum eiga at hava undirvísingarførleika til handaligu lærugreinirnar

Dansk býar til 4. flokk og fær 1 tíma minni í øllum hinum flokkunum

Jaspur Olsen (skúlaleiðari):

Ávari móti at innföra gamla realskúlan

Við samstarvi millum føroyskt og dansk kann føroyskt fáa meiri tíð

Meiri sögu, landalæru og umhvørvislæru

Týskt má ikki vera upptøkukrav til miðnámini

Meiri miðfirling

24-næminga-markið skal strikast

Varðveitið skeiðbýtið

Kravdu undirvísingarevnini inn í lærugreinirnar

Øll fak megu javnstillast, øll principielt próvtøkufak

Margreta Næss (Meginfelag teirra brekaðu):

Um brekað børn: Integreringin í fólkaskúlan má gerast við skili

Bæði lærarar og foreldur í fólkaskúlanum eiga at fáa upplýsing um uppgávurnar hjá Skúlanum á Trøðni.

Gerið reglur um fráboðanarskyldu, so skúlar í góðari tíð (árvís) vita, at brekað børn koma í skúla, og hvørji brekini eru

Ása Hátún (Lærugreinaráðgevi fyrir handarbeiði):

Musisku greinirnar inn í alt skúlaskeiðið, barnaskúla og framhaldsskúla

Lógin eigur at áseta, at eingin munur verður í tilboðum til dreingir og gentur

Viðv. upptökukrøvum til framhaldsskúla: uppsamlingsskeið, so næmingur kann disponera fríari í sínum fakvali

Hanus Joensen (Skúlaleiðarafelagið):

Bindingarnar í lóginu megu ikki burtur - tær eru ein trygd fyrir at játtingarnar ikki verða skerdar utan fyrilit

1. og 2. flokkur eiga at hava minst 20 tímar

Jóhan Samuelsen (Tórshavnar skúlaráð):

Gevið týskum og datalæru góðar sömdir

Ottar Jacobsen (Skúlaleiðari):

Eindarskúlin ikki bara góður (rosenthal-effektin)

Kristni í framhaldsdeildini skuldi itið "átrúnaður og lívsáskoðanir"

Fleiri kravdar greinir og færri valgreinir í framhaldsdeildini

Arbeiða tvørfakliga, men varðveita fakprofilin

Immanuel Dam:

Samskipið framhaldsdeildina við vinnuskúlarnar og vinnulívið við t.d. víðari praktikkskipan

Jóhannes Eli Iversen:

Fáið samsvar millum skeiðbýtið og próvtökuna
Heldur undirvísingardifferentierung enn skeiðbýti
Støddfrøði eigur at vera kravd grein í 10.flokki

Inga Högenni:

Meira val í 8.-9. (búning eftir áhuga, hegni og evnum) og meira vinnurættað (bundið í 10.flokki (sambært verandi § 9)

Páll á Lakjuni (Fuglafjarðar skúlanevnd):

Styrkja enskt í mun til dansk
Foreldrini gjalda ein part av skúlabókunum, um tað gevur meira pening til útgávuna
Minni val, meiri av teim "eksaktu", færri lærigreinir

NN:

Broytið ikki, fyrr enn vit vita, hvør játtan er til skulan um nøkur ár

Sámal í Skorini (Studentaskúlin og HF-skeiðið við Götugjógv):

Flytið tyngdina í lógini frá detaljustýring til málstýring

Marita Petersen (Landsstýriskona):

Málstýring - meira avgerðarrætt til skúlarnar
Minsta tímakrav í lógina: Fyrsti flokkur má hava 20 tímar

Jens Marius Dalsgaard (Føroya kommunufelag):

Styttið skúlalógin: mál, ikki detaljur

NN:

Færri lærugreinir, meira samskipan

Minstamark á tímum á byrjunarstøði

Øðrvísi býti millum danskt og eingilskt

Brúkið minni tíð til próvtøku, men javnstillið allar lærugreinir

Petur Ove Petersen (Lærari):

Moduluppbrygging í tímatalvuni

Sálarfrøði og heimsspeki í framhaldsdeildini

Natúrfak frá 1.flokki

Hægri tímatal í grunddeildini

Floksins tími eiger at verða kravdur

Strika skeiðbýti

Skúli fyrí lívið, ikki vinnulívið

Helena Dam á Neystabø:

§ 25: Ókeypis undirvísingartilfar tryggjar meiri og betri tilfar

Jóhannes Eli Iversen:

Vinnurættaðan 10.flokk - og samarbeiði við vinnulívið

Fleiri próvtøkugreinir

Samsvar millum skeiðbýti og próvtøku

Ottar Jacobsen:

Útgongdir úr 10.flokki til ymsar vinnubólkar (§9)

7 ára grundskúli og 3 ára framhaldsskúli

Greiðari próvtøkuskipan (grund? víðkað? 9.? 10.?)

Kravdu evnini inn í lærugreinirnar við eini lesiætlan

Inga Högenni:

Javnstilla allar lærugreinir við próvtøku, men kortini brúka minni tíð til próvtøku

Evnini inn í lærugreinirnar

Tvey slög av royndar- og menningarvirksemi: tað, landsskúlafyrisitingin fyriskipar, og so tað, hvør einstakur skúli/lærari ynskir

Jógván Hammer (Føroya Læruráð):

§9-bólkarnir eiga at setast í verk, men bara partvíst undir fólkaskúlanum

Vinnulívkunning ikki bara valfak

Definerið, hvat "undirvísing av rættindisgevandi slagi" er

Greiðari próvkjal við einum tali fyrir hvørja grein

Víðkað praktikkskipan gjøgnum vinnuskúlarnar

Hans Jakob Hermansen (Ferðsluráðgevi):

Um kravdu evnini skulu burtur úr lögini, má onkursvegna tryggjast, at tey ikki hvørva úr skúlanum

Kravdu evnini, t.d. ferðslulæra, kunnu væl integrerast, um tú arbeiðir tvørfakliga, eila í ymsi fak

Tormóður Dahl (Føroya Náttúru- og Umhvørvisverndarfelag):

Áhugamálini hjá ungdóminum, ikki hjá vinnulívinum, eiga at telja mest

Leggið meira dent á mentanarlív og lívsgleði og sjálvsálit enn á vinnulív

Próvtakuskipanin uppalir til sjálvsökni og peningagirnd

Jóngerð Poulsen (Sjúkrasýstrafelag Føroya):

Kravdu evnini megu ikki hvørva, tí tey umboða stór vandamál í samfelagnum

Nøring skal eita seksuallæra, tí seksuallæra snýr seg eisini um moral

Petur Ove Petersen:

Teldunýtsla má vera ein natúrligur partur av skúlanum

Gerið menningararbeiði til høvuðsmið

Hví ger §36 4.stk. mun á kvalifikatiónskrövum?

Immanuel Dam:

Broyta skúlanevndir til stýri, har foreldur hava mest at siga, men lærarar, skúlatænari o.s.fr. eisini eru við

Egon Øregaard (Lestrarvegleiðari):

Tekniski skúli kann gera skeið (t.d. vikuskeið) um sínar vinnugreinir

Eilif Samuelsen (Sambandsflokkurin):

Lógin sigur einki (og skal ikki siga nakað) um próvtøku, tað eitur roynd

Fólkaskúlin skal vera almennandi, ikki yrkisrættaður

Royndar- og menningarvirksemi skal fyrireika lógarbroytingar

Rúna Sivertsen (Klaksvíkar skúlanevnd):

Foreldur kunnu gjalda eitt sindur av tilfarinum

Jóhannes Álvheygg (Tórshavnar skúlaráð):

Hvussu við forskúlaflokkum í eini nýggjari lög?

Hans Andreas Joensen (Lestrarvegleiðari):

Lestrar- og yrkisvegleiðing eigur at verða skipað í fólkaskúlanum

Betri samband millum fólkaskúlan og miðnáminni

Súsan í Jákupsstovu:

Skúlin skal tálma stakkalastásmentanini

NN:

Spyrjið næmingarnar um fólkaskúlalógin!

Jógvan Mørkøre (Føroya Kommunufelag):

§25 um undirvísingartilfar: eiger at vera ein landsuppgáva, ikki kommunal

Nýggja reglu um skúlaníðurlegging?

Hilmar Joensen (Føroya Kommunufelag):

Útreiðslurnar til skúlar og tilfar siga ikki beinleiðis nakað um skúladygðina

Valskúli kann vera niður í 1.flokk, um undirvísingen er skipað øðrvísi

Katrina Joensen (Føroya Ungdómsráð):

Skúlin skal hava samband við samfelagið

Skúlin skal arbeiða tvørtur um fakmørk

Landsskúlaráðið er óneyðugt

Foreldraráð heldur enn skúlanevndir

Lærarar hava sum einsmallur fakbólkur ov nógv at siga í skúlanum

Jóhan Petersen (Føroya Handverksmeistarafelag):

*Lærarans setanarkor og arbeiðstreytir fremja ábyrgdarloysi millum lærarar og børn
Ikki bara 2.táttur í fólkaskúlalógini, men alt grundarlagið undir skúlaskapinum eigur
at verða endurskoðað*

Hans Jacob Hermansen:

Nýggja stýrisskipan í skúlanum, sum tryggjar foreldraávirkan

Hanus Joensen:

Stórvegis lógarbroytingar ikki neyðugar, men at tryggja móti ógvusligum sparingum

Inga Högenni:

Broytið ikki í skundi.
Gevið okkum stundir - og vit kunnu finna fram til bæði betri og bíligari skipanir

MÁLIÐ

LANDSSKÚLAFYRISITINGIN

Falkavegi 6 . ~~Poststrum 379~~ . 110 Tórshavn
Telefon 15555 . Telefax 18555
Avgreiðslutið: Kl. 10-12 og 13-16
Postrúm 3279

Dagfesting 12 DEC. 1991
J. nr. 7-5
(at skila til i svaru)

Til
allar fólkaskúlalar

Góði starvsfelagi!

Sum tygum óivað munnu vera vitandi um, so hevur Føroya Landsstýri í einum skrivi til landsskúlastjóran boðað frá, at landsstýrið hevur ætlanir um at dagföra og möguliga broyta 2. tått i verandi fólkaskúlalög, og hevur Lesiætlanarnevndin fingið áheitan um at gera eitt uppskot hesum viðvikjandi og at gera tilmæli sitt liðugt í seinasta lagi 1. februar 1992, so at möguligar broytingar í 2. tåtti kunnu verða settar í gildi frá komandi skúlaári at rokna.

Tað, ið serliga verður hugsað um, er m.a. lærugreinir, lærugreinatal, timabýtið á ymsum floksstigum (um tað möguliga eiger at verða sett í lógina), meginreglan við árgangabýtta skúlanum, næmingatalið í flokinum (grundskúla og framhaldsskúla), möguleiki fyri lærugreinasamstarvi í flokinum, valgreinaskipanin í framhaldsskúlanum, skeiðbýtið, tey kravdu undirvisingarevnini (§ 11), 10. flokkur, starvspraktikkin, royndarlærugreinirnar, royndarskipanin o.m.a.

Føroya Landsstýri heldur tað ikki vera rætt at gera alt ov stórar broytingar í einum, men at betri er at endurskoða og gera broytingar so við og við, sum tørvur er á, og sum til ber at fremja, bæði tá ið hugsað verður um fyrireikingartíð og figgjarligar umstøður. Tað er tí ikki sagt, at tað er möguligt og ei heldur ráðiligt jüst nú at gera tær stóru broytingarnar í teim greinum, sum nevndar eru omanfyri, og sum 2. tåttur annars fevnir um. Tað má Lesiætlanarnevndin eftir fórimuni royna at meta um í hvørjum einstökum føri.

Men ætlanin við hesum skrivi er annars at spyrja, um tygum saman við lærarum skúlans kundu gjört Lesiætlanarnevndini tann beina og sagt, hvat eftir tykkara tykki átti at verið broytt í 2. tåtti í fólkaskúlalóbini, og hvør broytingin so möguliga skuldi verið, tí givið er, at tað er sera umráðandi at vita, hvørja hugsanir tey hava, sum dagliga starvast undir hesi lög í fólkaskúlanum.

Nú stundar til jóla, og hóast eitt möguligt svarskriv ikki nýtist at verða so langt, so er sjálvandi ikki at vænta, at svar kann koma, fyrr enn einir 10 dagar eru farnir av tí nýggja árinum; men av tí at nevndin skal verða liðug við

tilmæli sitt 1. februar 1992, so voru vit fegin, um vit kundu frætt frá tykkum skriviliga og í seinasta lagi 10. januar 1992.

Vegna Lesiætlanarnevndina vil eg frammanundan takka tygum fyri hjálpina, og vil eg samstundis nýta høvi til at ynskja skúlanum eini gleðilig jól og eitt eydnuberandi nýggjár.

Vinarliga

v/Lesiætlanarnevndina

Petur Jacob Sigvardsen
formaður

MÁLIÐ

LANDSSKÚLAFYRISITINGIN

Falkavegi 6 . ~~Postnum. 3279~~ . 110 Tórshavn
Telefon 15555 . Telefax 18555
Avgreiðslutið: Kl. 10-12 og 13-16
Postnum. 3279

Dagfesting 17 DEC. 1991

J. nr.
(at skila til i svar)

Limirnar í Lesiætlanarnevndini

Sum Lesiætlanarnevndin er vitandi um, so hevur Føroya Landsstýri í skrivi, dagfest 8. november 1991, boðað mær frá, at tað hevur sett sær fyri at endurskoða fólkaskúlalógina og koma við neyðugum broytingum.

Landsstýrinum er greitt, at tað er trupult at gera grundleggjandi broytingar í fólkaskúlalóbini eftir stuttari tið, og tí heldur landsstýrið tað ikki vera rætt at gera alt ov stórar broytingar í einum, men at betri er at gera broytingarnar so við og við alt eftir, hvat ið til ber at fremja við atliti at fyrièreikingartið og figgjarligum umstøðum.

Í hesum viðfangi nevnir so landsstýrið, at tað serliga er 2. tåttur í fólkaskúlalóbini, um skipanina av undirvisningini, sum landsstýrið heldur tørvar endurskoðan. Í grundskúlanum verður serliga hugsað um tíma- og lærugreinabýti í teim ymsu flokkunum (sum Lesiætlanarnevndin áður er biðin um at endurskoða), um meginregluna við tí floksbýtta skúlanum og næmingatalið í hvørjum flokki. Í framhaldsskúlanum verður m.a. hugsað um skipanina við vallærugreinunum, støðuna hjá 10. flokki og royndarskipanina, eins og sjálvandi aðrir spurningar eiga at verða tikkir við sum t.d. § 11 og royndarvirksemið. Landsstýrið ger tó vart við, at tað ætlað ikki at broyta 1. tått í lóbini, har staðfest eru hugtök og endamál fólkaskúlans, og tí eiga tær broytingar, ið mælt verður til at gera, at verða grundaðar á hesa fortreyt.

Nú ætlanin er at broyta fólkaskúlalóbina, varð hildið rætt og rimiligt at fáa fram ymisk sjónarmið frá fólkum, ið á ein ella annan hátt hava samband við fólkaskúlan og fóroyskan skúlaskap, og var tí fundur hildin 30. november á læraraskúlanum, har fólk, ið umboðaðu stovnar, felagsskapir og áhugabólkar, fingu høvi at siga sína hugsan hesum máli viðvíkjandi, og eiga eisini tær hugsanir, ið her komu fram, at verða tikkar við til umhugsanar undir málsviðgerðini í Lesiætlanarnevndini.

Nú bað eg straks formannin í Lesiætlanarnevndini kunna nevndina um skriv landsstýrisins, samstundis sum heitt var munnliga á hann at broyta raðfestingina á nevndararbeiðnum,

so at umrødda áheitan landsstýrisins varð sett fram um ta arbeiðsskrá, sum Lesiætlanarnevndin annars arbeiðir eftir, og eri eg vitandi um, at nevndin longu er farin til verka at gera uppskot um broyting í 2. tætti í fólkaskúlalóginu.

Samstundis, sum hildið verður hóskandi, at hvør einstakur nevndarlimur eisini eigur at fáa hesa áheitan skrivliga, vil eg loyva mær at heita á nevndina og biðja hana gera tilmæli sitt liðugt í seinasta lagi 1. februar 1992, tí ætlan landsstýrisins er, at möguligar broytingar í fólkaskúlalóginu kunnu verða settar í gildi frá komandi skúlaári at rokna.

Í umrødda skrivi landsstýrisins verður annars mælt til, at Lesiætlanarnevndin verður viðkað við 2-3 fólkum, so at læraraumboðanin verður stórri, og at möguliga aðrir mynduleikar eisini verða umboðaðir.

Við stöði í hesum tilmæli landsstýrisins verður Lesiætlanarnevndin í hesum tiðarbili til 1. februar 1992 viðkað við 3 limum, sum eru

Jenny Lydersen, lærari
Hanus Joensen, fyrstilærari
Ása Ellefsen, undirvisningarleiðari p.t.

Harumframt verður mælt nevndini til at ráðföra seg við lærarar og tey fólk, sum á ein ella annan hátt hava samband við fólkaskúlan og føroyskan skúlaskap, so at vissa fæst fyri, at nevndin hevur eitt fjølbroytt metingargrundarlag at byggja á, tá ið hon ger tilmæli sitt.


Héðins Þóringsgaard

MÁLIÐ

LANDSSKÚLAFYRISITINGIN

Falkavegi 6 . ~~Postrum 329~~ . 110 Tórshavn
Telefon 15555 . Telefax 18555
Avgreiðslutíð: Kl. 10-12 og 13-16
Postrum 3279

Dagfesting 17 DEC. 1991
J. nr. 7-5
(at skila til i svart)

1. Hanus Joensen, fyrstilærari
2. Jenny Lydersen, lærari
3. Ása Ellefsen, undirvisingarleiðari

Visandi til telefonsamrøðu verður hervið formliga sagt frá, at landsskúlastjórin hevur loyvt sær at valt tygum sum lim í viðkaða lesiætlanarnevnd fyri fólkaskúlan í tiðarbilinum fram til 1. februar 1992 við atliti til at gera uppskot um möguligar broytingar í 2. tátti í lögtingslög um ./ fólkaskúlan, sum lýst í hjálagda skrivi.

Hensar Ellingsgaard

MÁLIÐ

Landsskúlafyrisingin
att: H. Ellingsgaard, landsskúlastjóri,
Falkavegi 6,
Tórshavn.

Tórshavn, 6. februar 1992

Vísandi á skriv tygara, dagfest 17. desember 1991, har ið heitt verður á Lesiætlananarnevndina at endurskoða fólkaskúlalógin og koma við neyðugum broytingum, serstakliga í 2. tátti, verður við hesum álit nevndarinnar um broyting í 2. tátti í lögtingslög um fólkaskúlan handað tygum.

Tygum til kunningar verður somuleiðis sagt frá, at nevndin hevur í tí stutta skotbrái, hon annars hevur fingið, somuleiðis roynt at lesa alla lógina ígjøgnum. Í hesum viðfangi hevur nevndin gjørt uppskot um rættingar av lögargreinum, ið beinleiða standast av teim broytingum, ið skotið er upp at gera í 2. tátti. Eisini heldur nevndin tað verða rætt at vísa á teir týdningsmunir, ið möguliga eru millum tann føroyska og danska tekstin í lógini og aðrar málsligar villur, nú lógin væntandi kemur á tingborð.

Tað skal viðmerkjast, at nevndin enn ikki er rættiliga liðug við hetta rættingararbeiðið, ið kann gerast óheft av sjálvum broytingaruppskotinum; men verður hetta arbeiðið vónandi liðugt í komandi viku.

Vegna Lesiætlananarnevndina

Vinarliga

P. J. Sigvardsen
formaður

MÁLIÐ

J. nr. 43101/0

Tórshavn, 28. februar 1992

Til
Hensar Ellingsgaard, landsskúlastjóra
Tórshavn

Lesiætlanarnevndini var straks greitt, at nú heitt var á nevndina um at gera uppskot um broyting av 2. tætti í lögtingslög um fólkaskúlan, so vildi tað verið skilagott, um hetta høvið samstundis varð nýtt til eisini at dagföra hinar tættirnar í lögini, so sum borið var upp á mál í innganginum til 2. tætt.

Hetta hevur nú Lesiætlanarnevndin eisini gjört, og verður sostatt eitt fullfíggjað "Álit um broytingar og dagföringar av lögtingslög um fólkaskúlan" við hesum latið landsskúlastjóranum til viðgerðar.

Vinarliga
Vegna Lesiætlanarnevndina

P.J.Sigvardsen, formaður

Tórshavn, 21/07-1992

Landsskúlafyrisingina
Falkavegur 6
Postrum 3279
110 Tórshavn

att. Hentzar Ellingsgaard, landsskúlastjóri.

Undirritaða skal hervið boða frá, at hon sigur seg úr lesiætlunarnevndini frá 1. august 1992 at rokna.

Samstundis vil eg nýta høvið at takka fyri gott samstarv í nevndini og ynskja henni góðan arbeiðshug og hefna hond í arbeiðinum.

Heilsan


Inga Høgenni lærari
Pedda við Steingøta 9
FR-100 Tórshavn

LANDSSKÚLAFYRISINGIN	
ræðtal:	103500
skrátai:	43101-6
innkr./sent:	03/03 '92
málsvæðgeri:	235

